

СПЕЦВЫПУСК ДЛЯ АБИТУРИЕНТАЎ



Газета Беларускага дзяржаўнага ўніверсітэта

www.gazeta.bsu.by

УНІВЕРСІТЭТ



Пераможца V і XV Нацыянальных конкурсаў друкаваных СМІ «Залатая літара» ў намінацыях «Найлепшая шматтыражная газета», «Найлепшыя матэрыялы навуковай, навукова-папулярнай тэматыкі»

29 студзеня 2020 года, № 1-2 (2223-2224)



Да поспеху і лідарства

Беларускі дзяржаўны ўніверсітэт – лідар вышэйшай школы Беларусі па ацэнцы аўтарытэтных міжнародных рэйтынгаў. Для вас, абітурыенты, БДУ можа таксама стаць пляцоўкай для ўвасаблення цікавых ідэй і яскравай творчасці!

1 БДУ – гэта нацыянальны адукацыйны брэнд Беларусі

- У БДУ ствараецца ўнікальнае адукацыйнае асяроддзе з выкарыстаннем тэхналогій крэатыўнага навучання, праектнага метаду, дыстанцыйных формаў;
- Навучальны працэс ажыццяўляюць 27 факультэтаў і адукацыйных устаноў;
- На першай ступені адукацыі падрыхтоўка вядзецца па 79 спецыяльнасцях;
- Па шэрагу спецыяльнасцяў вядзецца навучанне на англійскай мове;
- У БДУ, дзякуючы існаванню поўнага цыкла «навуковая ідэя – распрацоўка – вытворчасць – рэалізацыя прадукцыі», студэнты могуць здзяйсняць свае навуковыя і бізнес-ідэі.

2 БДУ – гэта інтэнсіўныя міжнародныя сувязі

- БДУ мае міжнародныя дамовы аб супрацоўніцтве больш чым з 500 адукацыйнымі, навуковымі і камерцыйнымі арганізацыямі з 60 краін;
- Звыш тысячы студэнтаў штогод удзельнічаюць у міжнародных праграмах акадэмічнага абмену;

- Студэнты БДУ маюць магчымасць навучацца па сумесных адукацыйных праграмах з атрыманнем дваіх дыпламаў з шэрагам замежных ВНУ з Германіі, Расіі, КНР і іншых краін;
- У ліку студэнтаў БДУ звыш 3715 замежных грамадзян з 50 краін.

3 БДУ – найлепшае асяроддзе для самаразвіцця

- У Беларускай дзяржаўнай універсітэце штогод рэалізуецца больш чым 150 моладзевых праектаў, створаны стартап-цэнтр БДУ;
- Дзейнічае 10 моладзевых арганізацый і органаў студэнцкага самакіравання, 133 творчыя аб'яднанні і клубы, 8 творчых калектываў;
- На базе спарткомплексу «Універсітэцкі» арганізаваны 30 спартыўных секцый і больш за 100 груп спартыўнага ўдасканалення.

4 БДУ – гэта паспяховае выпускнікі

- Паводле міжнароднага рэйтыngu ўніверсітэтаў, па ўзроўні занятасці выпускнікоў БДУ займае 301-500 месца ў свеце, а па ўзроўні прафесійных дасягненняў – 172;

- Сярод выпускнікоў БДУ – лідары ІТ-індустрыі, кіраўнікі прадпрыемстваў і ведамстваў, буйныя дыпламаты, вядомыя навукоўцы, аўтарытэтыныя юрысты і эканамісты, выбітныя дзеячы культуры і мастацтва, славетныя спартсмены;
- За 98 гадоў працы БДУ падрыхтаваў больш за 160 тысяч спецыялістаў, сярод якіх звыш 4 600 кандыдатаў і больш за 680 дактароў навук.






5 БДУ – гэта прэстыж і высокі старт для будучых дасягненняў

- Паводле вядучых міжнародных рэйтынгаў, Беларускі дзяржаўны ўніверсітэт уваходзіць у 1,5 % найлепшых вышэйшых навучальных устаноў свету;
- Электронная бібліятэка БДУ заняла 3 месца ў свеце сярод універсітэцкіх рэпазітарыяў адкрытага доступу па дадзеным рэйтыngu Transparent Ranking of Repositories;
- Кожны трэці з рэспубліканскай базы адораных навучэнцаў з'яўляецца студэнтам БДУ;
- У кастрычніку 2018 года БДУ запусціў у космас на калязямную арбіту вышыней больш за 500 км першы ўніверсітэцкі нанаспадарожнік, які ствараўся нашымі супрацоўнікамі і студэнтамі.

БДУ стане надзейным партнёрам кожнаму, хто імкнецца стаць паспяховым, матываваны да пошуку і смелых адкрыццяў!



Біялагічны факультэт

-  Дэкан – доктар біялагічных навук Вадзім Віктаравіч ДЗЯМІДЧЫК
-  Адрас: г. Мінск, вул. Курчатава, 10
-  Тэл. 209-58-08, 209-59-02
-  E-mail: bio@bsu.by
-  www.bio.bsu.by



Прафесія біёлага – прафесія будучыні!



Біялагічны факультэт – самы вялікі сярод прыродазнаўчых факультэтаў

У структуры факультэта: 9 кафедраў, 9 навукова-даследчых лабараторый, заалагічны музей, батанічны сад, гербарый, вучэбна-навуковы цэнтр «Нарачанская біялагічная станцыя імя Г. Г. Вінберга».

Функцыянуюць 9 філіялаў кафедраў на базе НАН Беларусі, прыродаахоўных устаноў і прамысловых прадпрыемстваў.

Працуюць 3 акадэмікі, 2 члены-карэспандэнты НАН Беларусі, 19 дактароў і 85 кандыдатаў навук.

Навукаюцца каля 1900 студэнтаў, 37 магістрантаў і 38 аспірантаў, у тым ліку замежнікаў з Эквадора, Кітая, Ірака, Турцыі, Казахстану, Туркменістана, Расіі і Украіны.

СПЕЦЫЯЛЬНАСЦІ

- **«Біялогія»** (напрамкі: «навукова-вытворчая дзейнасць», «навукова-педагагічная дзейнасць» і «біятэхналогія»),
- **«Біяэкалогія»**,
- **«Біяхімія»**,
- **«Мікрабіялогія»**.

Студэнты атрымліваюць адну з 6 кваліфікацый: «Біёлаг», «Біёлаг. Выкладчык біялогіі і хіміі», «Біёлаг-біятэхналаг. Выкладчык біялогіі», «Біёлаг-экалаг. Выкладчык біялогіі і

экалогіі», «Біёлаг. Біяхімія» і «Біёлаг. Мікрабіёлаг». На завочным аддзяленні падрыхтоўка вядзецца па спецыяльнасцях «Біялогія» (напрамкі: «навукова-вытворчая дзейнасць» і «навукова-педагагічная дзейнасць»), «Біяэкалогія», «Біяхімія» і «Мікрабіялогія».

СТУДЭНЦКАЯ НАВУКА

Дзейнічаюць 9 студэнцкіх навуковых гуртоў, чатыры студэнцкія навукова-даследчыя лабараторыі: малекулярнай біятэхналогіі; прыкладных праблем расліннай клеткі і біятэхналогіі раслін; структуры і дынамікі біа-разнастайнасці; біяінфарматыкі і малекулярнай эвалюцыі жывёл.

Пры гэтым студэнцкія навукова-даследчыя лабараторыі структуры і дынамікі біа-разнастайнасці і біяінфарматыкі і малекулярнай эвалюцыі жывёл з'яўляюцца аднымі з самых высакарэйтынгавых ва ўніверсітэце.

ПРАЦАЎЛАДКАВАННЕ

Выпускнікі факультэта могуць працаваць супрацоўнікамі навукова-даследчых інстытутаў, на прадпрыемствах фармацэўтычнай, біяхімічнай, мікрабіялагічнай, ветэрынарнай і харчовай прамысловасці, аграпрамысловага комплексу, на прадпрыемствах, якія вырабляюць касметыку, у экспертна-крывіналістычных цэнтрах, у запаведніках, заказніках, нацыянальных парках, батанічных садах, на селекцыйных станцыях, ва ўстановах Міністэрства прыродных рэсурсаў і аховы навакольнага асяроддзя, у сістэме Дзяржкамгідрамета, у сертыфікацыйных,



экспертна-аналітычных, мытных установах, выкладчыкамі сярэдніх і вышэйшых навучальных устаноў і г. д.

СУВЯЗЬ З ВЫТВОРЧАСЦЮ

Штогод супрацоўнікамі факультэта выконваецца каля 120 навукова-даследчых праектаў, з якіх вялікая колькасць з'яўляецца гаспадарчымі дамовамі. Ажыццяўляюць даследаванні ў межах усіх праектаў таксама і студэнты, многія на платнай аснове. У бягучым годзе факультэт удзельнічае ў выкананні 2 міжнародных кантрактаў.

СТУДЭНЦКІЯ ІНІЦЫЯТЫВЫ

Дзейнічаюць творчыя аб'яднанні: «Біятэатр», газета Vita і іншыя. Штогод маштабна праводзяцца два святы – пасвячэнне першакурснікаў у студэнты і дні біёлага. На біяфаку гэта не толькі мерапрыемствы для студэнтаў і выкладчыкаў, але і час традыцыйных

сустрэч выпускнікоў факультэта. Падрыхтоўкай святочных праграм займаецца «Біятэатр» – саюз творчых людзей, якія імкнуцца зрабіць больш разнастайным і вясёлым жыццё на факультэце. Кожная пастаўленая «Біятэатрам» п'еса арыгінальная і ставіцца на сцэне толькі адзін раз, і гэта таксама непарушная традыцыя.

ПРАФАРЫЕНТАЦЫЯ

На факультэце з 2011 г. працуе «Школа юнага біёлага». Слухачамі могуць стаць вучні 9–11 класаў агульнаадукацыйных школ, ліцэяў і гімназій. Праграма навучання разлічана на 2 гады і накіравана на паглыбленае вывучэнне біялогіі.

Біяфак – гэта рамантыка зносін з прыродай!

Біяфак – гэта любоў да ўсяго жывога!

Водгукі выпускнікоў



Сяргей ГЛАДКОЎ, аспірант Кембрыджскага ўніверсітэта, студэнт БДУ (2009–2013 гг.).

– Калі я паступіў на біяфак, мяне атакавалі (часта ўплываючы, запы-заючы і залятаючы) сотні відаў водарасцяў, грыбоў, жукоў і матылькоў. Перш чым мой мозг энцыклапедычна зашамацеў, прадракаючы выбух, я паспеў выпрацаваць пачаткі аналітычнага мыслення, і, так узброены, я ішоў скрозь свет прыроды, усё больш мудрагелістай з кожным годам студэнцтва.

Біяфак трэніруе ўсе функцыі будучага даследчыка – памяць, увагу, упартасць, крытычнае мысленне. Замацоўваецца навык, які ператварае цікаўнасць у дапытлівасць, свет становіцца больш вытлумачальным, і амаль містычная ўлада сучаснага біёлага над прыродай знаходзіць разумныя вымярэнні.

Я рады, што студэнцтва на біяфаку стала часам такіх пераўтварэнняў ува мне самім. Цяпер я займаюся генетыкай ствалавых клетак, сутыкаюся з задачамі, пра якія я не меркаваў яшчэ некалькі гадоў назад. Біяфак БДУ – першая школа маіх інстыктаў навукоўца. А яшчэ месца маёй бясконца светлай і нястрымнай юнацкасці.



Алена ЛІТВІНАВА, начальнік упраўлення інавацыйнага развіцця РУП «Белмедпрэпараты», кандыдат біялагічных навук. Выпускніца 1989 г.

– Не магу сказаць, што ў дзяцінстве і юнацтве марыла стаць біёлагам, хоць вельмі любіла прыроду. Прыцягвала прафесія ўрача, хіміка, педагога. Выбар на карысць біялогіі быў заснаваны, хутчэй, на сямейнай традыцыі: бацькі скончылі біялагічны факультэт БДУ і заставаліся адданымі атрыманай прафесіі ўсё жыццё. Але я ўвогуле не шкаду пра свой выбар! Бо, стаўшы біёлагам, я адначасова стала і хімікам, і педагогам, і нават трохі ўрачом. І нічога дзіўнага ў гэтым няма, бо праграма навучання на факультэце ўключае вялікую колькасць спецыяльных і дадатковых

дысцыплін, вывучэнне якіх спрыяе фарміраванню не толькі высокакваліфікаваных спецыялістаў, але і ўсебакова развітых асоб.

Воляю лёсу пасля працы на факультэце я патрапіла ў рэальны сектар эканомікі – на РУП «Белмедпрэпараты». Зараз узначальваю ўпраўленне інавацыйнага развіцця. Здавалася б, якая сувязь фармацэўтыкі з біялогіяй? Самая непасрэдная! Біялагічная адукацыя дазваляе рэалізаваць сябе і ў гэтай сферы, у прыватнасці пры вызначэнні падыходаў да распрацоўкі біялагічных і хімічных метадаў кантролю якасці лекаў, да тэхналогій атрымання біялагічна актыўных злучэнняў і прэпаратаў на іх аснове з выкарыстаннем біятэхналагічных працэсаў. А гэтыя веды – вынік навучання на біялагічным факультэце!

Жадаю ўсім здароўя і дабрабыту, а роднаму біяфаку – росквіту!



Факультэт геаграфіі і геаінфарматыкі

Дэкан – кандыдат геаграфічных навук дацэнт Дзмітрый Міраслававіч КУРЛОВІЧ
 Адрас: г. Мінск, вул. Ленінградская, 16
 Тэл. 209-52-57
 E-mail: geo@bsu.by
 www.geo.bsu.by



Ведаць геаграфію – значыць валодаць інфармацыяй пра працэсы, што адбываюцца на Зямлі, ствараць і чытаць карту свету!



Геафак – гэта экспедыцыі, вандраванні і адкрыцці, даследаванні нетраў Зямлі і касмічных тэхналогій

Дзейнічаюць 7 кафедраў; 2 навукова-даследчыя лабараторыі; навуковая геаграфічная станцыя «Заходняя Бярэзіна»; музей землязнаўства; аранжарэя; 9 філіялаў.

СПЕЦЫЯЛЬНАСЦІ

• **«Геалогія і разведка радовішчаў карысных выкапняў».** Кваліфікацыя: *«Інжынер-геолаг».*

Месцы працаўладкавання: геалагаразведаныя партыі і экспедыцыі ўпраўлення па геалогіі Мінпрыроды РБ; НПЦ па геалогіі; ДП «Белдзяржгеацэнтр»; экспедыцыі РУП «Белгеалогія»; ААТ «Белгархімпрам»; прыватныя прадпрыемствы геалагічнага профілю.

• **«Геаграфія»**, напрамак «Навукова-педагагічная дзейнасць». Кваліфікацыя *«Геаграф. Выкладчык геаграфіі».*

Месцы працаўладкавання: структурныя падраздзяленні абласных і раённых выканаўчых камітэтаў; установы сярэдняй і вышэйшай адукацыі РБ; профільныя навукова-даследчыя інстытуты НАН Беларусі: Інстытут эканомікі, Інстытут глебазнаўства і аграхіміі, Інстытут меліярацыі, Інстытут прыродакарыстання і інш.

• **«Геаграфія»**, напрамак «Геадамаграфія». Кваліфікацыя *«Геаграф. Геадамаграф».*

Месцы працаўладкавання: Нацыянальныя камітэты; галоўныя абласныя

ўпраўленні статыстыкі; падраздзяленні Міністэрства эканомікі і Міністэрства працы і сацыяльнай абароны; Інстытут эканомікі, Інстытут сацыялогіі, НДІ працы.

• **«Геаінфармацыйныя сістэмы».** Кваліфікацыя *«Спецыяліст па кадастры і геаінфармацыйных сістэмах».*

Месцы працаўладкавання: прадпрыемствы і арганізацыі Дзяржкамітэта па маёмасці: РУП «Белдзіпразем», Агенцтва па дзяржаўнай рэгістрацыі і зямельным кадастры і інш.; навукова-даследчыя інстытуты: Інстытут глебазнаўства і аграхіміі, Інстытут меліярацыі; БелНДІПгорадабудаўніцтва.

• **«Космаэракартаграфія».** Кваліфікацыя *«Геаграф. Спецыяліст па картографіі-геадамаграфіі».*

Месцы працаўладкавання: прадпрыемствы і арганізацыі Дзяржкамітэта па маёмасці: дзяржаўнае прадпрыемства «Белгеадазія», РУП «Белкартаграфія», УП «Праектны інстытут Белдзіпразем» і інш.

• **«Гідраметэаралогія».** Кваліфікацыя *«Геаграф. Гідраметэаролаг».*

Месцы працаўладкавання: упраўленне па гідраметэаралогіі Мінпрыроды РБ і яго тэрытарыяльныя падраздзяленні: ДУ «Рэспубліканскі цэнтр па гідраметэаралогіі, кантролі радыеактыўнага забруджвання і маніторынгу навакольнага асяроддзя», абласныя цэнтры па гідраметэаралогіі, мэтэаралагічныя станцыі.

• **«Геаэкалогія».** Кваліфікацыя *«Геаграф-экалаг. Выкладчык геаграфіі і экалогіі».*

Месцы працаўладкавання: падраздзяленні Мінпрыроды РБ (інспекцыі па ахове



прыроды, «БелНДЦ „Экалогія“» і інш.); установы сярэдняй і вышэйшай адукацыі Мін-адукацыі РБ; навукова-даследчыя інстытуты: Інстытут эканомікі, Інстытут прыродакарыстання і інш.

СВЯЗЬ З ВЫТВОРЧАСЦЮ

Факультэтам заключана больш за 30 дамоў з прадпрыемствамі. Сумесная падрыхтоўка спецыялістаў ажыццяўляецца на базе філіялаў кафедраў, створаных у ДУ «Рэспубліканскі гідраметэаралагічны цэнтр»; РУП «Белгеадазія» і «Белкартаграфія»; у інстытутах «Белдзіпразем»; глебазнаўства і аграхіміі; Інстытуце прыродакарыстання; Навукова-вытворчым цэнтрам па геалогіі; Рэспубліканскім цэнтрам экалогіі і краязнаўства; РНУП «БелНДЦ „Экалогія“»; ААТ «Белгархімпрам»; АТ «БелНДІПгорадабудаўніцтва». Спецыялісты прадпрыемстваў кіруюць вытворчымі і перадавымі практыкамі, прыцягваюцца да правядзення заняткаў.

МІЖНАРОДНАЕ СУПРАЦОЎНІЦТВА

Выкладчыкі і студэнты праходзяць стажыроўкі ў Венгрыі, Партугаліі, Ізраілі, Канадзе, Германіі, Славакіі, Швецыі, Расіі, Казахстане (праекты акадэмічнага абмену, праграмы фонду ААН).

СТУДЭНЦКАЯ НАВУКА

Дзейнічаюць 3 СНДЛ і 6 навуковых студэнцкіх гурткоў. Студэнцкая ГІС-лабараторыя на працягу 5 гадоў займала І месца сярод навуковых студэнцкіх аб'яднанняў БДУ. Найлепшым навуковым гуртком у 2019 г. у галіне прыродазнаўчых навук стаў гурток кафедры геаграфічнай экалогіі. Студэнты рэгулярна перамагаюць у рэспубліканскім конкурсе навуковых прац і прэміруюцца спецфондам Прэзідэнта Беларусі. За 2018 год студэнтамі апублікавана больш за 200 навуковых прац.

СТУДЭНЦКІЯ ІНІЦЫЯТЫВЫ

Па ініцыятыве студэнтаў-географаў праводзіцца ў БДУ «Сутычка» і турыстычны злёт, а таксама «Дзень ГІС», «Ноч на геа», «Што? Дзе? Калі?», «Гастрэа». Творчы аб'яднанні геафака: творчы саюз геафака, добраахвотніцкая група «Абдымкі геафака», студэнцкая газета «Экватар».

ПРАФАРЫЕНТАЦЫЯ

Заклучаны дамовы аб супрацоўніцтве з 60 сярэднімі школамі. Штогод сумесна з камітэтам па адукацыі Мінскага гарадскога выканаўчага камітэта праводзіцца «Тыдзень геаграфіі».

Водгукі выпускнікоў



Сяргей Мышлякоў, вядучы спецыяліст па тэматычнай працоўцы даных дыстанцыйнага зандзіравання Зямлі. Кампанія «Совзонд» (Расія). Выпускнік 2004 г.

– Працаваў і працую ў галіне геаінфарматыкі і дыстанцыйнага зандзіравання Зямлі. Падзеі на сусветным і расійскім рынках ГІС і ДЗЗ мяне заўсёды цікавілі. Таму быў добра дасведчаны і валодаў сітуацыяй яшчэ да пераезду ў Расію. Напрыканцы 2011 года, працуючы ў БелНДЦзем, адгукнуўся на вакансію кампаніі «Совзонд», прайшоў сумоўе і быў запрошаны на пасадку вядучага спецыяліста. Зараз я спецыяліст па

тэматычнай апрацоўцы касмічных здымкаў. Але насамрэч кола абавязкаў значна шырэшае. Я б ахарактарызаваў сваю працу наступным чынам: на 50 % менеджар, на 30 % інжынер, на 20 % навуковы супрацоўнік. Г. зн. і касец, і жнец, і на дудзе ігрэц. Праца вельмі разнастайная: гэта і выкананне тэматычных праектаў, звязаных з касмічным маніторынгам, і вядзенне дзелавых перамоў, і ўдзел у выставах, канферэнцыях, семінарах, выкладанне і кансалтынгавыя паслугі, маркетынгавая і рэкламная дзейнасць... Дарэчы, у маёй камандзе разам са мной працуюць яшчэ дзве дзяўчыны, выпускніцы нашага геафака (ГІС-спецыяліст і глебазнаўца). Вось такая ў нас тут дружная беларуская суполка ў Маскве!

Змена працы – гэта своеасаблівы выклік самому сабе ў плане самаразвіцця: ці здольны? І, як паказвае наш прыклад, узровень прафесійнай кваліфікацыі, які мы атрымалі на геафаку БДУ, дазваляе нам паспяхова спраўляцца з самымі складанымі задачамі.

Усім студэнтам хачу пажадаць у першую чаргу мэтанакіраванасці, бо дасягае мэты толькі той, хто сапраўды гэтага вельмі хоча. І ўмення правільна распараджацца сваім часам. Жадаю не таму, што сам дасягнуў чагосьці, дзякуючы гэтым якасцям. Наадварот, часам мне гэтых якасцяў не хапае, і гэта адмоўна адбіваецца амаль на ўсім у жыцці. І яшчэ: атрымлівайце асалоду ад студэнцкіх гадоў. Самы лепшы ваш час, як банальна гэта б ні гучала!



Арцём Сахарэвіч, аналітык на найбуйнейшым у краіне партале нерухомасці Realt.by. Выпускнік 2013 г.
– Геафак назаўжды застаецца ў маім сэрцы.

Месца яркавых успамінаў, дзе мне пашчасціла сустрэць каханне і найлепшых сяброў.

Географы – людзі з самым шырокім кругаглядам, якія здзіўляюць сваімі ведамі калег і сяброў, могуць лёгка вырашаць самыя комплексныя пытанні.

Сёння вартасць такіх навыкаў як ніколі высокая, таму не дзіўна, што сярод выпускнікоў геафака шмат выбітных і паспяхоўных людзей.




Механіка-матэматычны факультэт

- Дэкан – кандыдат фізіка-матэматычных навук дацэнт Дзмітрый Георгіевіч МЯДЗВЕДЗЕЎ
- Адрас: г. Мінск, прасп. Незалежнасці, 4
- Тэл. 209-50-46, 209-52-49
- E-mail: medvedev@bsu.by
- www.mmf.bsu.by



Мехмат вучыць думаць, аналізаваць, прымаць рашэнні



Мехмат – адзіны ў краіне, унікальны па змесце дысцыплін

У структуры факультэта 10 кафедраў, 1 НДЛ, 4 СНДЛ, 2 цэнтры, 4 філіялы. Тут працуюць 5 акадэмікаў НАН Беларусі, 1 член-карэспандэнт НАН Беларусі, 39 дактароў навук, 92 кандыдаты навук. Навучаюцца 1076 студэнтаў, 172 магістранты, 38 аспірантаў.

СПЕЦЫЯЛЬНАСЦІ І ПРАЦАЎЛАДКАВАННЕ

• **«Механіка і матэматычнае мадэляванне»**
У рамках спецыяльнасці вядзецца падрыхтоўка па розных напрамках сучаснай механікі і выкарыстання інфармацыйных тэхналогій у механіцы. Студэнты асвойваюць такія сучасныя напрамкі, як «Фундаментальныя і прыкладныя праблемы механікі суцэльных асяроддзяў», «САПР і робататэхніка ў механіцы», «Камп'ютарная механіка», «Біямеханіка» і «Механіка нанасістэм».

Выпускнікі будуць працаваць у навукова-даследчых установах; канструктарскіх і праектных арганізацыях; ва ўстановах і арганізацыях, звязаных з праграмаваннем, а таксама мадэляваннем (матэматычным і камп'ютарным) механічных працэсаў і механізмаў. Кваліфікацыя спецыяліста – «Механік. Матэматык-прыкладнік».

• **«Матэматыка і інфармацыйныя тэхналогіі (па напрамках)»**

Падрыхтоўка адбываецца па асобных навучальных планах у адпаведнасці з сённяшнімі патрабаваннямі з вывучэннем найноўшых камп'ютарных сістэм, што дае магчымасць размеркавання ў прэстыжныя ІТ-кампаніі.

Выпускнікам навукова-вытворчага на-

прамку даецца кваліфікацыя «Матэматык». Яны працуюць у навучальных установах, НДІ, канструктарскіх бюро, інфармацыйных цэнтрах, на прадпрыемствах, у банках і інш.

Студэнты навукова-педагагічнага напрамку атрымліваюць кваліфікацыю «Матэматык. Выкладчык матэматыкі і інфарматыкі».

Напрамак «Эканамічная дзейнасць» мае эканамічны ўхіл. Выпускнікі працуюць як прафесійныя матэматыкі ў даследчых установах, а таксама як эканамісты-матэматыкі – у банках, страхавых фірмах, агенцтвах па продажы нерухомасці і г. д. Кваліфікацыя спецыяліста «Матэматык. Матэматык-эканаміст».

Выпускнікі напрамку «Навукова-канструктарская дзейнасць» працуюць у айчынных і замежных даследчых установах, праектных арганізацыях, на прадпрыемствах. Кваліфікацыя спецыяліста – «Матэматык. Канструктар праграма-апаратных сістэм».

• **«Камп'ютарная матэматыка і сістэмны аналіз»**

Выпускнікі спецыяльнасці «Камп'ютарная матэматыка і сістэмны аналіз» з'яўляюцца спецыялістамі па распрацоўцы, стварэнні і суправаджэнні інфармацыйных сістэм любога ўзроўню; распрацоўцы і выкарыстанні матэматычных метадаў апрацоўкі, назвавання, надзейнасці захоўвання, перадачы і забеспячэння абароны інфармацыі. Кваліфікацыя спецыяліста – «Матэматык. Сістэмны аналітык».

• **«Матэматыка (па напрамках)»**

На спецыяльнасць «Матэматыка і інфармацыйныя тэхналогіі» набор праходзіць па двух напрамках: «Вэб-праграмаванне і інтэрнэт-тэхналогіі» і «Матэматычнае і праграмавае забеспячэнне мабільных прылад».



МІЖНАРОДНАЕ СУПРАЦОЎНІЦТВА

Разам з Універсітэтам Магдэбурга (Германія) рэалізуецца сумесная праграма падрыхтоўкі магістраў па спецыяльнасці «Камп'ютарная матэматыка».

З Далянскім універсітэтам (Кітай) дзейнічае сумесная праграма падрыхтоўкі па спецыяльнасцях: «Матэматыка», «Механіка і матэматычнае мадэляванне».

З Таджыкскім нацыянальным універсітэтам функцыюе сумесная праграма падрыхтоўкі па спецыяльнасці «Матэматыка і інфармацыйныя тэхналогіі».

СТУДЭНЦКАЯ НАВУКА

На факультэце дзейнічаюць 4 СНДЛ:

- «Трыбафатыка»;
- «Лагічнае праектаванне прылад вылічальнай тэхнікі»;
- Міжкафедральная СНДЛ «Дыскрэтныя структуры і алгарытмы»;
- Міждысцыплінарная СНДЛ «Дыстанцыйныя адукацыйныя тэхналогіі».

Дзейнасць СНДЛ накіравана на развіццё кампетэнцый, неабходных для паспяховай прафесійнай працы.

КАРПАРАТЫЎНЫЯ ТРАДЫЦЫІ


Студэнты мехмата паспяхова выступаюць у «Капусніку БДУ»: 1-е месца ў 2016 г., 3-е месца ў 2017 г. і зноў 1-е месца ў 2018 г. Дні механіка-матэматычнага факультэта з удзелам выпускнікоў розных гадоў дэманструюць невычарпальную фантазію і творчы здольнасці студэнтаў. У красавіку 2018 г. факультэт святкаваў сваё 60-годдзе!

У рамках гэтых напрамкаў студэнты вывучаюць курсы па асноўных мовах праграмавання, Java і .NET-тэхналогіях, тэхналогіях праектавання і працы з базамі даных, камп'ютарнай бяспекі і абароне інфармацыі. Кваліфікацыя спецыяліста – «Матэматык. Спецыяліст па інфармацыйных тэхналогіях».

СУВЯЗЬ З ВЫТВОРЧАСЦЮ І РАЗМЕРКАВАННЕ

Падрыхтоўка спецыялістаў вядзецца ў цеснай сувязі з навуковымі даследчымі і вытворчымі арганізацыямі, шматлікія з якіх з'яўляюцца базавымі партнёрамі факультэта. Нашы выпускнікі паспяхова працуюць у такіх арганізацыях, як: «Эксэдэл», «Ітранзішн», «ЭПАМ Сістэмз», «Хайква Салюшанс», «К'юлікс Сістэмс», «Белхард Груп», VPI Systems, «Тэхнабанк», «Беларусбанк», «Мінскі аўтамабільны завод», «СКЭНД», «Атлант», «Інтэграл», «Міжнародны дзелавы альянс», «Белаграпрамбанк», «Беларуськалій», «АГАТ-сістэмы кіравання», Нацыянальная акадэмія навук Беларусі, «Белгархімпрам» і інш.

Водгукі выпускнікоў



Максім МІХАЛ'ЕЎ, заснавальнік кампаніі ARTOX. Выпускнік 2006 года.

– Мехмат вучыць думаць, аналізаваць, прымаць рашэнні – гэта тыя фундаментальныя навыкі, якія дазваляюць развівацца і разбірацца ў самых розных сферах. Мой выпуск прыйшоўся на час станаўлення ІТ-індустрыі ў краіне. Мы адчувалі, што сталі вельмі разумнымі, але кожны сутыкнуўся з праблемай, дзе ўжыць свае веды. Мяне

ўніверсітэт звёў з самымі лепшымі сябрамі, і разам мы адкрылі ІТ-кампанію, у якой праз тры гады працавалі ўжо больш за 100 чалавек. Выпускнікі мехмата з пазіцыі стажораў за год вырасталі па кар'ернай лесвіцы да кіраўнікоў аддзелаў. База, якую нам даў мехмат, дазволіла вельмі хутка дамагчыся поспеху і ў зусім іншых галінах.

Я вельмі рады таму, як развіваецца ІТ-індустрыя. На рынку з'явіліся кампаніі, якія займаюцца камп'ютарным праектаваннем, робататэхнікай. Гэта адкрывае новыя бліскучыя перспектывы для выпускнікоў нашага факультэта.



Аляксандр МАШЭН-СКІ, генеральны дырэктар СП «Санта Імпэкс Брэст». Выпускнік 1992 года.

– Вызначальным для мяне пры паступленні на механіка-матэматычны факультэт стала тое, што мяне будуць вучыць высокапрафесійныя выкладчыкі. У мяне не было сумневаў у тым, што я атрымаю якасную адукацыю. Мне сапраўды пашанцавала,

што гады вучобы прайшлі менавіта тут, дзе базавыя дысцыпліны, спорт і зносіны даюць магчымасць фарміраваць сябе не толькі як прафесіянала, а таксама як асобу.

Тыя навыкі, якія я атрымаў падчас вучобы, дапамаглі мне дасягнуць поспехаў у тым, чым я займаюся цяпер.

У сваім жыцці я сустракаю вялікую колькасць паспяхоўных людзей, моцных кіраўнікоў, выбітных лідараў, прычым мяне асабліва цешыць тое, што сярод іх значную частку складаюць выпускнікі мехмата БДУ.



Факультэт міжнародных адносін

Дэкан – доктар гістарычных навук прафесар **Віктар Генадзьевіч ШАДУРСКІ**
Адрас: г. Мінск, вул. Ленінградская, 20
Тэл. 209-59-77
E-mail: fir@bsu.by
www.fir.bsu.by

Магчымасці не маюць межаў!



На ФМА студэнты вывучаюць дзве замежныя мовы з 18, што выкладаюцца на факультэце

У складзе факультэта 13 кафедраў. Навучаюцца каля 2000 студэнтаў, магістрантаў і аспірантаў, у тым ліку каля 400 замежных навучэнцаў з 25 краін.

СПЕЦЫЯЛЬНАСЦІ

Вядзецца падрыхтоўка па 6 спецыяльнасцях (18 спецыялізацый) на I ступені вышэйшай адукацыі:

- **Міжнародныя адносіны**
Кваліфікацыя: «*Спецыяліст па міжнародных адносінах. Перакладчык-рэферэнт (з указаннем мовы зносін)*».
- **Міжнароднае права**
Кваліфікацыя: «*Юрыст-міжнароднік з веданнем замежных моў (з указаннем моў зносін)*».
- **Сусветная эканоміка**
Кваліфікацыя: «*Эканаміст*».
- **Менеджмент** (напрамак «Менеджмент у сферы міжнароднага турызму»)
Кваліфікацыя: «*Менеджар-эканаміст. Перакладчык-рэферэнт (з указаннем дзвюх замежных моў)*».
- **Мытная справа**
Кваліфікацыя: «*Спецыяліст мытнай справы*».
- **Лінгвакраіназнаўства**
Кваліфікацыя: «*Усходазнаўца-міжнароднік. Перакладчык-рэферэнт (з указаннем мовы зносін)*».

ЗАМЕЖНЫЯ МОВЫ

У нас вывучаюцца замежныя мовы: англійская, французская, італьянская, іспанская, партугальская, шведская, нямецкая, поль-

ская, чэшская, кітайская, карэйская, японская, персідская, арабская, іўрыт, хіндзі, турэцкая, руская мова як замежная.

СТУДЭНЦІЯ ІНІЦЫЯТЫВЫ

На факультэце актыўна функцыянуюць органы студэнцкага самакіравання і грамадскія аб'яднанні: савет старастаў, прафсаюзнае бюро, студэнцкі саюз, пярвічная арганізацыя БРСМ, дыскусійныя клубы і інш. Студэнты могуць развіць свае арганізатарскія і камунікатыўныя навыкі.

На факультэце з удзелам студэнтаў развіваецца інтэрнэт-сайт, выдаецца студэнцкая газета «ФМОп-ліне».

З 1999 года факультэт міжнародных адносін першым у краіне пачаў праводзіць «Мадэляванне ААН». Гэта ролевая гульня прадэманструе на англійскай мове двойчы на год – у красавіку і лістападзе.

ГРАМАДСКАЕ ЖЫЦЦЁ

На ФМА рэгулярна арганізуюцца сустрэчы студэнтаў і выкладчыкаў з дзяржаўнымі і палітычнымі дзеячамі, вядомымі навукоўцамі, беларускімі і замежнымі дыпламатамі, кіраўнікамі міністэрстваў і ведамстваў, прадстаўнікамі найбуйнейшых сусветных карпарацый, прадпрыемстваў і арганізацый, дзеячамі культуры і мастацтва.

СТУДЭНЦКАЯ НАВУКА

Студэнты прымаюць актыўны ўдзел у канферэнцыях, рэспубліканскіх і міжнародных конкурсах, працы 6 студэнцкіх навукова-даследчых лабараторый, дзейнічаюць каля 15 навуковых гурткоў і клубаў, дзе кожны ахвотнік знойдзе сабе сферу па інтарэсах, а таксама матывацыйнае асяроддзе і каворкінг з калегамі па студэнцкай лаве.

300 усяго выкладчыкаў

2000 студэнтаў

23 дактары

101 кандыдат навук



Выпускаецца зборнік навуковых артыкулаў студэнтаў, аспірантаў і магістрантаў (выдадзена 23 выпускі).

Факультэт арганізуе буйную штогадовую студэнцкую канферэнцыю ў красавіку, дзе арганізавана каля 60 секцый. Доклады пераможцаў публікуюцца.

І гэта яшчэ не ўсё! Кожны год на ФМА БДУ адбываецца «Тыдзень студэнцкай навукі».

ФМА рэгулярна праводзіць навуковыя мерапрыемствы, міжнародныя канферэнцыі «Беларусь у сучасным свеце» і «Міжкультурная камунікацыя і прафесійна арыентаванае навучанне замежным мовам» і іншыя.

ПРАЦАЎЛАДКАВАННЕ

Нашы выпускнікі працуюць у Міністэрстве замежных спраў, Дзяржаўным мытным камітэце, практычна ва ўсіх міністэрствах і ведамствах краіны, у структурах міжнародных арганізацый. Значная частка выпускнікоў звязала сваю працоўную кар'еру з рэальным сектарам эканомікі, паспяхова развівае ўласны бізнес, працягвае навукова-педагагічную кар'еру. Факультэт рэгулярна атрымлівае падзякі, у якіх адзначаюцца

высокія прафесійныя якасці нашых выхаванцаў.

МІЖНАРОДНЫЯ СУВ'ЯЗІ

Магчымасць навучання за мяжой для студэнтаў факультэта рэалізуецца пасродкам акадэмічных абменаў у рамках дамоў пра супрацоўніцтва паміж БДУ і замежнымі ВНУ, а таксама ў рамках праграм акадэмічнай мабільнасці. На працягу навучальнага года некалькі сотняў студэнтаў ФМА БДУ бяруць удзел у розных праграмах акадэмічнай мабільнасці. Гэта не толькі кароткатэрміновыя візіты, канферэнцыі, семінары, курсы ці адна- і двухтыднёвыя школы. Гэта яшчэ і навучанне на працягу ад 3 месяцаў да года ў прэстыжных універсітэтах свету, уключаючы краіны Заходняй Еўропы, Амерыкі, Кітай, Паўднёвую Карэю, Японію, Расію і шматлікія іншыя дзяржавы.

Усё, што патрабуецца ад студэнтаў, – веды замежнай мовы, добрая вучоба і ініцыятыва! Адкрыце для сябе свет адукацыі разам з намі!

Чакаем вас на факультэце міжнародных адносін БДУ!

Водгукі выпускнікоў



Аляксандра ШКОДА, трэці сакратар упраўлення інфармацыі і лічбавай дыпламатыі МЗС Беларусі. Выпускніца спецыяльнасці «Міжнародныя адносіны» 2015 г.

– Што для мяне ФМА? Адказ на гэта пытанне і лёгкі, і складаны адначасова. Мой ФМА – гэта людзі. Каманда вышакласных, высокакваліфікаваных, закаханых у сваю справу прафесіяналаў. Гэта свет магчымасцяў. Кароткатэрміновыя,

доўгатэрміновыя стажыроўкі, праграмы абмену, навучальныя курсы, міжнародныя канферэнцыі і сімпозіумы – факультэт міжнародных адносін адкрывае перад студэнтамі велізарны акадэмічны свет без межаў і бар'ераў. А валоданне дзвюма замежнымі мовамі становіцца прыемным бонусам! Гэта і насычанае жыццё. Сустрэчы з беларускімі і замежнымі дыпламатамі, прадстаўнікамі палітычнага істэблішменту нашай краіны, замежных дзяржаў і міжнародных арганізацый. Мой ФМА – гэта сям'я, увайшоўшы ў якую, ты назаўжды становішся яе часткай.



Дзмітрый КАВАЛЁНАК, афіцыйны прадстаўнік Дзяржаўнага мытнага камітэта ў Пасольстве Беларусі ў КНР. Выпускнік спецыяльнасці «Мытная справа» 2010 г.






– Да кожнага зорнага канцэрта, выставы, спартыўнай падзеі, знакавага судовага пасяджэння, замежнай дэлегацыі ці дзяржаўных перамоваў

самае непасрэднае дачыненне мае выпускнік ФМА – няхай гэта будзе мытнік, юрыст-міжнароднік, арганізатар-прадпрыемнік ці дыпламат.

Падобных прыкладаў мноства, але згадаю выпадак з асабістай практыкі, калі пазітыўны вынік сур'ёзнага пасяджэння па сутнасці быў дасягнуты дзякуючы развітальнай гутарцы з замежным апанентам (як высветлілася, выпускніком ФМА), якая перацякла ў гарачы дыспут пра тое, што больш патрэбнае ФМА: свая сталовая ці спартыўная зала? ☺



Юрыдычны факультэт

-  Дэкан – доктар юрыдычных навук прафесар Сяргей Аляксандравіч БАЛАШЭНКА
-  Адрас: Мінск, вул. Ленінградская, 8
-  Тэл. 209-52-30
-  E-mail: law@bsu.by
-  www.law.bsu.by



Юрфак БДУ – гарантыя паспяховай кар’еры і самарэалізацыі!



Юрыдычны факультэт БДУ – гэта прэстыж, творчасць, будучыня, фундаментальныя веды, выдатная прафесійная падрыхтоўка!

У структуры факультэта 11 кафедраў, 6 вучэбных лабараторый (заканадаўства, інфарматыкі і тэхнічных сродкаў навучання, інавацыйных тэхналогій навучання, «Юрыдычная клініка», крыміналістычнай тэхнікі і судовых экспертыз, палітычных тэхналогій) і два вучэбныя кабінеты: тэорыі і гісторыі дзяржавы і права і прававой інфарматыкі.

Фонд бібліятэкі юрфака складае звыш 200 тыс. выданняў, у тым ліку і ўнікальных.

СПЕЦЫЯЛЬНАСЦІ

- «Правознаўства». Кваліфікацыя «Юрыст».
- «Эканамічнае права». Кваліфікацыя «Юрыст з веданнем эканомікі».
- «Паліталогія». Кваліфікацыя «Палітолаг-юрыст».

Студэнты юрыдычнага факультэта спецыялізуюцца па 9 напрамках: арганізацыя і дзейнасць дзяржаўных органаў, гаспадарчае права, судова-пракурорска-следчая дзейнасць, адвакатура і натарыят, падатковае і банкаўскае права, прававое забеспячэнне камерцыйнай дзейнасці, прававое рэгуляванне фінансаў і крэдыту, палітыка і дзяржаўнае кіраванне, еўрапейскае эканамічнае права.

СТУДЭНЦКАЯ НАВУКА

Вучэбны працэс спалучае класічную форму выкладання з новымі адукацыйнымі тэхналогіямі. Юрыдычны факультэт забяспечаны сучаснымі тэхнічнымі сродкамі навучання, аб’яднанымі лакальнай сеткай. Прафесій-

ныя навыкі студэнты набываюць на семінарскіх і практычных занятках, вучэбных і вытворчых практыках, у «Юрыдычнай клініцы».

На факультэце створаны ўсе ўмовы для вучэбнай, навуковай дзейнасці і рэалізацыі творчых здольнасцяў студэнтаў. Правадзяцца студэнцкія навуковыя канферэнцыі, конкурсы навуковых работ, дзейнічаюць студэнцкія органы самакіравання, на кафедрах працуюць студэнцкія навуковыя гурткі.

МІЖНАРОДНАЕ СУПРАЦОЎНІЦТВА

У цяперашні час асноўнымі замежнымі партнёрамі факультэта выступаюць:

Арганізацыя еўрапейскага публічнага права (EPLO), Інстытут Луі Фаваро Універсітэта Экс-Марсэль, Кіеўскі ўніверсітэт права, Кубанскі дзяржаўны ўніверсітэт, МДУ імя М. В. Ламаносава, Патсдамскі ўніверсітэт, Расійская дзяржаўная акадэмія інтэлектуальнай уласнасці, Саратаўская дзяржаўная юрыдычная акадэмія. Універсітэт Бінь Зьённг (В’етнам), Універсітэт Усходні Парыж – Нантэр-ля-Дэфанс, Філіпс універсітэт г. Марбург, Нацыянальны юрыдычны ўніверсітэт імя Я. Мудрага (Украіна).

Асноўнымі напрамкамі міжнароднага супрацоўніцтва з’яўляюцца:

1. Запрашэнне замежных выкладчыкаў для чытання лекцый і правядзення семінараў па найбольш актуальных пытаннях прававой навукі і практыкі.
2. Міжнародныя навуковыя канферэнцыі студэнтаў, магістрантаў і аспірантаў з удзелам прадстаўнікоў замежных дзяржаў.
3. Міжнародны летні ўніверсітэт пры ўзаемадзейні з Патсдамскім універсітэтам і Універсітэтам Усходні Парыж – Нантэр-ля-Дэфанс.
4. Сумесная навукова-метадычная і адукацыйная дзейнасць з замежнымі калегамі, сярод якіх асноўнымі партнёрамі выступаюць: Global Alliance for Justice Education



(GAJE), European Network for Clinical Legal Education (ENCLE), Цэнтр развіцця юрыдычных клінік (заклучана пагадненне аб супрацоўніцтве), Інстытут правоў чалавека і гуманітарнага права імя Р. Валенберга, (Швецыя), Універсітэт Палацакага ў Аламоўцы (Чэхія), Фонд юрыдычных клінік Польшчы.

5. Удзел у міжнароднай адукацыйнай праграме Erasmus.

6. Удзел у праекце Еўрапейскага саюза па пашырэнні прафесійных кантактаў паміж грамадзянамі ЕС і Беларусі (MOST) і інш.

СТУДЭНЦКІЯ ІНІЦЫЯТЫВЫ

Міністэрствам адукацыі на факультэце штогод праводзіцца Беларуская студэнцкая юрыдычная алімпіяда, пераможцы якой уключаюцца ў спецыяльны фонд Прэзідэнта Рэспублікі Беларусь.

На базе музея правазнаўства працуе гісторыка-патрыятычны цэнтр «Памяць».

Набыць практычныя навыкі юрыста студэнты могуць у навучальнай лабараторыі «Юрыдычная клініка». Гэта структурнае падраздзяленне юрыдычнага факультэта БДУ, якое займаецца навучаннем студэнтаў практычным навыкам юрыста праз ажыццяўленне імі бясплатнага прававога інфармавання і кансультавання малазабеспечаных і сацыяльна неабароненых катэгорый грамадзян пад кіраўніцтвам выкладчыкаў-куратораў. Вучэбная лабараторыя таксама супрацоўнічае з агульнаадукацыйнымі навучальнымі ўстановамі Беларусі ў межах дзейнасці напрамку «Права на кожны дзень».

ПРАЦАЎЛАДКАВАННЕ

Выпускнікі працуюць у заканадаўчых і выканаўчых органах улады, у судовай сістэме дзяржавы, у праваахоўных органах, адвакатуры, натарыяце, на прадпрыемствах усіх формаў уласнасці. Сярод выпускнікоў – кіраўнікі Адміністрацыі Прэзідэнта Рэспублікі Беларусь, міністры, дэпутаты Палаты прадстаўнікоў і члены Савета Рэспублікі Нацыянальнага сходу, кіраўнікі ўстаноў і арганізацый. Нашы выпускнікі ўзначальваюць Канстытуцыйны і Вярхоўны суды, Генеральную пракуратуру, Дзяржаўны камітэт па судовых экспертызах, Дзяржаўны камітэт па маёмасці, Нацыянальны цэнтр заканадаўства і прававых даследаванняў, Міністэрства культуры Рэспублікі Беларусь, Суд Еўразійскага эканамічнага саюза, Эканамічны суд СНД, Рэспубліканскую калегію адвакатаў, Саюз пісьменнікаў Беларусі, грамадскае аб’яднанне «Беларускі рэспубліканскі саюз юрыстаў» і інш.

Водгукі выпускнікоў



Вольга ЧУПРЫС,
намеснік кіраўніка
Адміністрацыі
Прэзідэнта Рэспублікі Беларусь.

– Універсітэт – гэта студэнты, ад якіх заўсёды атрымліваеш пэўны зарад энергіі. Хочацца, каб наша моладзь прагнула ведаў, была актыўнай у грамадскім, навуковым і спартыўным жыцці

ўніверсітэта. БДУ валодае вялікімі магчымасцямі і ўмовамі для самарэалізацыі кожнага студэнта, але толькі пры асабістым жаданні і намаганнях самога навучэнца. БДУ ў свой юбілейны перыяд выступае моцным лідарам па многіх паказчыках сярод рэспубліканскіх і замежных універсітэтаў. Хацелася б, каб ён і далей развіваўся, прырастаў добрымі студэнтамі, каб дружны калектыў не шкадаваў сваіх магчымасцяў і сіл.



Аляксандр КАНЮК,
Генеральны
пракурор Рэспублікі Беларусь,
дзяржаўны
саветнік юстыцыі
першага класа.

– На юрфаку працуюць сапраўды таленавітыя навукоўцы і педагогі. Яго выпускнікі паспяхова працуюць у шматлікіх дзяржаўных

органах. Спецыялісты юрфака зрабілі важкі ўнёсак у навуковае забеспячэнне дзейнасці органаў пракуратуры Беларусі і ўкараненне вынікаў даследаванняў у практыку. Перакананы, што невычэрпны патэнцыял прафесарска-выкладчыцкага складу факультэта будзе спрыяць фарміраванню прававой дзяржавы і развіццю грамадзянскай супольнасці.



Факультэт прыкладной матэматыкі і інфарматыкі

В. а. дэкана – кандыдат фізіка-матэматычных навук дацэнт Таццяна Валянцінаўна СОБАЛЕВА
 Адрес: г. Мінск, прасп. Незалежнасці, 4
 Тэл. 209-52-45
 E-mail: dean_office_fmipi@bsu.by
 www.fmipi.bsu.by



ФПМІ – якасць адукацыі, правяраная практыкай і часам!

Факультэт прыкладной матэматыкі і інфарматыкі – вядомы ў Беларусі і за мяжой брэнд

Узровень падрыхтоўкі на факультэце ў галіне матэматыкі і сістэмнага праграмавання адпавядае найлепшым сусветным узорам.

Дзейнічаюць 11 кафедраў, 4 НДЛ, 7 навучальных лабараторый, цэнтр кампетэнцый па інфармацыйных тэхналогіях, школа аналізу даных, а таксама 6 філіялаў на базе АІПІ НАН Беларусі і шэрагу ІТ-кампаній.

ФПМІ ўяўляе сабой навукова-адукацыйны комплекс, працуе сумесна са створанымі на яго базе НДІ прыкладных праблем матэматыкі і інфарматыкі і Інстытутам павышэння кваліфікацыі і перападрыхтоўкі ў галіне тэхналогій інфарматызацыі і кіравання.

СПЕЦЫЯЛЬНАСЦІ

- **«Прыкладная матэматыка»**, напрамак: навукова-вытворчая дзейнасць. Кваліфікацыя – «Матэматык-праграміст».
- **«Інфарматыка»**. Кваліфікацыя – «Матэматык – сістэмны праграміст».
- **«Эканамічная кібернетыка»**, напрамак: матэматычныя метады і камп’ютарнае мадэляванне ў эканоміцы. Кваліфікацыя – «Матэматык-эканаміст».
- **«Актуарная матэматыка»**. Кваліфікацыя «Матэматык-фінансіст».
- **«Камп’ютарная бяспека»**, напрамак: матэматычныя метады і праграмныя сістэмы. Кваліфікацыя «Спецыяліст па абароне інфармацыі. Матэматык».
- **«Прыкладная інфарматыка»**, напрамак: праграмае забеспячэнне камп’ютарных сістэм. Кваліфікацыя – «Інфарматык. Спецыяліст па распрацоўцы праграмага забеспячэння».

СУВЯЗЬ З ВЫТВОРЧАСЦЮ

Факультэт цесна супрацоўнічае і мае афіцыйныя дамовы аб падрыхтоўцы спецыялістаў з Нацыянальным банкам і шматлікімі камерцыйнымі банкамі, больш са 100 кампаніямі ПВТ і іншымі арганізацыямі, сярод якіх «Беларусбанк», «Прыёрбанк», «Белінвестбанк», «ЭПAM Сістэмз», ІВА, «Ітранзішн», «Сістэмныя тэхналогіі», «Гейм Стрым», «ЯндэкСБел», «Вайбер Медыя», «Ісофт Салюшэнз», «НавучСофт», «Софтклуб» і іншыя.

МІЖНАРОДНЫЯ СУВЯЗІ

Нашы студэнты ўдзельнічаюць у адукацыйных праграмах у Літве, Латвіі, Нарвегіі, Германіі, Польшчы, Італіі. Факультэт паспяхова працуе і ў рамках міжнародных праектаў (Tempus, Erasmus+, DAAD). Распрацаваны шэраг сумесных магістарскіх праграм.

СТУДЭНЦКАЕ ЖЫЦЦЁ

Студэнцкае жыццё насычана яркімі падзеямі: турсцяжына першакурсніка, студэнцкія капуснікі, канцэрты факультэцкай каманды КВЗ, каляндная акцыя «ФПМушка» і, вядома, дзень нараджэння факультэта – 1 красавіка! Кожны год з’яўляюцца і новыя мерапрыемствы, якія становяцца ўнікальнымі падзеямі ў культурным і інтэлектуальным жыцці факультэта: «Лямпавы вечар», «Музычныя пятніцы», кінавечары і размовы пра сапраўднае кіно і іншыя.

СІСТЭМА БЕСПЕРАПЫННАЙ АДУКАЦЫІ

На факультэце дзейнічае сістэма бесперапыннай адукацыі, арыентаваная на прадметы «Матэматыка» і «Інфарматыка». Сістэма ўключае пастаянныя школы для юнацтва (пачынаючы з 5 класа СШ) і мерапрыемствы алімпіядна-конкурснага і навучальнага характару (алімпіяды, канферэнцыі, вучэбныя зборы рознага ўзроўню, летнія школы).



Вынікам з’яўляецца высокі ўзровень абітурыентаў, якія паступаюць на факультэт. На факультэце ёсць факультатывныя курсы для тых, каму патрэбная дапамога пры пераходзе ад школы ва ўніверсітэт, курсы, семінары, школы для найбольш зацікаўленых у далейшым паглыбленні сваіх ведаў і навыкаў у розных галінах сучаснай матэматыкі і інфарматыкі (школа аналізу даных, семінары па дадатковых раздзелах матэматыкі і інфарматыкі).

І як пастаянны вынік – поспехі нашых студэнтаў на самых прэстыжных рэспубліканскіх і міжнародных спаборніцтвах.

ДАСЯГНЕННІ

Студэнты ФПМІ шматразова былі фіналістамі каманднага чэмпіянату свету па праграмаванні (ACM ICPC), у якім прымаюць удзел каманды звыш 2300 універсітэтаў! Найвышэйшага поспеху наша каманда дасягнула ў 2004 г., калі заваявала **залаты** медаль, у 2008 г. – **бронзавы**, а ў 2012 і 2013 гг. – **сярэбраныя**.

Увесь час нашы студэнты і выпускнікі дэманструюць высокія вынікі ў спаборніцтвах праграмістаў (IEEEExtreme, TopCoder, Google HashCode і іншых).

Адным з апошніх прыкладаў стала абсалютная перамога каманды YМTeam (Раман Удавічэнка і Сяргей Жгіроўскі – выпускнікі ФПМІ 2014 г.) у фінале Google HashCode у Парыжскім офісе Google у 2016 г. (на другім месцы апынуліся студэнты з прэстыжнага МФТІ).

На алімпіядах па матэматыцы з 2001 г. студэнты ФПМІ заваявалі больш за 80 медалёў (сярод іх – 40 залатых), у тым ліку першыя месцы ў камандным спаборніцтве.

Адзначым, што:

– больш за 900 студэнтаў сталі лаўрэатамі спецыяльнага фонду Прэзідэнта РБ па сацыяльнай падтрымцы адораных навучэнцаў і студэнтаў, сярод іх 147 студэнтаў узнагароджаны нагруднымі знакамі;

– дактарамі навук сталі больш за 50 выпускнікоў, а непасрэдна супрацоўнікамі факультэта абаронены больш за 30 доктарскіх дысертацый, на факультэце падрыхтавана і абаронена больш за 300 кандыдацкіх дысертацый, апублікавана каля 500 манаграфій, падручнікаў і вучэбных дапаможнікаў.

ФПМІ – гэта нестандартны погляд на розныя бакі нашага жыцця з пазіцыяй сучаснага стылю і спосабу мыслення!

Водгукі выпускнікоў



Аляксей ТУЗІКАЎ, генеральны дырэктар Аб’яднанага інстытута праблем інфарматыкі НАН Беларусі. Выпускнік 1980 г.

– ФПМІ – сапраўдны лідар у краіне па падрыхтоўцы спецыялістаў у галіне прыкладной матэматыкі і інфарматыкі. Высокая якасць адукацыі – на ўзроўні самых прэстыжных сусветных

стандартаў – заснавана перш за ўсё на высокапрафесійных спецыялістах, якія працуюць на факультэце, а таксама на скрупулёзным адборы абітурыентаў. Нездарма попыт на выпускнікоў ФПМІ не проста высокі – у любой арганізацыі (навуковая ўстанова, ВНУ, банк або ІТ-кампанія) кожны кіраўнік ведае: выпускнікі факультэта прыкладной матэматыкі і інфарматыкі адразу і лёгка ўключаюцца ў самую складаную працу і дамагаюцца поспеху.








Аляксей СІКОРСКІ, кіраўнік офіса распрацоўкі Yandex у Беларусі. Выпускнік 2007 года.



– ФПМІ стаў для мяне крыніцай ведаў у галіне матэматычных і камп’ютарных навук. Высокі ўзровень падрыхтоўкі выкладчыкаў і студэнтаў дазваляе вывучаць самы складаны матэрыял, які праз гады

становіцца фундаментальнай асновай у вытворчай дзейнасці. Разам з маланкавым развіццём ІТ-тэхналогій змяняюцца праграмы і дысцыпліны навучання, пашыраюцца галіны навуковых даследаванняў, паляпшаецца матэрыяльна-тэхнічная база. Адкрытасць факультэта дазваляе выбудоўваць сучасныя сумесныя праграмы падрыхтоўкі спецыялістаў і быць пастаянна на самых перадавых пазіцыях у галіне практыка-арыентаваных інфармацыйных тэхналогій.



Фізічны факультэт

-  Дэкан – кандыдат фізіка-матэматычных навук дацэнт Міхаіл Сяргеевіч ЦІВАНАЎ
-  Адрас: г. Мінск, прасп. Незалежнасці, 2
-  Тэл. 209-52-67, 209-51-15
-  E-mail: physdean@bsu.by
-  www.physics.bsu.by



Толькі фізіка соль – астатняе ўсё нуль

Наша адукацыя дазваляе выпускнікам лёгка адаптавацца да працы не толькі па фізіка-тэхнічным профілі, але і ў іншых галінах (арганізацыйнай, фінансавай, камерцыйнай...)

У складзе факультэта 11 кафедраў; 10 НДЛ; 5 студэнцкіх НДЛ, навучальна-навуковы цэнтр па нанаматэрыялах і нанатэхналогіях, астранамічная лабараторыя, цэнтр калектыўнага карыстання ўнікальным навуковым абсталяваннем.

СПЕЦЫЯЛЬНАСЦІ

- «**Фізіка**», у межах якой напрамкі: навукова-даследчы (кваліфікацыя – «*Фізік. Даследчык*»), вытворчы (кваліфікацыя – «*Фізік. Інжынер*») у рамках Сумеснага інстытута Беларускага дзяржаўнага ўніверсітэта (РБ) і Далянскага політэхнічнага ўніверсітэта (Кітай) (кваліфікацыя – «*Фізік. Інжынер*»),
- «**Фізіка нанаматэрыялаў і нанатэхналогій**» (кваліфікацыя – «*Фізік. Інжынер*»),
- «**Ядзерная фізіка і тэхналогіі**» (кваліфікацыя – «*Фізік. Інжынер*»),
- «**Камп'ютарная фізіка**» (кваліфікацыя – «*Фізік. Праграміст*»).

На другім курсе студэнты размяркоўваюцца па спецыялізацыях: камп'ютарнае мадэляванне фізічных працэсаў, фізічная інфарматыка, фізічныя метады пераўтварэння інфармацыі, тэарэтычная фізіка, біяфізіка, нанабіяматэрыялы і нанабіятэхналогіі, ла-

зерная фізіка і спектраскапія, нанафатоніка, фізічная оптыка, функцыянальныя нанаматэрыялы, нанаэлектроніка, фізіка паўправаднікоў і дыэлектрыкаў, энергафізіка, рацыянальная энергетыка, ядзерная фізіка і электроніка, фізіка ядзерных рэактараў і атамных энергетычных устаноў, ядзерная бяспека, радыяцыйнае матэрыялазнаўства.

ПРАЦАЎЛАДКАВАННЕ

Акрамя фундаментальнай падрыхтоўкі па фізіцы і матэматыцы, асабліва ўвага надаецца сучасным камп'ютарным тэхналогіям і інфарматыцы. Штогод частка нашых выпускнікоў размяркоўваецца па заяўках вядучых камп'ютарных кампаній: СП ЗАТ «Міжнародны дзелавы альянс» (больш вядомае як IBA), EPAM Systems, ААТ «АМПСОФТ», ЗТАА «Эксадэл», ЗАТ «Інтрэнзішн» і інш.

Нашы выпускнікі працуюць у НАН Беларусі, навукова-даследчых і навукова-вытворчых цэнтрах (напрыклад, Мінскі НДІ радыёматэрыялаў Дзяржаўнага ваенна-прамысловага камітэта), канструктарскіх бюро (напрыклад, «КБТЭМ-ОМО» ДНВА дакладнага машынабудавання «Планар»), кантралюючых структурах (напрыклад, «Дзяржатамнагляд»), фірмах рознага профілю.

СУВ'ЯЗЬ З ВЫТВОРЧАСЦЮ

Кафедры факультэта ажыццяўляюць супрацоўніцтва і абмен навукова-тэхнічнай інфармацыяй з шэрагам інстытутаў НАН Беларусі, ААТ «Інтэграл», НПДК парашковай металургіі, НДЦ «Плазматэг», НДІ прыкладных фізіч-



ных праблем імя А. Н. Сеўчанкі і НДІ ядзерных праблем БДУ, БДУІР, РНПЦ эпідэміялогіі і мікрабіялогіі, РНПЦ «Кардыялогія», РНПЦ аналогіі і медыцынскай радыялогіі імя М. М. Аляксандрава, ЗАТ «Амкадор-Унікаб», ТАА «Квалітэт», а таксама іншымі навуковымі і вытворчымі цэнтрамі.

МІЖНАРОДНАЕ СУПРАЦОЎНІЦТВА

Факультэт супрацоўнічае з ВУН і іншымі арганізацыямі Расіі, Украіны, Казахстана, Германіі, Іспаніі, Чэхіі, Польшчы, Даніі, Турцыі, Літвы, Францыі, Сербіі, Італіі, В'етнама, Японіі, Балівіі, Латвіі, Азербайджана. Супрацоўнікі ўдзельнічаюць у выкананні міжнародных праектаў па праграмах АІЯД, ERASMUS+, міжнародных грантах БРФФД, 2 праектах у рамках праграмы Horizon 2020. Стажыроўкі ажыццяўляюцца пры падтрымцы грантаў універсітэтаў-партнёраў, а таксама фонду DAAD (Германія) і інш.

СТУДЭНЦКАЯ НАВУКА

Студэнты старэйшых курсаў удзельнічаюць у працы міжфакультэтных СНДЛ «Нелінейная дынаміка фізічных сістэм», «Біяфізіка і клетачныя тэхналогіі», «Фізіка нанаструктураваных паўправаднікоў», «Мадыфікацыя ўласцівасцяў матэрыялаў з дапамогай кампрэсійных і іоннаплазменных струменяў» і «Тонкаплёначныя тэхналогіі» (сумесна з ТАА «Ізавак»). Для студэнтаў першага і другога курсаў працуюць навуковыя гурткі на кафедрах біяфізікі, ядзернай фізікі (гурток радыёэлектронікі), тэарэтычнай фізікі і астрафізікі.

Студэнцкае жыццё на факультэце характарызуецца не толькі вучобай і магчымасцямі правядзення ўнікальных навуковых эксперыментаў. Праводзяцца вечарыны першакурсніка, свята «Дні фізіка», турысцкі злёт, турнір па кіберспорце, конкурс «Міс фізфака», «Факультэцкія гульні» і шматлікае іншае.

Водгукі выпускнікоў



Аляксей КОСЦІН, кіраўнічы партнёр групы кампаній Solvedis, выпускнік фізічнага факультэта 1998 г.

– Рэальна паспяхова выпускнік фізфака валодае высокім узроўнем адаптацыйнасці, узроўнем IQ вышэйшым за сярэдні, добрымі навыкамі падачы інфармацыі. Стартавыя магчымасці, атрыманыя на факультэце, з'яўляюцца падмуркам для дасягнення поспеху ў розных відах дзейнасці, што выдатна пацвярджаецца жыццёвымі прыкладамі. Выпускнікі майго пакалення, якія скончылі фізфак каля 20 гадоў назад, сталі паспяховымі навукоўцамі, вядомымі бізнесменамі і банкірамі, топ-менеджарамі ў буйных камерцыйных і дзяржаўных структурах у некалькіх краінах, аўтарытэтнымі спецыялістамі ў розных галінах прамысловасці і ІТ. Галоўнае, што даецца вам фізфак, – гэта базу, на падставе якой, прыклаўшы высілкі, вы зможаце дасягнуць многага.



Максім БАГДАНОВІЧ, дырэктар ДНУ «Інстытут фізікі імя Б. І. Сцяпанавы» Нацыянальнай акадэміі навук Беларусі, выпускнік фізічнага факультэта 2003 г.

– Фізічны факультэт – гэта не толькі выдатная магчымасць атрымаць добрую адукацыю ў адным з самых перадавых і аўтарытэтных цэнтраў фізічнай навукі, але і месца з асаблівай творчай атмасферай. Навучаючыся на факультэце, ты становішся часткай вялікай супольнасці аднадумцаў з ясным разуменнем з'яў навакольнага свету і жаданнем спасцігаць сутнасць працэсаў, што адбываюцца. Адмысловае месца на фізічным факультэце займаюць традыцыі, якія сфарміраваліся за шматлікія дзесяцігоддзі яго існавання, у аснове якіх ляжаць узаемапавага паміж студэнтамі і выкладчыкамі і спецыфічнае пачуццё гумару, уласцівае ўсім фізікам.









Канстанцін КАЗАДАЕЎ, прарэктар па вучэбнай рабоце і інтэрнацыяналізацыі адукацыі, выпускнік фізічнага факультэта 2005 г.

– Калі я прыйшоў у 2000 г. на фізфак са звычайнай сярэдняй школы невялікага беларускага гарадка, ён здаўся мне іншай планетай – планетай Фізікі. Само паняцце «фізік» зайграла тут новымі фарбамі, набыло элітарны глянец. Лічу, што асноўны капітал фізфака – гэта выкладчыкі. Гэтыя людзі надзвычайнага інтэлекту і нязменнай інтэлігентнасці ўмеюць фарміраваць патрабаваныя веды, не навязваючы іх, а хутчэй падахвочваючы навучэнца да іх набыцця. Фізфак навучыў мяне думаць і даказваць свой і прымаць чужыя пункты гледжання, не баяцца эксперымента і вельмі адказна ставіцца да тэхнікі бяспекі – і шмат чаму іншаму, што ў суме называецца «быць навукоўцам».



Факультэт журналістыкі

-  Дэкан – кандыдат філалагічных навук дацэнт Вольга Міхайлаўна САМУСЕВІЧ
-  Адрас: г. Мінск, вул. Кальварыйская, 9
-  Тэл. 259-74-00
-  E-mail: jour@bsu.by
-  www.journ.bsu.by



Факультэт журналістыкі БДУ – месца, дзе юнацтва распраўляе крылы!



Факультэт журналістыкі – галоўны ў Беларусі цэнтр падрыхтоўкі спецыялістаў для сферы медыявытворчасці і масавых камунікацый

У структуру факультэта ўваходзіць 7 кафедраў, якія ахопліваюць самыя розныя навуковыя кірункі – тэорыю журналістыкі і камунікацыі, медыялогію, гісторыю СМІ, даследаванні мовы і стылю і г. д.

Навучаюцца 944 студэнты (873 на першай ступені, 71 – у магістратуры). Значную долю складаюць замежнікі – 204 навучэнцы з Кітая, Расіі, Казахстана, Японіі, Украіны і іншых дзяржаў.

СПЕЦЫЯЛЬНАСЦІ

- **«Журналістыка»** (кваліфікацыя «Журналіст»). Напрамкі: журналістыка (друкаваная СМІ), журналістыка (аўдыявізуальная), журналістыка (вэб-журналістыка). Пасады, якія могуць займаць выпускнікі: рэдактар, выпускаючы адказны, аглядальнік палітычны, аглядальнік па эканамічных пытаннях, каментатар, карэспандэнт, карэспандэнт спецыяльны, вядучы праграмы, рэдактар інтэрнэт-рэсурсу.
- **«Журналістыка міжнародная»** (кваліфікацыя «Журналіст-міжнароднік»). Пасады: аглядальнік палітычны, аглядальнік па эканамічных пытаннях, карэспандэнт уласны, аглядальнік, замежны карэспандэнт.
- **«Інфармацыя і камунікацыя»** (кваліфі-

кацыя «Спецыяліст па інфармацыі і камунікацыі»). Пасады: спецыяліст па сувязях з грамадскасцю, спецыяліст па рэкламнай камунікацыі, прэс-сакратар, рэдактар інтэрнэт-рэсурсу.

ВУЧЭБНЫ ПРАЦЭС

Журналістыка – творчая дзейнасць, таму на факультэце актыўна выкарыстоўваюцца праектныя, практыка-арыентаваныя падыходы. Студэнты з дапамогай выкладчыкаў выпускаюць газеты «Журфакты», «Перья», часопіс Infocom, развіваюць анлайн-праекты Websmi.by, Studlive.by, вядучы карпаратыўныя акаўнты факультэта ў сацыяльных сетках, ствараюць вучэбныя відэасюжэты і нават запісваюць тэлешоу.

Факультэт заключыў дамовы аб узаемадзейні з 17 арганізацыямі, кожная кафедра стварыла свой філіял на базе дзеючых СМІ краіны, што дае магчымасць студэнтам з першага курса не толькі вывучаць тэорыю ў аўдыторыі, а і знаёміцца з рэальнай журналістыкай у рэдакцыях.

Інтэнсіўна ідзе ўкараненне дыстанцыйных метадаў навучання. Каля 70 вучэбных дысцыплін факультэта даступныя на адукацыйным партале на базе платформы Moodle, што дазваляе зрабіць вучэбны працэс больш гнуткім і разнастайным.

Дзейнічаюць студэнцкія навуковыя гурткі, лабараторыі («Крытык», «Медыяпсіхолог» і інш.)

МІЖНАРОДНЫЯ СУВЯЗІ

Падчас навучання на факультэце можна



атрымаць не толькі трывалыя веды, але і адчуць і параўнаць заходнюю і ўсходнюю мадэль вышэйшай адукацыі. Нашы студэнты прымаюць удзел у міжнародных праектах, у прыватнасці, «Эразмус+». Гэта магчымасць стаць на семестр студэнтам аднаго з еўрапейскіх універсітэтаў. Таксама факультэт актыўна супрацоўнічае з універсітэтамі КНР. Кожны год каля 10-15 студэнтаў вучаюцца кітайскую мову і культуру непасрэдна ў Кітаі, у Хэнанскім універсітэце.

ПРАЦАЎЛАДКАВАННЕ

Выпускнікі журфака працуюць на тэлеканалах і радыёстанцыях, у рэдакцыях рэспубліканскіх, рэгіянальных і карпаратыўных газет, на вэб-рэсурсах, у інфармацыйных агенцтвах, прэс-цэнтрах, службах па сувязях з грамадскасцю, выдавецтвах.

Першае працоўнае месца ў 2019 годзе атрымалі ўсе выпускнікі факультэта.



ЖУРФАК – АБІТУРЫЕНТАМ

На факультэце працуюць падрыхтоўчыя курсы па дысцыпліне «Творчасць». Кароткатэрміновыя курсы (два тыдні) можна наведваць непасрэдна перад пачаткам прыёмнай кампаніі. «Школа маладога журналіста» – гэта магчымасць бясплатна прайсці майстар-класы ад выкладчыкаў і журналістаў, падрыхтаваць першыя публікацыі. «Акадэмія камунікацыі» – адукацыйны праект для ўсіх, каго цікавіць свет PR і рэкламы. Слухачы атрымліваюць веды з розных сфер камунікацыйнай дзейнасці: вучацца мастацтву публічных выступленняў, мабільнай і інтэрнэт-камунікацыі, арганізацыі мерапрыемстваў.


Журфак дае магчымасць праз штодзённую практыку набыць запатрабаваную прафесію, атрымаўшы ўнікальную творчую спецыялізацыю – рэпарцёра, палітычнага аглядальніка, арт-журналіста, фотакарэспандэнта і шмат іншых.

Водгукі выпускнікоў



Ігар ГОРСКІ, кандыдат філалагічных навук, намеснік начальніка службы па сувязях з грамадскасцю і СМІ – прэс-сакратар ААТ «Газпрам трансгаз Беларусь», выпускнік 2007 года.

– Для мяне журфак – гэта крок у прафесію. Крок маштабны, усвядомлены, не без цяжкасцяў, але Крок з вялікай літары. Стары добры журфак. Гэта больш, чым проста факультэт з дысцыплінамі. Больш, чым проста вучыцца ва ўніверсітэце на гуманітарным факультэце. Журфак БДУ – гэта разнастайны жывы арганізм, з яго асаблівасцямі, выклікамі, мэтамі і незлічоным мноствам магчымасцяў. Хай так і будзе далей. Жадаю роднаму факультэту і ўніверсітэту заўсёды займаць верхнія радкі рэйтынгаў найлепшых алма-матар. І дзякую ўсім маім настаўнікам!



Васіль ПАРШУТА, відэаграф, тэлежурналіст, супрацоўнік тэлекампаніі ССТV (КНР), выпускнік 2010 года.

– Асабіста для мяне журфак адчыніў дзверы ў прафесію. Гэта не проста месца, дзе людзі атрымліваюць вышэйшую адукацыю, а потым на яе забываюцца, гэта сапраўдны трамплін у будучыню. Тут заўсёды можна рэалізаваць самую вар’яцкую ідэю, але не трэба чакаць кагосьці, трэба самім не баяцца ісці на рызык, эксперыментавать, ісці да сваёй мары. Заўсёды з цеплынёю ўзгадваю факультэт журналістыкі, усіх яго выкладчыкаў, супрацоўнікаў дэканата, літаральна кожнага чалавека, каго сустракаў у яго сценах.



Вадзім ШЧАГЛОЎ, першы намеснік генеральнага дырэктара СТБ, выпускнік 2012 года.

– Журфак для мяне – гэта вялікая школа. Прычым гаворка не толькі пра прафесійныя веды. У першую чаргу нас вучылі быць людзьмі, памятаць пра самыя важныя бакі прафесіі, не здраджаць працы, якую мы абралі справай жыцця. Журфак – гэта самыя лепшыя выкладчыкі, сябры, якія засталіся на ўсё жыццё, гэта ўспаміны, якія праз гады ўсё такія ж яркія.









Якаў БУТА, заснавальнік StringersHub.com, выпускнік 2014 года.

– Ужо пасля першага курса я атрымаў магчымасць працаваць на тэлеканале «Беларусь 1», і з таго часу непарыўна звязаны з прафесіяй журналіста, хаця апошнім часам мая дзейнасць больш шырокая. Мой цяперашні бізнес – StringersHub – гэта месца са свежымі навінамі з усяго свету, якое спалучае стрынгераў і пакупнікоў інфармацыйнага кантэнту. Я шчыра дзякую журфаку за сяброў, за цікаўнасць да прафесіі, за стартавыя магчымасці.



Гістарычны факультэт

-  Дэкан – доктар гістарычных навук прафесар Аляксандр Генадзьевіч КАХАНОЎСКИ
-  Адрас: г. Мінск, вул. Чырвонаармейская, 6
-  Тэл. 209-55-98
-  E-mail: hist@bsu.by
-  www.hist.bsu.by



Гістарычны факультэт – гэта насычанае студэнцкае жыццё і рамантыка археалагічных раскопак!



Гістарычны факультэт – гэта традыцыі і інавацыі, паглыбленне ў мінулае нашай Радзімы і ўпэўнены крок у будучыню

У склад уваходзяць: 9 кафедраў, 4 лабараторыі, а таксама музей археалогіі, этнаграфіі і антычнага мастацтва. Яго нумізматычная калекцыя – адна з самых багатых і каштоўных у краіне.

Праграмы першай ступені вышэйшай адукацыі асвойваюць 920 студэнтаў (у тым ліку 553 студэнты дзённай формы навучання і 367 студэнтаў завочнай формы). Па праграмах другой ступені вышэйшай адукацыі навукаюцца 80 магістрантаў, у аспірантуры і дактарантуры – 82 чалавекі.

СПЕЦЫЯЛЬНАСЦІ

- **Гісторыя.** Напрамкі: айчынная і ўсеагульная гісторыя, паліталогія, археалогія, этналогія, гісторыя мастацтваў, гісторыя міжнародных зносін;
- **Гісторыка-архівазнаўства;**
- **Музейная справа і ахова гісторыка-культурнай спадчыны.** Напрамкі: гісторыя і музеалогія, мастацтвазнаўства і музеалогія, культурная спадчына і турызм;
- **Дакументазнаўства.** Напрамкі: дакументацыйнае забеспячэнне кіравання, інфармацыйнае забеспячэнне кіравання.

ПРАКТЫКА-АРЫЕНТАВАНАЕ НАВУЧАННЕ

Гістарычны факультэт актыўна ўзаемадзейнічае з органамі дзяржаўнага кіравання, школамі і гімназіямі, музейнымі, архіўнымі, турыстычнымі і іншымі ўстановамі, у тым ліку такімі, як Дэпартамент па архівах і справаходстве Міністэрства юстыцыі Беларусі,

Інстытут гісторыі НАН, Нацыянальны гістарычны музей, Беларускі дзяржаўны музей гісторыі Вялікай Айчыннай вайны і інш. На іх базе праводзяцца навучальныя і вытворчыя практыкі, выконваюцца курсавыя і дыпломныя працы, вядзецца прафарыентацыйная праца, створаны чатыры філіялы кафедраў.

МІЖНАРОДНЫЯ СУВ'ЯЗІ

Гістарычны факультэт падтрымлівае цесныя сувязі з гістарычным факультэтам МДУ імя М. В. Ламаносава, іншымі ўніверсітэтамі Расіі, Польшчы, Чэхіі, Славакіі, Латвіі, Літвы, Германіі, Англіі і інш. За апошнія два гады студэнты стажыраваліся ў МДУ імя М. В. Ламаносава, Латвійскім універсітэце Рыгі, універсітэце Брно, універсітэце Пльзена, універсітэце Брэмена, універсітэце Цюбінгена, універсітэце Кента і шэрагу іншых. У 2018 г. быў праведзены чарговы міжнародны расійска-беларускі конкурс студэнцкіх навуковых прац па гісторыі (сумесна з МДУ імя М. В. Ламаносава), студэнцкі конкурс сумесна з Уроцлаўскім універсітэтам. Студэнты некалькі гадоў запар выязджалі на археалагічныя раскопкі на тэрыторыі Польшчы.

Арганізоўваюцца экскурсійныя паездкі для знаёмства з культурай суседніх краін (Расія, Літва, Польшча).

СТУДЭНЦКАЯ НАВУКА

Больш за 30 % студэнтаў займаюцца даследчай працай, бяруць удзел у міжнародных, рэспубліканскіх, універсітэцкіх канферэнцыях. Пры кафедрах дзейнічаюць 2 студэнцкія лабараторыі і 13 навуковых гурткоў. У гуртку MUSEUM, экскурсійным клубе In VIA праводзяцца віктарыны, курсы і іншыя мерапрыемствы па пытаннях папулярнага гісторыка-культурнай, духоўнай спадчыны і дасягненняў Беларусі.



Савет па якасці адукацыі сумесна з саветам маладых навукоўцаў факультэта выпускаюць электронны навуковы часопіс *Historicus Iuvenis*. Акрамя таго, дзейнічаюць творчыя і спартыўныя аб'яднанні студэнтаў, інтэлектуальныя «Дэбат-клуб» і «Што? Дзе? Калі?».

ПРАЦАЎЛАДКАВАННЕ

У 2018 г. усе выпускнікі-бюджэтнікі гістарычнага факультэта былі забяспечаны першым працоўным месцам.

Выпускнікі спецыяльнасці «Гісторыя (па напрамках)» былі размеркаваны: 46 % ва ўстановы адукацыі; 13 % у музеі, архівы; 7 % у органы МУС і вайсковыя часткі, іншыя дзяржстановы; 34 % у БДУ, грамадскія арганізацыі і іншыя ўстановы. Выпускнікі спецыяльнасці «Музейная справа і ахова гісторыка-культурнай спадчыны (па напрамках)» былі размеркаваны: 40 % у музеі; 40 % у турыстычныя фірмы; 10 % ва ўстановы адукацыі; 10 % у іншыя ўстановы. Тыя, хто засвоіў праграму спецыяльнасці «Дакументазнаўства (па напрамках)», размеркаваны ў розныя арганізацыі: 62 % у банк і іншыя ўстановы; 33 % у архівы, музеі; 5 % ва ўстановы адукацыі. Выпускнікі спецыяльнасці

«Гісторыка-архівазнаўства» былі размеркаваны: 30 % у архівы; 20 % ва ўстановы адукацыі; 50 % у дзяржаўныя і іншыя ўстановы.

ПРАКТЫКІ

Па завяршэнні першай летняй сесіі студэнты выязджаюць на археалагічную і этнаграфічную практыку. Шматлікія знаходкі, якія характарызуюць розныя аспекты і перыяды гісторыі Беларусі, папаўняюць калекцыі музейнага збору факультэта і прадстаўлены ў экспазіцыі навукальнай лабараторыі. Праграмы падрыхтоўкі спецыялістаў уключаюць таксама інфармацыйную, з'яўшчыную, музейна-экскурсійную, дакументазнаўчую, педагогічную і іншыя практыкі.

СТУДЭНЦКІЯ ІНІЦЫЯТЫВЫ

Студэнцкія арганізацыі факультэта рэалізуюць розныя моладзевыя праекты, каб прыўнесці штосьці новае, нестандартнае, «крэатыўнае» ў жыццё. У штогадовых мерапрыемствах «Турслёт у Анусіне», «Капуснік», «Хвіліна славы», «Містар гістфака», «Дзень гістарычнага факультэта», «Дні айчыннай гісторыі» і іншых бярэ ўдзел вялікая колькасць студэнтаў усіх курсаў.


Водгукі выпускнікоў



Алег АЛЯКСЕЕНКА, намеснік дэкана факультэта глабальных працэсаў МДУ імя М. В. Ламаносава. Сакратар міжнароднай арганізацыі «Еўразійская Садружнасць». Выпускнік 2009 года.


– Я ўдзячны рэктару факультэту за найвышэйшую якасць класічнай адукацыі і тыя шырокія магчымасці, якія ён прадставіў. Ні разу з моманту заканчэння ўніверсітэта я не пашкадаваў аб сваім выбары і ў сваёй прафесійнай дзейнасці

заўжды адзначаю, што базавыя складнікі маіх паспяхоўных пачынанняў і спраў былі закладзены на гістфаку БДУ. Атмасфера павагі, універсітэцкай карпарацыі, якая пануе на факультэце, яго багатыя традыцыі назаўжды застануцца са мной. Як і людзі, з якімі мы сталі сябрамі за гады навучання. Хачу выказаць словы глыбокай удзячнасці выкладчыкам, настаўнікам і адміністрацыі факультэта. Сваім прыкладам, парадзімі, ведамі і падтрымкай вы дапамагаеце студэнтам развіваць іх здольнасці і раскрываць патэнцыял. Вялікі дзякуй вам за вашу працу!









Аліна КРАЎЦОВА, вядучая тэлеканала «Россия-Культура», выпускніца 2002 г.

– Вышэйшая адукацыя дае не толькі веды, але і фарміруе пэўную сістэму мыслення, якую мы самастойна ўзбагачаем на працягу жыцця. У гэтым сэнсе гістарычны факультэт – ідэальная аснова для росту і развіцця ў розных галінах грамадскага жыцця. Безумоўна, гэта дапамагло мне ў працы на тэлебачанні. Палітыка, філасофія, эканоміка, культура – ты адчуваеш сябе ўпэўнена, калі маеш зносіны з гледачом ці бярэш інтэрв'ю, незалежна ад тэмы. Гістфак вучыць думаць маштабна і разглядаць любую сітуацыю комплексна, а значыць – быць эфектыўным.



Хімічны факультэт

-  Дэкан – доктар хімічных навук, прафесар, член-карэспандэнт НАН Беларусі Дзмітрый Вадзімавіч СВІРЫДАЎ
-  Адрас: г. Мінск, вул. Ленінградская, 14
-  Тэл. 209-52-53
-  E-mail: chem@bsu.by
-  www.chemistry.bsu.by



Хімфак – гэта новыя матэрыялы і біямедыцынскія тэхналогіі

Хімічны факультэт з'яўляецца вядучым вучэбна-навуковым цэнтрам па падрыхтоўцы высокакваліфікаваных спецыялістаў-хімікаў

СТРУКТУРА ФАКУЛЬТЭТА

Дзейнічае 9 кафедраў. Навучаецца больш чым 760 студэнтаў і звыш 35 аспірантаў.

Факультэт з'яўляецца ядром хімічнага кластара БДУ, у які таксама ўваходзіць НДІ фізіка-хімічных праблем БДУ, тэхнапарк БДУ «Унітэхпрам» і прадпрыемства БДУ «Унікашмет». Факультэт таксама плённа супрацоўнічае з інстытутамі НАН Беларусі, дзе створаны філіялы кафедраў факультэта і арганізаваны спецыялізаваныя практыкумы. Там студэнты знаёмяцца з перадавымі даследаваннямі, выконваюць курсавыя і дыпломныя працы, удзельнічаюць у выкананні навуковых тэм.

СПЕЦЫЯЛЬНАСЦІ

Арганізавана падрыхтоўка па высокатэхналагічных спецыяльнасцях:

- «**Фундаментальная хімія**»,
- «**Хімія высокіх энергій**»,
- «**Хімія лекавых злучэнняў**»,
- «**Хімія**» (па напрамках «Навукова-вытворчая дзейнасць», «Навукова-педагагічная дзейнасць», «Фармацэўтычная дзейнасць»).

У залежнасці ад абранай спецыяльнасці выпускнікі атрымліваюць адну з кваліфікацый: «Хімік. Даследчык», «Хімік. Інжынер», «Хімік. Выкладчык хіміі», «Хімік. Хімік-фармацэўт», «Хімік. радыяцыйны хімік. радыя-хімік», «Хімік. Біяфармахімік». Навучальны працэс на хімічным факультэце скіраваны на развіццё творчага патэнцыялу студэнтаў, уменне самастойна будаваць сваю адукацыйную траекторыю, пастаянна папаўняць і абнаўляць свае прафесійныя кампетэнцыі.

МІЖНАРОДНЫЯ СУВЯЗІ

Навучальны працэс на хімічным факультэце адпавядае сусветным адукацыйным стандартам, у чым студэнты пераконваюцца, трапляючы на стажыроўку ў вядучыя замежныя ўніверсітэты і навучальныя цэнтры. Штогод дзясяткі студэнтаў хімічнага факультэта накіроўваюцца на стажыроўку за мяжу па праграмах «Эразмус+», Дзяржаўнай праграме падрыхтоўкі спецыялістаў для ядзернай энергетыкі і інш.

На хімічным факультэце на англійскай мове чытаюць лекцыі прафесары з Аўстрыі, Італіі, Польшчы, Чэхіі, Венгрыі, а таксама запрашаюцца лектары з вядучых універсітэтаў і навуковых інстытутаў Расіі. Падчас летніх вакацый студэнты ўдзельнічаюць у праграме летніх міжнародных студэнцкіх практык IAESTE (The International Association of the Exchange of Students for Technical Experience) і працуюць у даследчых цэнтрах і ўніверсітэтах Еўропы. На хімічным факультэце ў навукавай праграме ёсць адзіны ў краіне білінгвальны курс «Уводзіны ў зялёную хімію», які дазваляе студэнтам не толькі авалодаць стратэгіяй і тактыкай хімічных сінтэзаў, бяспечных для навакольнага асяроддзя і чалавека, але і ўдасканаліць навыкі валодання пісьмовай і гутарковай англійскай мовай.

СТУДЭНЦКАЯ НАВУКА

Каб працэс навучання быў эфектыўным і займальным, для студэнтаў укаранёны розныя інавацыйныя адукацыйныя тэхналогіі: кааператыўны метады навучання, лекцыйны падкастынг, дыстанцыйнае навучанне на платформе MOODLE. Студэнты спецыяльнасці «Хімія высокіх энергій» выконваюць лабараторныя працы ў інтэрнэт-лабараторыі ў рэжыме відэаканферэнцыі на даследчым



рэактары, які размешчаны ў Францыі. Гэта адзіны сярод беларускіх ВНУ прыклад дыстанцыйнага навучання, у якім спалучаюцца тэорыя і практычныя заняткі ў рэжыме алайн.

СТУДЭНЦКАЯ ІНІЦЫЯТЫВА

На факультэце штогод праводзіцца шмат мерапрыемстваў з удзелам студэнтаў, у тым ліку дні гісторыі навукі і студэнцкая алімпіяда, розныя конкурсы і канцэрты. І кожную вясну факультэт дружна святкуе сваё галоўнае свята – Дзень хіміка.

ПРАЦАЎЛАДКАВАННЕ

Выпускнікі хімфака маюць шырокія магчымасці ў выбары сваёй прафесійнай дзейнасці. Яны могуць працаваць у інжынерных і даследчых цэнтрах прадпрыемстваў, інстытутах НАН Беларусі, хімічных лабараторыях буйных прамысловых аб'яднанняў фармацэўтычнай, хімічнай і радыёэлектроннай прамысловасці, на Беларускай АЭС, у Нацыянальнай антыдопінгавай лабараторыі, Дзяржаўным камітэце судовых экспертыз, навукова-практычных меды-

цынскіх цэнтрах, уключаючы Рэспубліканскі цэнтр пазітронна-эмісійнай тамаграфіі (ПЭТ-цэнтр) – усюды, дзе выкарыстоўваюцца хімічныя тэхналогіі. І не толькі ў Беларусі. Тыя, хто схільны да выкладчыцкай дзейнасці, рэалізуюць сябе ў навукавых установах.

Нашы выпускнікі становяцца не толькі буйнымі навукоўцамі і арганізатарамі вытворчасці, але і прадпрыемлямі, дыпламатамі, крыміналістамі, менеджарамі, а гэта значыць, што яны лёгка ўваходзяць у іншыя сферы дзейнасці і дасягаюць у іх значных поспехаў. Мы чакаем вас на хімічным факультэце. Вы не пашкадуеце, калі прыйдзеце вучыцца да нас!

Хімічны факультэт – адзіная арганізацыя ў нашай краіне, дзе рыхтуюць хімікаў-універсалаў, здольных распрацоўваць і ўкараняць хімічныя тэхналогіі VI тэхналагічнага ўкладу, ствараць новыя матэрыялы і лекавыя рэчывы. Наш лозунг – «HERE WE CREATE THE FUTURE!».


Водгукі выпускнікоў



Андрэй РОГАЧ, дырэктар Цэнтра функцыянальнай фатонікі Універсітэта Ганконга, уваходзіць у дзясятку самых цытаваных навукоўцаў у галіне хіміі і фізікі нанакрышталей. Выпускнік 1978 года.

– На хімфаку БДУ заўсёды працавалі бліскучыя выкладчыкі, якія далі нам

выдатную, сапраўды ўніверсітэцкую, адукацыю і, галоўнае, фундаментальныя веды не толькі ў галіне хіміі, але таксама ў фізіцы і матэматыцы. Асабіста мне гэта дазволіла пасля абароны кандыдацкай дысертацыі на кафедры неарганічнай хіміі хімічнага факультэта БДУ з поспехам будаваць сваю навуковую кар'еру ўжо на фізічным факультэце Мюнхенскага ўніверсітэта, працуючы ў такой перадавой галіне даследаванняў, як фатоніка паўправадніковых нанасруктур.



Ксенія і Канстанцін ЛЯБЕЦКІЯ, інжынеры-хімікі БелАЭС. Выпуск 2017 г.

Ксенія: «Выпускнікоў хімічнага факультэта на галоўным энергетычным прадпрыемстве краіны шануюць за выдатную падрыхтоўку ў галіне фундаментальных навук і ўменне ўжываць гэтыя веды на практыцы. Хімфак даў нам

базавую і спецыяльную падрыхтоўку ў розных галінах хіміі, і таму цяпер, у адказны момант увяду станцыі ў эксплуатацыю, мы пачуваемся ўпэўнена».

Канстанцін: «Падчас навучання на хімфаку мы прайшлі стажыроўку ў навукавых цэнтрах Расіі, Славакіі, Балгарыі, Аўстрыі і сталі сапраўднымі спецыялістамі. Яшчэ больш важнае тое, што ў нас вучыліся самыя прыгожыя дзяўчаты – і тут я знайшоў сваё каханне».



Факультэт радыёфізікі і камп'ютарных тэхналогій


Дэкан – кандыдат фізіка-матэматычных навук дацэнт Сяргей Уладзіміравіч МАЛЫ

Адрас: г. Мінск, вул. Курчатава, 5

E-mail: maly@bsu.by

Тэл. 209-58-18, 209-58-17

www.rfe.bsu.by



**Будзь першым,
паспявай ва ўсім!**



У 1976 г. адкрыты факультэт радыёфізікі і электронікі. У 2010 г. ён перайменаваны ў факультэт радыёфізікі і камп'ютарных тэхналогій

У структуры: 8 кафедраў, 4 навукова-даследчыя лабараторыі, 3 СНДЛ, даследча-тэхналагічны цэнтр «Нанатэхналогіі і фізічная электроніка», цэнтр аэракасічнай адукацыі, сучасныя навучальныя лабараторыі і камп'ютарныя класы.

Навучаюцца 900 студэнтаў, 100 магістрантаў, 40 аспірантаў, 6 дактарантаў.

СПЕЦЫЯЛЬНАСЦІ

- «Радыёфізіка», кваліфікацыя «Радыёфізік»,
- «Фізічная электроніка», кваліфікацыя «Фізік-інжынер»,
- «Камп'ютарная бяспека» (напрамак: радыёфізічныя метады і праграма-тэхнічныя сродкі), кваліфікацыя «Спецыяліст па ахове інфармацыі. Радыёфізік»,
- «Аэракасічныя радыёэлектронныя і інфармацыйныя сістэмы і тэхналогіі», кваліфікацыя «Спецыяліст па аэракасічных радыёэлектронных і інфармацыйных сістэмах. Радыёфізік»,
- «Прыкладная інфарматыка» (напрамак: інфармацыйныя тэхналогіі тэлекамунацыйных сістэм), кваліфікацыя «Інфарматыка. Спецыяліст па інфармацыйных тэхналогіях тэлекамунацыйных сістэм».

ПРАЦАЎЛАДКАВАННЕ

Выпускнікі факультэта працуюць у розных сферах інфармацыйных тэхналогій, тэлекамунацый, радыёэлектроннага і аптычнага прыборабудавання, праграмаванай электронікі, мікра- і нанаэлектронікі, лазерных

аптычных тэхналогій. Палова выпускнікоў факультэта размяркоўваюцца і паспяхова працуюць у кампаніях-рэзідэнтах Парка высокіх тэхналогій (EPAM Systems, Itransition, BelHard, IBA, «Навучсофт» і інш.). Сярод іх ёсць кіраўнікі і вядучыя спецыялісты навукова-вытворчых аб'яднанняў, даследчых інстытутаў, ВНУ, вядомыя бізнесмены.

СУВЯЗЬ З ВЫТВОРЧАСЦЮ

Пры правядзенні навучальнай і навуковай працы, выкананні курсаваў і дыпломных актыўна выкарыстоўваюцца філіялы кафедраў у НДІ ПФП імя А. Н. Сеўчанкі, «НТЛаб-сістэмах», на «Інтэграле», «Планары». На факультэце створаны сумесныя навучальна-навуковыя лабараторыі з вядучымі і высокатэхналагічнымі кампаніямі: EPAM Systems, Motorola, Itransition, MOXA.

МІЖНАРОДНЫЯ СУВЯЗІ

Інтэнсіўна развіваецца навукова-тэхнічнае супрацоўніцтва з вядучымі замежнымі навуковымі цэнтрамі і ўніверсітэтамі Германіі, Францыі, Даніі, Бельгіі, Нідэрландаў, Швейцарыі, Італіі, Славеніі, Расіі.

СТУДЭНЦКАЯ НАВУКА

Студэнты займаюцца даследаваннямі на базе навуковых лабараторый факультэта, НДІ ПФП імя А. Н. Сеўчанкі, інстытутаў і цэнтраў НАН Беларусі, навукаёмістых прадпрыемстваў. Функцыянуюць навуковае студэнцкае таварыства, тры студэнцкія навукова-даследчыя лабараторыі: «Паўправадніковыя лазеры», «Нанатэхналогіі і камп'ютарнае мадэляванне», «Мадэляванне і аналіз стахастычных працэсаў і сістэм». На базе факультэта створаны студэнцкія ячэйкі міжнародных навуковых таварыстваў OSA і IEEE. Студэнты, магістранты і аспіранты



прымалі ўдзел у распрацоўцы **ўніверсітэцкага нанаспадарожніка**, запуск якога на калезямную арбіту адбыўся ў 2018 г. У 2019 г. пераможцам конкурсу BSU Startup Hub стаў праект студэнтаў факультэта радыёфізікі і камп'ютарных тэхналогій «Электроніка EL-Sense».

СТАЖЫРОЎКІ

Рэалізуюцца праграмы стажыроўкі студэнтаў у вядучых навуковых цэнтрах Еўропы: Institute of Science and Technology (Вена, Аўстрыя), Helmholtz-Zentrum Dresden-Rossendorf (HZDR) (Германія), Deutsches Elektronen-Synchrotron (DESY) (Гамбург, Германія), The European Organization for Nuclear Research (CERN) (Жэнева, Швейцарыя).

СТУДЭНЦКІЯ ІНІЦЫЯТЫВЫ

Штогод ладзяцца: Дзень радыёфізіка, капуснік, «Міс» ці «Містар факультэта», навагодні вечар. Кожныя пяць гадоў сумесна з Беларускай рэспубліканскай грамадскай аб'яднаннем радыёфізікаў праводзіцца юбілейныя мерапрыемствы.

Круглы год праходзяць творчыя вечары, квэсты, конкурсы, фотавыставы. Існуе шмат



цікавых праектаў, напрыклад, «Факультатыўнае ўзаемадапамогі». На ім студэнты старэйшых курсаў дапамагаюць першакурснікам разабрацца з матэматычнымі прадметамі. Сутнасць праекта «Музычная пятніца» відавочная з назвы: таленавітыя студэнты выконваюць творчыя нумары па пятніцах падчас вялікага перапынку. Гід першакурсніка «#rfe_guide» – цыкл online-артыкулаў пра факультэт для новых радыёфізікаў.

Турніры па футболе, тэнісе, баскетболе, веласпорце, валеболье збіраюць не толькі студэнтаў усіх курсаў, але і выкладчыкаў.

ПРАФАРЫЕНТАЦЫЯ

З многімі школамі, гімназіямі і ліцэямі заключаны дамовы аб супрацоўніцтве. Праводзіцца экскурсіі па факультэце для школьнікаў з наведваннем кафедраў, лабараторый. Выкладчыкі і студэнты выступаюць перад абітурыентамі. Са школьнікамі ажыццяўляецца падрыхтоўка да алімпіяд і навуковых канферэнцый па фізіцы, да ЦТ па фізіцы і матэматыцы. Штогод у рамках дзён адчыненых дзвярэй праводзіцца школа радыёфізіка, а таксама алімпіяда па фізіцы «Абітурыент БДУ».

Водгукі выпускнікоў



Барыс КАНЦАВЫ,
выпускнік ФРКТ
1985 года.

Першы выхадзец з Беларусі ў Тэхнічным савеце Forbes.

Барыс Канцавы ў 1995 годзе заснаваў у Мінску

кампанію Intetics, аўтсорс-распрацоўшчыка праграмных рашэнняў. Сёння ў кампаніі працуе больш за 500 чалавек, цэнтры распрацоўкі адкрыты ў Беларусі, Украіне, Польшчы. Цэнтральны офіс

кампаніі размешчаны ў Нэйплз (Фларыда, ЗША).

– Прыняцце ў Тэхнічны савет Forbes гаворыць пра прызнанне сусветнай тэхнічнай супольнасцю беларускага ІТ-бізнесу. Платформа Forbes – гэта добрая магчымасць гучней заявіць пра сябе на сусветным рынку.

ФРКТ – гэта адзін з цэнтраў ІТ-кадраў. Добра, што кожны год папулярнасць ІТ-спецыяльнасцяў расце, бо мы развіваемся настолькі хутка, наколькі нам дазваляюць установы адукацыі.








Мікалай ЗЯНЬКЕВІЧ,
старшы выкладчык
кафедры тэлекамунацый і
інфармацыйных
тэхналогій, галоўны
інжынер-праграміст
EPAM Systems.

– З фізікі вядома, што калі частата ўласных хістанняў супадае з частотай знешняга ўздзеяння, то ўзнікае рэзананс і ўздзеянне можа быць шматразова ўзмоцнена. Нешта падобнае, як мне

здаецца, адбываецца і на нашым факультэце. Цікаўнасць і энергія студэнтаў узмацняецца энтузіязмам і вопытам выкладчыкаў – яны падладжваюцца, прыціраюцца адзін да аднаго, а затым пачынаюць працаваць па поўную моцу. Такі спляў дазваляе студэнтам атрымаць агульны фундаментальны базіс вышэйшай фізіка-тэхнічнай адукацыі, а таксама практычныя навыкі, запатрабаваныя як у Беларусі, так і за мяжой, а выкладчыкі змушаны працягваць самаадукацыю і развівацца разам са сваімі вучнямі.



Філалагічны факультэт

-  Дэкан – доктар філалагічных навук прафесар Іван Сямёнавіч РОЎДА
-  Адрас: г. Мінск, вул. К. Маркса, 31
-  Тэл. 222-34-21, 222-36-02
-  E-mail: phyl@bsu.by
-  www.philology.bsu.by

Філфак жыве пад дэвізам: роднае варта берэгчы!



Філфак – гэта alma mater класікаў беларускай літаратуры; таямніцы славянскіх, заходнееўрапейскіх, усходніх моў, літаратур і культур; камп'ютарныя тэхналогіі ў філалогіі; віртуознае валоданне словам у сферы літаратурнага рэдагавання і дзелавой камунікацыі

Дзейнічаюць 14 кафедраў, 14 спецыялізаваных кабінетаў (беларускай, рускай, польскай, украінскай, чэшскай, славацкай, сербскай, нямецкай, італьянскай, кітайскай, грэчаскай і інш. філалогій), 3 лінгафонныя кабінеты, а таксама вучэбны цэнтр інфармацыйных тэхналогій.

2 лістапада 2018 г. адбылося ўрачыстае адкрыццё вучэбнай аўдыторыі інавацыйнага навучання «Народныя паэты і пісьменнікі Беларусі».

СПЕЦЫЯЛЬНАСЦІ

• **Беларуская філалогія** (напрамкі: літаратурна-рэдакцыйная дзейнасць, камп'ютарнае забеспячэнне, дзелавая камунікацыя). У залежнасці ад напрамку прысвойваецца наступная кваліфікацыя: «*Філолаг. Выкладчык беларускай мовы і літаратуры. Літаратурна-рэдакцыйны супрацоўнік. Спецыяліст па камп'ютарнай філалогіі. Спецыяліст па дзелавой камунікацыі*».

• **Руская філалогія** (напрамкі: літаратурна-рэдакцыйная дзейнасць, камп'ютарнае забеспячэнне, дзелавая камунікацыя, руская мова як замежная). У залежнасці ад

напрамку прысвойваецца наступная кваліфікацыя: «*Філолаг. Выкладчык рускай мовы і літаратуры. Літаратурна-рэдакцыйны супрацоўнік. Спецыяліст па камп'ютарнай філалогіі. Спецыяліст па дзелавой камунікацыі. Выкладчык рускай мовы як замежнай*».

• **Славянская філалогія.** Кваліфікацыя: «*Філолаг. Выкладчык славянскіх моў і літаратур (з указаннем моў і літаратур). Перакладчык*».

• **Рамана-германская філалогія.** Кваліфікацыя: «*Філолаг. Выкладчык замежных моў і літаратур (з указаннем моў і літаратур). Перакладчык*».

• **Усходняя (кітайская) філалогія.** Кваліфікацыя: «*Філолаг. Выкладчык замежных моў і літаратур (з указаннем моў і літаратур). Перакладчык*».

Студэнты маюць магчымасць праходзіць моўную стажыроўку ў замежных краінах. Так, напрыклад, кожны студэнт спецыяльнасці «Усходняя (кітайская) філалогія» за перыяд навучання адзін год праводзіць у адным з універсітэтаў Кітая.

ПРАКТЫКА

Студэнты праходзяць практыкі ва ўстановах адукацыі рознага тыпу, а таксама на пляцоўках базавых арганізацый – Дэпартамента па архівах і справаходстве Міністэрства юстыцыі Беларусі, Цэнтра даследаванняў беларускай культуры, мовы і літаратуры НАН Беларусі, ААТ «Славянскія мовы і культуры», Дзяржаўнага літаратурна-мемарыяльнага музея Якуба Коласа, рэдакцыйна-выдавецкай установы «Выдавецкі дом «Звязда», НПЦ Дзяржкамтэта судовых экспертаў і інш.

217 усяго выкладчыкаў
1500 студэнтаў
24 дактары
102 кандыдаты навук



СТУДЭНЦКАЯ НАВУКА

Функцыянуе вучэбна-навуковая лабараторыя беларускага фальклору. Сабраны найбагацейшыя ў краіне архівы песень, казак, прыказак і прымавак, якімі карыстаюцца не толькі даследчыкі, але і творчыя калектывы. Удзельнікі студэнцкай НДЛ фальклору і этнакультуралогіі неаднаразова атрымлівалі гранты на правядзенне даследаванняў.

СТУДЭНЦКІЯ ІНІЦЫЯТЫВЫ

Развіццю творчых здольнасцяў спрыяюць разнастайныя студэнцкія гурткі і калектывы, ладзяцца тэматычныя вечарыны і шматлікія конкурсы! Выдатнае валоданне замежнымі мовамі і бліскучыя артыстычныя здольнасці забяспечваюць поспех у рэспубліканскіх і міжнародных конкурсах па кітайскай, польскай, французскай і іншых мовах, дзе нашы студэнты станавіліся пераможцамі!

Студэнцкія творчыя калектывы:

- Літаратурнае аб'яднанне «Альтанка»
- Гурток «Роднае слова»
- Гурток перакладчыкаў кітайскай літаратуры на беларускую мову 対白 («Дыялог»)
- Гурток «Школа маладога аўтара»
- СНДЛ фальклору і этнакультуралогіі

- Лінгвакультуралагічны гурток «Гісторыя, культура і мовы Італіі»
 - Фальклорна-этнаграфічны гурт «Багач»
 - Харавая камерная капэла студэнтаў італьянскай філалогіі
 - Дыскусійны клуб пры кафедры англійскага мовазнаўства
 - Клуб аматараў фантастыкі «КАФС»
- Злет студэнтаў на малой радзіме народнага паэта Беларусі ў філіяле **музея Янкі Купалы ў Вязынцы** лічыцца галоўным святам філфака і ўсяго ўніверсітэта.

Фестываль моў філалагічнага факультэта дае магчымасць наведаць шэсць 45-хвілінных міні-лекцый пра 50 розных моў свету – старажытныя і сучасныя, рэдкія і распаўсюджаныя, а таксама разнастайныя захапляльныя навукова-папулярныя лекцыі на лінгвістычную тэматыку, лекцыі па беларусістыцы, моўныя гульні, лінгвістычныя задачы і г. д.

ПРАФАРЫЕНТАЦЫЯ

Школьнікі 8–11 класаў запрашаюцца ў «Школу юнага філлага», у межах якой працуюць таксама «Школа юнага лацініста», «Школа юнага італьяніста» і клуб кітайскай культуры «Цан Цзэ».

Водгукі выпускнікоў



Анатоль БУТЭВІЧ, выпускнік 1971 года, пісьменнік, член Нацыянальнай камісіі Рэспублікі Беларусь па справах ЮНЕСКА, ганаровы грамадзянін Нясвіжа.

– Лекцыі, практычныя заняткі, навуковыя даследаванні, літаратурнае аб'яднанне, студэнцкія будаўнічыя атрады, цаліна, грамадскія клопаты, шматлікія імпрэзы ў Саюзе пісьменнікаў з удзелам некалі недасяжных для нас Івана Шамякіна, Івана Мележа, Максіма Танка, супраца з Енскім

універсітэтам Германіі – усяго і не пералічыш. Мо і таму многія і многія нашы выпускнікі (і не толькі нашы) змаглі пасля філфака працаваць на самых розных пасадах і дабівацца ўсюды шыкоўных вынікаў. Так што філфак – гэта ўніверсальная веды, універсальная школа жыцця, універсальная кузня кадраў для многіх сфер. Таму я ўдзячны лёсу, што ён прывёў мяне на філфак, што даў такую надзейную пучку ў жыццё, з якой я дагэтуль не магу (і не хачу) расстацца. Высокія словы? Хай сабе, але праўдзівыя і сапраўды шчырыя. І таму – О, мой філфак, як ты мне мілы...








Ірына ЗІМНЕВА, выпускніца 2012 года, дырэктар «Цэнтра славянскіх моў і культур».

– У школе вырашыла паступаць на філфак БДУ і ні разу не пашкадавала! Філфак – месца з абсалютна непаўторнай сяброўскай атмасферай. Да гэтага часу з аднакурснікамі цёпла ўзгадваем каларытных выкладчыкаў, вясёлыя творчыя вечарыны і стосы кніг, якія вучылі нас жыццю. Менавіта дзякуючы філфаку я знайшла цудоўных сяброў і мужа, з якім мы стварылі цэнтр, дзе вучым славянскімі мовамі. А значыць, выбар ВУН ў 2007 годзе быў правільны!



Факультэт філасофіі і сацыяльных навук

 Дэкан – кандыдат гістарычных навук дацэнт Вадзім Францавіч ГПІН
 Адрас: г. Мінск, вул. Кальварыйская, 9
 Тэл. 259-70-47
 E-mail: phse@bsu.by
 www.ffsn.bsu.by



ФФСН – факультэт, які фарміруе сэнсы!



ФФСН арганічна складаецца з трох класічных спецыяльнасцяў: філасофіі, сацыялогіі і псіхалогіі, а таксама досыць новых – сацыяльных камунікацый і сацыяльнай работы

У структуры факультэта 7 кафедраў і 2 навучальныя лабараторыі. У нас працуюць вядучыя навукоўцы-гуманітарыі Беларусі. З лекцыямі прыязджаюць замежныя эксперты. Навучаецца каля 1500 студэнтаў, 142 магістранты, 40 аспірантаў дзённай і завочнай формаў навучання, а таксама 13 дактарантаў.

СПЕЦЫЯЛЬНАСЦІ

- **«Філасофія».** Кваліфікацыя «Філасоф. Выкладчык філасофіі і сацыяльна-гуманітарных дысцыплін». Спецыялізацыі: сацыяльная філасофія, гісторыя філасофіі.
- **«Сацыялогія».** Кваліфікацыя «Сацыёлаг. Выкладчык сацыялогіі і сацыяльна-палітычных дысцыплін». Спецыялізацыі: сацыялогія кіравання, метадалогія і метады сацыялагічнага даследавання, палітычная сацыялогія.
- **«Псіхалогія».** Кваліфікацыя «Псіхалаг. Выкладчык псіхалогіі». Спецыялізацыі: сацыяльная псіхалогія, медыцынская псіхалогія.
- **«Сацыяльныя камунікацыі».** Кваліфікацыя «Спецыяліст па сацыяльных камунікацыях». Спецыялізацыі: арганізацыйныя камунікацыі, масавыя камунікацыі, маркетынгавыя камунікацыі.
- **«Сацыяльная работа»** (па напрамках: сацыяльнае праектаванне, сацыяльна-псіхалагічная дзейнасць, сацыяльна-рэабілітацыйная дзейнасць). Кваліфікацыі «Спецыяліст па сацыяльнай рабоце і кіраванні праектамі». «Спецыяліст па сацыяльнай рабоце-

псіхалаг». «Спецыяліст па сацыяльнай рабоце-рэабілітолаг».

- **«Сацыяльная работа»** (напрамак – сацыяльна-рэабілітацыйная дзейнасць). Кваліфікацыя «Спецыяліст па сацыяльнай рабоце-рэабілітолаг».

ПРАЦАЎЛАДКАВАННЕ

Выпускнікі факультэта ўсіх спецыяльнасцяў працуюць у вышэйшых і сярэдніх навучальных установах, органах дзяржаўнага кіравання, навуковых і адукацыйных цэнтрах, камерцыйных структурах, грамадскіх аб'яднаннях, СМІ, рэкламных і кадравых агенцтвах.

СВЯЗЬ З ПРАКТЫКАЙ

Базавымі партнёрамі факультэта выступаюць вядучыя навукова-адукацыйныя і вытворчыя цэнтры. Сярод іх Інстытут філасофіі і Інстытут гісторыі НАН Беларусі, Акадэмія паслядыпломнай адукацыі, Дзяржаўны камітэт судовых экспертаў, Нацыянальны прэс-цэнтр Рэспублікі Беларусь, Мінскі гарадскі цэнтр сацыяльнага абслугоўвання сям'і і дзяцей і іншыя.

МІЖНАРОДНЫЯ СВЯЗІ

Факультэт філасофіі і сацыяльных навук развівае адукацыйныя і навуковыя сувязі з вядучымі ўніверсітэтамі Англіі, Іспаніі, Італіі, Германіі, Швецыі, Фінляндыі, Латвіі, Літвы, Эстоніі, Польшчы, Расіі, ЗША, Украіны, Францыі, Кітая. Студэнты і выкладчыкі рэгулярна ўдзельнічаюць у міжнародных праграмах акадэмічнай мабільнасці ERASMUS+ і Sorernicus. На факультэце праводзяцца адборачныя туры міжнароднай алімпіяды па філасофіі і міжнароднага Балтыйскага конкурсу эсе па філасофіі на англійскай мове пры падтрымцы Міжнароднай асацыяцыі філасофскіх грамадстваў і UNESCO.



СТУДЭНЦКАЯ НАВУКА

Дзейнічаюць студэнцкая навуковая лабараторыя «Соцыум», студэнцкае навуковае таварыства, філасофскі дыскусійны клуб, міждысцыплінарны навукова-тэарэтычны семінар «Інавацыйныя стратэгіі ў сучаснай сацыяльнай філасофіі», студыя PsyFox, псіхалагічны квэст-семінар, а таксама праводзіцца навуковая канферэнцыя студэнтаў і аспірантаў «Чалавек. Культура. Грамадства».

ПРАЦАЎЛАДКАВАННЕ

Выпускнікі ФФСН размяркоўваюцца ў вядучыя дзяржаўныя і камерцыйныя арганізацыі нашай краіны. Сярод іх НАН Беларусі, вядучыя ВНУ Беларусі, ІАЦ пры Адміністрацыі Прэзідэнта РБ, дзяржаўныя тэлевізійныя каналы, адукацыйна-аздараўленчыя цэнтры, абласныя і раённыя выканаўчыя камітэты, кампаніі «Белавія», «Атлант-М», дзяржаўныя ўстановы адукацыі і аховы здароўя, рэкрутынгавыя агенствы, Wargaming і іншыя.

СТУДЭНЦІЯ ІНІЦЫЯТЫВЫ

Факультэт славіцца сваім студэнцкім грамадскім жыццём. Наш дэвіз – давяраць студэнтам! Студэнцкае самакіраванне

з'яўляецца асновай выхаваўчай работы на нашым факультэце.

Мноства навуковых, культурных, спартыўных і грамадскіх мерапрыемстваў, якія складаюць традыцыі факультэта, заслужылі аўтарытэт і вядомасць на ўніверсіцэцкім, рэспубліканскім і міжнародным узроўнях. Самыя папулярныя з іх – турзлёт ФФСН, дзень першакурсніка, ліга маладога грамадзяніна, дзень нараджэння факультэта, фэст кароткаметражнага кіно «Кальварыйскія бабры», «Містар» і «Міс ФФСН».

ПРАФАРЫЕНТАЦЫЯ

Асноўнымі напрамкамі прафарыентацыйнай працы факультэта з'яўляюцца заняткі для школьнікаў старэйшых класаў у школе юнага філосафа «Пайдэя», штогадовая віктарына для школьнікаў «Першы крок у прафесію» і адукацыйна-прафарыентацыйныя праекты «Майстар-класы кафедры сацыяльных камунікацый», Workshop Philosophy, «Прафесійная майстэрня РМ» і іншыя.

ФФСН ажыццяўляе падрыхтоўку спецыялістаў у галіне філасофіі і сферы кіравання праектамі, адзіны ў БДУ, які аб'ядноўвае псіхалагаў розных напрамкаў.

Водгукі выпускнікоў



Мікалай БРЭДЗЕЛЕЎ, начальнік аддзела карпаратыўных камунікацый кампаніі А1.

– Існуе ходкае меркаванне, што прафесія піяршчыка можна навучыцца толькі на практыцы. Разумнае зерне, вядома, у гэтым ёсць: сапраўды, навучыцца плаваць немагчыма, пакуль не апынешся ў вадзе. Але тым і адрозніваецца вучоба на

інфакаме ад шматлікіх іншых факультэтаў і спецыяльнасцяў, што практыкі ў ёй ці не больш, чым тэорыі. І чым даўжэй працуеш, тым больш пераконваешся, што цябе не вучылі бескарыснаму і непатрэбнаму: ведамі, набытымі за гады вучобы, я і цяпер карыстаюся кожны дзень. Але галоўнае, што дае сацкам, – гэта прыклады таго, што тэорыя і практыка сапраўды могуць ісці паралельна: у асобах практыкуючых і паспяхоўных PR-спецыялістаў, якія выкладаюць на кафедрах.



Аляксандр МАМОШКА, карэспандэнт газеты «СБ. Беларусь сёння».


– Вучоба на ФФСН, 4 гады на спецыяльнасці «Сацыялогія» і 1 год вывучэння ў магістратуры «Камунікацыйнага менеджменту» далі мне велізарную базу ведаў і досведу. Факультэт прыцягвае самых розных,

цікавых і яркіх маладых людзей. Кожны курс – абсалютна ўнікальная з'ява, непадобная ні да чаго іншага. Навуковы працэс на факультэце вельмі разнастайны. Адміністрацыя і выкладчыкі кафедраў цалкам заахвочваюць удзел у навуковым і грамадскім жыцці факультэта, універсітэта і краіны. Магу сказаць, што мне пашанцавала з аднагрупнікамі, мы дагэтуль збіраемся на навуковыя дыскусіі.



Эканамічны факультэт

- Дэкан – кандыдат фізіка-матэматычных навук дацэнт Ганна Анатольеўна КАРАЛЁВА
- Адрас: г. Мінск, вул. К. Маркса, 31
- Тэл. 327-60-25, 217-83-52
- E-mail: economics@bsu.by
- www.economy.bsu.by



**Мы разумных робім багацейшымі,
а багатых – разумнейшымі!**



Эканамічны факультэт БДУ – гэта ўнікальнае спалучэнне фундаментальных і прыкладных дысцыплін у галіне эканомікі і фінансаў

Тут навучаюцца каля 1800 студэнтаў і магiстрантаў, у тым ліку 490 замежных грамадзян з 16 краін.

На 7 кафедрах працуюць вядомыя навукоўцы-практыкі, кіраўнікі і вядучыя спецыялісты міністэрстваў, банкаў, дзяржаўных устаноў, кансалтынгавых фірмаў. Пры кожнай кафедры маецца 1 альбо 2 філіялы ад вытворчых арганізацый, якія бяруць на працу шмат выпускнікоў.

СПЕЦЫЯЛЬНАСЦІ

- **Эканамічная тэорыя** (кваліфікацыя «Эканаміст. Выкладчык эканамічных дысцыплін»);
- **Эканоміка** (кваліфікацыя «Эканаміст-аналітык»);
- **Эканамічная інфарматыка** (кваліфікацыя «Эканаміст-інфарматык»);
- **Фінансы і крэдыт** (напрамкі «Фінансы» і «Банкаўская справа», кваліфікацыя «Эканаміст»);
- **Менеджмент** (напрамкі «Міжнародны менеджмент», «Інавацыйны менеджмент», кваліфікацыя «Менеджар-эканаміст»).

Першыя два гады ўсе студэнты атрымліваюць фундаментальную эканамічную (макра-, мікра-, аgra-, міжнародная, рэгіянальная эканоміка), фінансавую (бухулік і аўдыт, карпаратыўныя фінансы, бізнес-планаванне, інвестыцыйны аналіз), а таксама інструментальную (матэматыка, інфарматыка, базы даных, статыстыка, эканаметрыка, метады прыняцця рашэнняў, лагістыка) падрыхтоўку.

МІЖНАРОДНАЯ МАБІЛЬНАСЦЬ

На эканамічным факультэце шмат увагі надаецца вывучэнню англійскай мовы, аднак зацікаўленыя могуць вывучаць і іншыя мовы нашых важных гандлёвых партнёраў, напрыклад, на спецыяльнасці «Эканамічная тэорыя» ёсць магчымасць вывучаць кітайскую мову. Многія студэнты навучаюцца адзін ці два семестры за мяжой у рамках праектаў «Эразмус Мундус», прымаюць удзел у сумесных праектах кшталту «Нямецкія інвестыцыі ў Беларусь» (з Універсітэтам прыкладных навук Мітвайда, ФРГ), «Беларусь-Галандыя: знешнеэканамічнае супрацоўніцтва і лагістыка» (з Інстытутам менеджменту FONTYS, Галандыя), а таксама ў праектах з універсітэтамi Лiтвы, Польшчы, ФРГ, Італіі, Швейцарыі, Кітая, Украіны, Расіі.

У рамках міжнародных праектаў прафесары эканомікі з замежных ВНУ прыязджаюць чытаць лекцыі на англійскай мове па актуальных праблемах эканомікі. Напрыклад, вялікай папулярнасцю карыстаюцца лекцыі прафесара Р. Менге з Дзюсельдорфскага ўніверсітэта па канкурэнцыі ў Еўропе.

Папулярным з'яўляецца сумесны праект з Універсітэтам прыкладных навук (Мітвайда, ФРГ) па падрыхтоўцы магістраў па спецыяльнасці Industrial Management на англійскай мове з выдачай пасля двух гадоў навучання (з якіх 3 семестры студэнты навучаюцца і праходзяць практыку ў Германіі і за нямецкую стыпендыю) двух дыпламаў: БДУ і Універсітэта Мітвайда.

СТУДЭНЦКАЯ НАВУКА

Кожны год праводзяцца міжнародныя конкурсы і алімпіяды, так, у 2019 г. праведзены: V Еўразійскі навукова-практычны студэнцкі форум «Аналітычная эканоміка і прагназаванне да 2030», V Еўразійская алімпіяда па аналітычнай эканоміцы і прагназаванні, Усе-

97 усяго выкладчыкаў
1800 студэнтаў
12 дактароў
50 кандыдатаў навук



беларускі конкурс стартап-праектаў Startup Heart, III Міжнародны конкурс стартап-праектаў BizTech BSU StartUp Contest, IV конкурс па фінансавай дасведчанасці школьнікаў «Фінансавая і лічбавая дасведчанасць пакалення Z», конкурс «Бізнес-ідэя», кейс-чэмпіянат Business Case Student Competition, V Міжнародная навукова-практычная канферэнцыя маладых навукоўцаў «Банкаўскі бізнес і фінансавая эканоміка: глабальныя тэндэнцыі і перспектывы развіцця». Таксама пачынае сваю дзейнасць «Школа юнага эканаміста».

Студэнты неаднаразова перамагалі ў міжнародных алімпіядах і конкурсах, такіх як «Бітва банкіраў СНД», чэмпіянат па карпаратыўных фінансах МДУ GrowthDriver, конкурс інавацыйных праектаў і стартапаў «Патэнцыял будучыні» ў рамках міжнароднага моладзевага навуковага форуму «Ламаносаў» у МДУ імя М. В. Ламаносава. На факультэце амаль пры кожнай выпускаючай кафедры існуюць навуковыя гурткі і студэнцкія навуковыя лабараторыі.

На замову шэрагу фірмаў, банкаў, прадпрыемстваў студэнты займаюцца навукова-практычнай працай у галіне бізнес-планавання, кансалтыngu, электроннага бізнесу, маркетыngu, лагістыкі. Мы маем уласныя

карпункты часопісаў «Вестник Ассоциации белорусских банков», «Банкаўскі веснік», «Фінансы, учет, аудит», «Новая эканоміка», у якіх студэнты друкуюць свае артыкулы.

ПРАЦАЎЛАДКАВАННЕ

Добра падрыхтаваныя эканамісты запатрабаваныя, але мы ставім задачу дапамагчы нашым выхаванцам знайсці цікавую і высокааплатную працу. Вельмі добрае размеркаванне атрымліваюць студэнты спецыяльнасці «Эканамічная інфарматыка»: амаль усе пайшлі на працу ў фірмы Парка высокіх тэхналогій, такія як «ЭПАМ Сістэмз». Добры попыт на студэнтаў з кваліфікацыяй «Эканаміст-аналітык», якіх бяруць на працу ў аналітычныя ці стратэгічныя ўпраўленні вядомых, як правіла, замежных фірмаў і банкаў, у якія традыцыйна ідуць працаваць таксама выпускнікі спецыяльнасці «Фінансы і крэдыт» («БелВЭБ», «Белаграпрамбанк», «Альфабанк», «МТБанк», «Беларусбанк», «Эрнст энд Янг», Civitta, Dana Holdings, Altoros, КПМГ, Deutsche Bank, Bank of England).

Пры факультэце працуе Асацыяцыя выпускнікоў.

Дэвіз факультэта: «Традыцыі будучыні закладваюцца сёння».


Водгукі выпускнікоў



Антон ДЗМІТРЫЕЎ, выпускнік эканамічнага факультэта 2007 года. Заснавальнік CEO інвестыцыйнай кампаніі Quattro Capital.

– Эканамічны факультэт адбыўся як цэнтр эканамічнай адукацыі ў рамках універсітэта, навучанне на нашым


факультэце стала «знакам якасці», свайго роду дыпламам Гарварда ці Оксфарда, але абароненым у Беларусі. Часткай паспяховага будучага факультэта становяцца яго бесперапыннае ўзаемадзейненне і ўнёсак у працэс стварэння сучаснай і тэхналагічнай эканомікі Беларусі.



Лаша АКУБАРДЗІЯ, выпускнік эканамічнага факультэта 2010 года. Намеснік генеральнага дырэктара «Беларускага народнага банка».

– Мая праца звязана са статыстыкай, аналітыкай, аўтаматызацыяй збору даных, што мне заўсёды падабалася.

Навучанне ў БДУ сапраўды дапамагло ўладкавацца на працу, бо першым этапам пры адборы кандыдатаў быў тэст, які я не змог бы прайсці без ведаў, атрыманых ва ўніверсітэце. Тут сам працэс навучання вельмі цікавы, і ты атрымліваеш задавальненне ад вучобы.



Вікторыя КРЫВАЛАПАВА, бізнес-аналітык Джэй Пі Морган Чэйс – амерыканскі фінансавы холдынг, ЗША.

– Эканамічны факультэт БДУ – гэта ўнікальнае спалучэнне фундаментальных і прыкладных дысцыплін у галіне эканомікі

і фінансаў. Навучанне на эканамічным факультэце ў сукупнасці з напрацаванай практыкай дазволіла адказаць на пытанне: «Чаму?» Гэта паўплывала на якасць прыняцця рашэнняў, павысіла хуткасць. Павысіўся прафесійны ўзровень.



Факультэт сацыякультурных камунікацый

Дэкан – кандыдат філалагічных навук дацэнт Сяргей Аляксандравіч ВАЖНІК
 Адрас: г. Мінск, вул. Курчатава, 5
 Тэл. 209-59-11, 209-59-08
 E-mail: fsc@bsu.by
 www.fsc.bsu.by



Ад слоў да спраў!



ФСК – гэта крэатыўная адукацыя і міждысцыплінарны даследаванні

Факультэт сацыякультурных камунікацый (да 9 сакавіка 2015 г. – гуманітарны факультэт) быў створаны 11 сакавіка 2004 г. ФСК прапануе сваім студэнтам атрымліваць наватарскія прафесіі, запатрабаваныя і ў сучаснасці, і ў будучыні.

СТРУКТУРА

Функцыянуюць 11 кафедраў: дызайну моды, інфармацыйных тэхналогій, камп'ютарнай лінгвістыкі і лінгвадыдактыкі, камунікатыўнага дызайну, культуралогіі, мастацтваў і дызайну асяроддзя, нямецкай мовы, тэорыі і практыкі перакладу, экалогіі чалавека, кафедра англійскай мовы гуманітарных факультэтаў, кафедра англійскай мовы прыродазнаўчых факультэтаў. Працуе больш за 240 выкладчыкаў, з іх больш за 30% маюць навуковую ступень ці званне. Сярэдні ўзрост выкладчыкаў – 47 гадоў. Навучаецца больш чым 1200 студэнтаў, магістрантаў, аспірантаў.

СПЕЦЫЯЛЬНАСЦІ

Дызайн

- **Дызайн (напрамак – камунікатыўны).** Тэрмін навучання – 5 гадоў. Кваліфікацыя спецыяліста: *Дызайнер*. Падставай поспеху выпускнікоў у прафесійнай дзейнасці з'яўляецца ўменне аб'ядноўваць прынцыпы навуковай, тэхнічнай і мастацкай творчасці.
- **Дызайн (напрамак – прадметна-прасторавы асяроддзя).** Тэрмін навучання – 5 гадоў. Студэнты вывучаюць найноўшыя напрамкі дызайну і крэатыўныя індустрыі, тэхналогіі і канструкцыі, абсталяванне і сучаснае формаўтварэнне. На старэйшых курсах – прафілізуюцца ў ды-

зайне інтэр'еру і гарадскога асяроддзя, экспазіцыянага, арт-дызайне, дызайне моды. Выпускнікі працуюць у праектных кампаніях і арт-цэнтрах Беларусі і Еўропы.

- **Прыкладная інфарматыка (напрамак – вэб-праграмаванне і камп'ютарны дызайн).** Тэрмін навучання – 4 гады. Кваліфікацыя спецыяліста: *Інфарматык. Спецыяліст па камп'ютарным дызайне і распрацоўцы вэб-дадаткаў*. Выпускнікі напрамку – гэта спецыялісты па праектаванні, распрацоўцы, укараненні і суправаджэнні сучасных вэб-дадаткаў. Яны здольныя ствараць сучасны дызайн інтэрнэт-праектаў на базе развітых графічных дадаткаў, уключаючы віртуальныя 3D-мадэлі; ствараць інтэрнэт-рэсурсы, уключаючы кліентскую і серверную кампаненту, а таксама распрацоўваць мабільныя і гульнявыя дадаткі. Выпускнікі працуюць у розных ІТ-кампаніях, а таксама ў арганізацыях, якія выкарыстоўваюць ІТ-тэхналогіі.

- **Культуралогія (напрамак – прыкладная).** Спецыялізацыі: менеджмент рэкламы і сувязяў з грамадскасцю; менеджмент міжнародных культурных сувязяў. Тэрмін навучання – 4 гады. Кваліфікацыя спецыяліста: *Культуролаг-менеджар*. Задачы спецыялістаў па сувязях з грамадскасцю – наладжванне эфектыўных камунікацый паміж працадаўцамі і грамадствам. Выпускнікі могуць працаваць спецыялістамі па сувязях з грамадскасцю (PR) у дзяржаўных органах і прыватных структурах, у турыстычным бізнесе, музейных установах, у рэкламных і PR-агенцтвах, спецыялістамі ў галіне міжнародных культурных сувязяў, кіравання ўстановамі культуры, арт-менеджменту.

Сучасныя замежныя мовы

- **1. Сучасныя замежныя мовы (напрамак – выкладанне).** Спецыялізацыі: камп'ютарная лінгвістыка, камп'ютарнае навучанне мовам. Тэрмін навучання – 5 га-



доў. Кваліфікацыя: *Лінгвіст. Выкладчык дзвюх замежных моў (з указаннем моў)*. Для Беларусі спецыяльнасць з'яўляецца ўнікальнай. Разам з вывучэннем дзвюх замежных моў (англійскай і нямецкай/іспанскай) студэнты атрымліваюць веды па фармалізацыі любой прыроднай мовы, якія дазваляюць забяспечыць дыялог чалавека з камп'ютарам, а таксама зрабіць магчымым стварэнне сістэм штучнага інтэлекту. Выпускнікі працуюць у розных адукацыйных і навуковых установах, ІТ-кампаніях, вытворчай сферы.

- **2. Сучасныя замежныя мовы (напрамак – пераклад).** Тэрмін навучання – 5 гадоў. Кваліфікацыя спецыяліста: *Лінгвіст, перакладчык (з указаннем моў)*. У абавязкі перакладчыка ўваходзіць: арганізацыя і правядзенне экскурсій па культурна-гістарычных мясцінах для замежных грамадзян, суправаджэнне іх падчас візітаў у краіну, пераклады на прэзентацыях, дзелавых сустрэчах, суправаджэнне рускамоўных груп пры паездках за мяжу, пераклад літаратуры. Выпускнікі працуюць у вядомых міжнародных кампаніях.

МІЖНАРОДНАЯ НАУКОВАЯ ДЗЕЙНАСЦЬ

У рамках дамоў з 5 замежнымі навуковымі і адукацыйнымі ўстановамі ажыццяўляецца абмен вопытам, праводзяцца стажыроўкі, арганізуюцца канферэнцыі, а таксама ўзаемныя візіты і чытанне лекцый. Факультэт вядзе падрыхтоўку студэнтаў з 7 замежных краін.

СТУДЭНЦКАЯ НАУКА

Больш за 40% студэнтаў удзельнічаюць у навуковых даследаваннях. Функцыянуюць лабараторыя праграмных і імітацыйных сродкаў навучання, крэатыўная лабараторыя дызайну, студэнцкія даследчыя гурткі «Лабірынт» і «Камп'ютарная лінгвістыка», студэнцкі клуб Litera, клуб прафесійнага самаразвіцця «Фенікс», СНДЛ «Камп'ютарны дызайн», а таксама «Школа валанцёраў».

ЖЫЦЦЁ ФАКУЛЬТЭТА


Маладыя таленты факультэта з'яўляюцца пастаяннымі ўдзельнікамі розных канцэртных праграм. Многія сталі лаўрэатамі розных фестываляў і тэлепраектаў. З рэалізацыі праекта «Падзяліся цяплом душы сваёй» у 2005 г. пачаўся добраахвотніцкі рух. З 2009 года на факультэце развіваецца спартыўны напрамак. Студэнты ўдзельнічаюць практычна ва ўсіх міжнародных спартыўных турнірах.

Водгукі выпускнікоў



Яўгенія КРАЧКО, вядучы спецыяліст аддзела маркетынгу ў Нацыянальным агенстве па турызме. Выпускніца 2018 г.
– На ФСК у вас ёсць магчымасць удзельнічаць ва ўсіх мажлівых мерапрыемствах: ад навуковых канферэнцый

і да міжнародных праектаў у сферы культуры. Дзякуючы таленту выкладчыкаў мы ўсе атрымалі моцную базу ведаў у розных сферах жыцця, што дапамагае нам на працы. Зараз я займаюся арганізацыяй удзелу Беларусі ў міжнародных турыстычных выставах. Культуралогія вельмі дапамагла мне будаваць эфектыўную камунікацыю з прадстаўнікамі іншых краін.



Кацярына ВАРАБ'ЁВА, аперацыйны дырэктар вучэбнага цэнтра «2English». Выпускніца 2018 г. спецыяльнасці «Сучасныя замежныя мовы (выкладанне)».
– Чэрвень, 2018. «Ціха, ідзе дзяржаўны экзамен!» Здалі... Ці здаў? Калі б вымяральнік душэўных сіл выглядаў як градуснік, мае сілы былі б на самай нізкай адзнацы... «Выпускны баль студэнтаў». Стаю на сцэне, у руках статуэтка «Найлепшы выпускнік». Кажу прамову, загадзя ведаючы: слоў занадта

мала, каб апісаць пачуцці ўнутры. А глядзячы і слухаючы усё тыя ж унікальныя, цёплыя, родныя. Вельмі кароткая гісторыя пяці выдатных гадоў. За гэты час стала ясным: не варта ісці ва ўніверсітэт выключна па веды. Пастаянна знаходзячыся ў моры інфармацыі, мы назапашваем іх у сабе, самі таго не заўважаючы. Універсітэт – гэта магчымасць прапусціць веды скрозь сябе, увабраць вопыт, навуцыцца думаць, бачыць па-іншаму, чуць іншых; знайсці сябе і сваіх людзей, раскрыць і рэалізаваць свой патэнцыял, унікальнасць. Выбраць заўсёды нялёгка. Але, калі выбіраеш БДУ, верагоднасць памылкі памянаецца ў разы.



Ваенны факультэт

Начальнік – палкоўнік Ігар Анатольевіч НОВІКАЎ

Адрас: г. Мінск, вул. Кастрычніцкая, 4

Тэл. 209-56-83

bsu@mod.mil.by

www.bsu.by



**Ёсць такая прафесія –
Радзіму абараняць!**



Ваенны факультэт БДУ двойчы запар прызнаваўся найлепшым сярод профільных факультэтаў устаноў вышэйшай адукацыі. Мы рыхтуем кадравых афіцэраў на найвышэйшым узроўні!

Факультэт пачынаўся з ваеннай кафедры БДУ, утворанай 4 лістапада 1926 г. У 1926–1931 гадах тут выкладаў будучы чатырохразовы Герой Савецкага Саюза, Маршал Савецкага Саюза Георгій Жукаў, які служыў у той час у Беларускай ваеннай акрузе. Таксама на ваеннай кафедры БДУ праходзілі ў свой час службу Герой Савецкага Саюза генерал-маёр Аляксандр Кірсаў і палкоўнік Аляксей Патрын.

За перыяд да 2003 г. ваенная кафедра выпусціла тысячы афіцэраў запасу па 13 ваенна-ўліковых спецыяльнасцях. У 2003 г. кафедра была рэарганізавана ў ваенны факультэт БДУ.

У цяперашні час ваенны факультэт БДУ ўключае ў сябе: кафедру баявога прымянення артылерыі; кафедру супрацьпаветранай абароны; агульнавайсковую кафедру; кафедру радыяцыйнай, хімічнай, біялагічнай абароны.

ПРАЦАЎЛАДКАВАННЕ

Ваенны факультэт ажыццяўляе падрыхтоўку ваенных кадраў для Узброеных Сіл Рэспублікі Беларусь, органаў памежнай службы Дзяржаўнага памежнага камітэта, Камітэта дзяржаўнай бяспекі і ўнутраных войскаў Міністэрства ўнутраных спраў Рэспублікі Беларусь.

НАВУЧАННЕ

Падрыхтоўка студэнтаў вядзецца па 11 спецыяльнасцях па праграмах афіцэраў запасу, па 15 праграмах малодшых вайсковых спецыялістаў.

Падчас навучання курсанты і студэнты выконваюць практыкаванні стральбы са стралковай зброі, сродкаў узбраення БМП, а таксама практыкаванні па кіраванні баявой тэхнікай.

СПЕЦЫЯЛЬНАСЦІ

- **«Хімія»**, напрамак: радыяцыйная, хімічная і біялагічная абарона (кваліфікацыя «*Спецыяліст па кіраванні. Хімік-эколаг*»);
- **«Правазнаўства»**, спецыялізацыя: юрыс-консультацыйная работа ў ваеннай сферы (кваліфікацыя «*Юрыст*»);
- **«Геаінфармацыйныя сістэмы»**, напрамак: спецыяльныя (кваліфікацыя «*Спецыяліст па геаінфармацыйных сістэмах*»);
- **«Прыкладная крыптаграфія»** (кваліфікацыя «*Матэматык. Спецыяліст па абароне інфармацыі*»);
- **«Міжнародныя адносіны»**, спецыялізацыя: міжнародныя адносіны ў ваеннай сферы (кваліфікацыя «*Спецыяліст па міжнародных адносінах. Перакладчык-рэферэнт (з указаннем моў зносін)*»).

На ўсіх спецыяльнасцях факультэта вывучаюцца агульнапрафесійныя дысцыпліны адпаведных грамадзянскіх спецыяльнасцяў, а таксама ваенная тапаграфія, ваенна-інжынерная падрыхтоўка, агульная тактыка, агнявая падрыхтоўка, асновы ваеннага заканадаўства, радыяцыйная, хімічная і біялагічная абарона, агульнавайсковыя статуты, страйвае падрыхтоўка, кіраванне і сродкі сувязі.

Форма атрымання адукацыі на ваенным факультэце – дзённая.



ПАСТУПЛЕННЕ

На ваенны факультэт маюць права паступаць толькі грамадзяне Рэспублікі Беларусь:

– ва ўзросце ад 17 да 21 года, у тым ліку тыя, якія дасягнуць 17-гадовага ўзросту ці дасягнулі 21-гадовага ўзросту ў год паступлення на вучобу;

– якія прайшлі ці праходзяць тэрміновую ваенную службу, службу ў рэзерве, якія прайшлі ваенную службу па кантракце, – не старэйшыя за 23 гады;

– ваеннаслужачыя, што праходзяць ваенную службу па кантракце, – не старэйшыя за 25 гадоў.

Абітурыенты ва ўзросце да 18 гадоў акрамя дакументаў, неабходных для паступлення на ваенны факультэт у БДУ, дадаткова ў абавязковым парадку прадстаўляюць пісьмовую згоду з умовамі кантракта бацькоў або законнага прадстаўніка.

Тэрмін навучання па спецыяльнасцях: хімія, правазнаўства, геаінфармацыйныя сістэмы, міжнародныя адносіны – 4 гады; прыкладная крыптаграфія – 5 гадоў.

ПРАЖЫВАННЕ І ВОЛЬНЫ ЧАС

Пражыванне курсантаў на ваенным факультэце арганізавана ў добраўпарадкаваным інтэрнаце. Два разы на год (узімку і ўлетку) курсантам даецца адпачынак працягласцю да 14 і 30 сутак адпаведна.


Вялікая ўвага надаецца і фізічнай падрыхтоўцы. Для курсантаў прадстаўлена добрая спартыўная база. Курсанты могуць карыстацца трэнажорнымі заламі, басейнамі, стадыёнамі. Працуюць шматлікія секцыі, рэгулярна праводзяцца спартыўныя спаборніцтвы.

Ваенны факультэт займаецца не толькі падрыхтоўкай высакласных спецыялістаў, але і дае магчымасць курсантам праявіць сябе ў грамадскім жыцці.

Веды, якія атрымліваюць будучыя афіцэры, робяць з выпускнікоў выключных спецыялістаў у сваёй галіне. Гэта пацвярджае і дыплом вядучай ВНУ нашай краіны.

Выпускнікоў ваеннага факультэта БДУ чакаюць пярвічныя пасады афіцэрскага складу ў сілавых структурах забеспячэння нацыянальнай бяспекі Рэспублікі Беларусь.

Водгукі курсантаў



Ігар ВАСІЛЬЕЎ, курсант 3 курса, спецыяльнасць «Міжнародныя адносіны».

– Афіцэр, ваенны чалавек – гэтыя словы заўсёды асацыяваліся пэўнымі якасцямі:

3 мужнасць, гонар, адданасць Радзіме і сваёй справе. Думкі пра гэта далі мне штуршок для паступлення на ваенны факультэт у БДУ – адзін з найлепшых спосабаў атрымання ваеннай адукацыі

ў нашай краіне. На ваенным факультэце створаны ўсе ўмовы для камфортнага навучання курсантаў, падрыхтоўку праводзяць выкладчыкі з велізарным досведам і ведамі – найлепшы прафесарска-выкладчыцкі склад у краіне! Жыццё побач з таварышамі выдатна дапамагае развіваць пачуццё пляча і вайсковага братэрства. Будучая служба ў ролі афіцэра Узброеных Сіл РБ пасля навучання ў найлепшым універсітэце краіны, на мой погляд, з'яўляецца вельмі годным відам дзейнасці на карысць сабе і служэння Айчыне.



Яўген ВАХЦІН, курсант 3 курса, намеснік сакратара БРСМ ваеннага факультэта ў БДУ.






– На нашым факультэце навучаюцца курсанты пяці ўнікальных


ваенных спецыяльнасцяў. Вучоба праходзіць на базе факультэтаў Беларускага дзяржаўнага ўніверсітэта сумесна з грамадзянскімі студэнтамі, што, вядома, дадае фарбаў у жыццё курсантаў.

шэрагу спецыяльнасцяў. Што да ваеннага жыцця, то гэта бяспрэчна выпрабаванне на трываласць, з якога выходзяць сапраўдныя афіцэры з цвёрдым стрыжнем і загартаваным характарам. Мая ж спецыяльнасць галоўным чынам звязана з замежнымі мовамі і міжнароднай дзейнасцю. Рэгулярныя сустрэчы з замежнымі прадстаўнікамі, вывучэнне дыпламатычнага этыкету, праца з прадстаўнікамі міжнародных арганізацый – усё гэта частка жыцця не толькі студэнта ФМА, але і курсанта ВФ.



Інстытут бізнесу БДУ

-  Дырэктар – доктар гістарычных навук прафесар Пётр Іванавіч БРЫГАДЗІН
-  Адрас: г. Мінск, вул. Шпалерная, 7
-  Тэл. 306-00-20
-  E-mail: mail@sbmt.by
-  www.sb.bsu.by



Вядучая ўстанова ў нашай краіне ў галіне бізнес-адукацыі!



Інстытут бізнесу БДУ – гэта:

- 50+ адукацыйных праграм
- 20+ гадоў на рынку бізнес-адукацыі
- 3500+ студэнтаў і слухачоў штогод
- 60+ замежных партнёраў
- 40+ студэнцкіх мерапрыемстваў штогод

Структура інстытута ўключае 9 кафедраў. Адукацыйны працэс забяспечваюць 6 дактароў, 61 кандыдат навук, больш за 50 бізнес-трэнераў. Большасць выкладчыкаў прайшла спецыяльную падрыхтоўку ці стажыроўку за мяжой у рамках сумесных міжнародных адукацыйных праектаў.

СПЕЦЫЯЛЬНАСЦІ

- **«Бізнес-адміністраванне»** (рускомоўнае і англомоўнае навучанне). Кваліфікацыя спецыяліста – «*Менеджар-эканаміст*».
- **«Лагістыка»** (рускомоўнае і англомоўнае навучанне). Кваліфікацыя спецыяліста – «*Лагістык-эканаміст*».
- **«Маркетынг»** (рускомоўнае і англомоўнае навучанне). Кваліфікацыя спецыяліста – «*Маркеталаг-эканаміст*».
- **«Менеджмент»**. Кваліфікацыя спецыяліста – «*Менеджар-эканаміст*».
- **«Кіраванне інфармацыйнымі рэсурсамі»**. Кваліфікацыя спецыяліста – «*Менеджар-эканаміст інфармацыйных сістэм*».

Дадзеныя спецыяльнасці сёння з'яўляюцца найбольш запатрабаванымі ва ўмовах пераходу да інвацыйнай эканомікі. Спецыяльнасці прадугледжваюць сфарміраванасць светапогляду і валоданне выпускніком кампетэнцыямі, якія грунтуюцца на глыбокім

разуменні рынкавай эканомікі, функцый і эканамічнай ролі дзяржавы, усведамленні сацыяльнай адказнасці бізнесу. Падрыхтоўка ў Інстытуце бізнесу БДУ разлічана на тых, хто плануе прэтэндаваць на кіраўнічыя пасады ў бізнесе.

Вялікая ўвага надаецца вывучэнню англійскай мовы, якая з'яўляецца не толькі праграмнай дысцыплінай, але і мовай выкладання асобных курсаў.

Формы атрымання адукацыі: вочная, за-вочная і вячэрняя.

МАГІСТАРСКІЯ ПРАГРАМЫ

Інстытут бізнесу БДУ рэалізуе 12 магістарскіх праграм. З 1996 г. у Інстытуце бізнесу БДУ рэалізуецца магістарская праграма па падрыхтоўцы магістраў бізнес-адміністравання (праграма MBA). Паводле ацэнкі міжнароднай экзаменацыйнай камісіі, узровень ведаў выпускнікоў праграмы MBA Інстытута бізнесу БДУ адпавядае стандартам якасці прэстыжных заходніх універсітэтаў.

МІЖНАРОДНЫЯ СУВ'ЯЗІ

Інстытут бізнесу БДУ мае партнёрскія зносіны з многімі еўрапейскімі ўніверсітэтамі, актыўна ўдзельнічае ў разнастайных міжнародных праектах. Найлепшыя студэнты маюць магчымасць стажыравацца ў Стакгольмскай школе эканомікі ў Рызе (Латвія), Універсітэце менеджменту і эканомікі (Літва), праходзіць практыку ў буйных замежных кампаніях і інш.

З 2014 г. інстытут пачаў падрыхтоўку спецыялістаў па спецыяльнасці «*Бізнес-адміністраванне*» на англійскай мове, а з 2019 г. па спецыяльнасці «*Маркетынг*». На дадзеныя спецыяльнасцях сёння навучаюцца студэнты з Беларусі, Расіі, Украіны, Казахстана, Азербайджана, Нігерыі, Індыі,



Туркменістана, Сірыі, Сербіі, Мазамбіка, Лівіі, Лівана, Бангладэш, Канады, Арменіі, Гамбіі, Італіі, Камеруна, Кітая, Конга, Кот-д'Івуара, Літвы, Латвіі, Турцыі, Узбекістана, Францыі, Эквадора.

У студэнтаў спецыяльнасці «Лагістыка» ёсць магчымасць атрымаць двойны беларуска-фінскі дыплом спецыяліста па лагістыцы. Магчымасць атрымання дыплама прадстаўляе Універсітэт прыкладных навук паўночна-ўсходняй Фінляндыі, дзе студэнты навучаюцца на працягу 2 семестраў. З 2020 года плануецца адкрыццё англомоўных груп па спецыяльнасці «Лагістыка».

СІСТЭМА ІТ-РЭСУРСАЎ

Інстытут бізнесу БДУ займае лідарскія пазіцыі сярод устаноў вышэйшай адукацыі па выкарыстанні тэхналогій электроннага навучання.

- Сістэма ІТ-рэсурсаў інстытута ўключае:
- рэйтынгавую сістэму ацэнкі ведаў уласнай распрацоўкі інстытута;
 - навучальны партал (сістэма электроннага навучання eLearning, электронная бібліятэка, аўтарскія курсы дысцыплін, сістэ-

ма зносін выкладчыкаў і студэнтаў – круглыя сталы і форумы);

- мабільнае прыкладанне «Расклад» уласнай распрацоўкі.

ПРАЦАЎЛАДКАВАННЕ

Інстытут надае вялікую ўвагу планаванню будучай кар'еры студэнтаў і праводзіць пошук месцаў вытворчай і пераддыпломнай практык, арганізуе сустрэчы з прадстаўніцамі кампаній і паспяховымі выпускнікамі, ладзіць трэнінгі. Усё забяспечвае цэнтр адукацыі і кар'еры, які функцыянуе ў Інстытуце бізнесу БДУ.

Выпускнікі Інстытута бізнесу БДУ працуюць менеджарамі, эканамістамі, маркеталагамі, фінансавымі і сістэмнымі аналітыкамі, менеджарамі па ўкараненні ІТ-тэхналогій і сістэм, бізнес-кансультантамі, менеджарамі праектаў, праекціроўшчыкамі ІТ-сістэм, лагістыкамі, спецыялістамі па кіраванні перавозкамі, спецыялістамі па закупках і інш. Многія з выпускнікоў і студэнтаў пачынаюць свой бізнес падчас вучобы, з'яўляюцца кіраўнікамі прадпрыемстваў.

Інстытут бізнесу БДУ рыхтуе лідараў будучыні!

Водгукі выпускнікоў



Эліна КАЧЭНКА, выпускніца 2019 года (вочная форма навучання), вучыцца ў магістратуры Dublin Business School. Ададена працуе ў digital-агенцтве Ragoo Media.

– Атрыманая ў Інстытуце веда актуальныя ў сучасным свеце. Асабліва курс бізнес-англійскай, які дазволіў свабодна арыентавацца ў матэрыяле пры навучанні за мяжой. Інстытут навучыў працаваць са

статыстыкай і сучаснымі данымі, атрымліваць і аналізаваць вялікую колькасць інфармацыі, працаваць з крыніцамі. У студэнтаў ёсць магчымасць праявіць сябе ў навукова-даследчай дзейнасці. Мае публікацыі, спартыўны ўклад і добрыя адзнакі далі магчымасць атрымаць зніжку 40 % на другім годзе навучання – выдатная матывацыя.



Яўген САКОЎСКІ, выпускнік 2018 года (завочная форма навучання), дырэктар ТАА «Агенцтва спартыўнага маркетынгу „Каманда 16“».

– Калі я вырашыў паступаць на спецыяльнасць «Маркетынг»,

я ўжо працаваў у гэтай сферы, і таму мне было важна атрымаць максімальна практыка-арыентаваную адукацыю, а не проста вывучыць тэорыю. Дзякуючы якаснаму адукацыйнаму працэсу, час праляцеў незаўважна. Вучоба не

была «ў напругу», а хутчэй у задавальненне. На лекцыях і семінарах пастаянна разбіраліся сучасныя тэндэнцыі ў свеце маркетынгу на канкрэтных прыкладах сусветных брэндаў.

Асобную хвалу заслугоўвае выкладчыцкі калектыў. Спагадныя, разумныя і інтэлігентныя выкладчыкі суправаджалі нас на ўсім студэнцкім шляху. Тыя веда, якія яны давалі, безумоўна, карысныя і дастасавальныя на практыцы.

Калі хто-небудзь мяне спытае, дзе лепш атрымаць адукацыю ў сферы маркетынгу, без сумненняў і ваганняў я адкажу: у Інстытуце бізнесу БДУ!



Міжнародны дзяржаўны экалагічны інстытут імя А. Д. Сахарова БДУ

Дырэктар – доктар фізіка-матэматычных навук прафесар Сяргей Аляксандравіч МАСКЕВІЧ
Адрас: г. Мінск, вул. Даўгабродская, 23/1
Тэл. 398-99-79
E-mail: info@iseu.by
www.iseu.bsu.by



Вядучая ўстанова Беларусі па падрыхтоўцы спецыялістаў экалагічнага профілю



Міжнародны дзяржаўны экалагічны інстытут імя А. Д. Сахарова БДУ з'яўляецца базавай ВНУ экалагічнага профілю ў дзяржавах-удзельніцах СНД. Навучанне спецыялістаў I ступені вышэйшай адукацыі вядзецца на двух факультэтах па 7 спецыяльнасцях. На базе факультэтаў ажыццяўляецца падрыхтоўка магістрантаў і аспірантаў

Асноўнымі задачамі МДЭ імя А. Д. Сахарова БДУ з'яўляюцца:

1. Забеспячэнне ядзернай і радыяцыйнай бяспекі пры выкарыстанні атамнай энергіі, экалагічны кантроль і маніторынг навакольнага асяроддзя. Праектаванне і распрацоўка праграмаў забеспячэння для сістэм апрацоўкі інфармацыі ў экалогіі і ахове здароўя, асвойванне складанага медыцынскага абсталявання.

2. Ацэнка рызык, у тым ліку радыяцыйнай, здароўю насельніцтва. Даследаванні ў галіне біяхіміі, генетыкі, імуналогіі; клінічна-лабараторная дыягностыка.

ФАКУЛЬТЭТ МАНІТОРЫНГУ НАВАКОЛЬНАГА АСЯРОДДЗЯ
Дэкан – кандыдат хімічных навук дацэнт Вячаслаў Уладзіміравіч ЖЫЛКО.
Адрас: г. Мінск, вул. Батанічная, 15.
Тэл. 285-31-76.

У склад факультэта ўваходзяць 6 кафедраў: інфармацыйных тэхналогій у экалогіі і медыцыне; экалагічнага маніторынгу і

менеджменту; энергаэфектыўных тэхналогій; ядзернай і радыяцыйнай бяспекі; агульнай і медыцынскай фізікі; сацыяльна-гуманітарных навук і ўстойлівага развіцця.

Факультэт рыхтуе спецыялістаў, звязаных з вырашэннем пытанняў аховы навакольнага асяроддзя, выкарыстаннем і распрацоўкай інфармацыйных тэхналогій у экалогіі і медыцыне, правядзеннем экалагічнага маніторынгу, прагназаваннем змен навакольнага асяроддзя пад уздзеяннем антрапагенных і прыродных фактараў, экалагічным аўдытам прадпрыемстваў, тэхнічным забеспячэннем работы ўстаноў аховы здароўя.

Выпускнікі працуюць ва ўстановах НАН Беларусі, Міністэрства па надзвычайных сітуацыях, Міністэрства аховы здароўя, Міністэрства прыродных рэсурсаў і аховы навакольнага асяроддзя, у тым ліку ў РУП «Беларуская атамная электрастанцыя».

СПЕЦЫЯЛЬНАСЦІ

- **«Прыродаахоўная дзейнасць»**, напрамак спецыяльнасці «Экалагічны менеджмент і экспертыза» і «Экалагічны маніторынг». Кваліфікацыя *«Экалаг. Інжынер па ахове навакольнага асяроддзя»*.

- **«Энергаэфектыўныя тэхналогіі і энергетычны менеджмент»**. Кваліфікацыя *«Інжынер-энергаменеджар»*.

- **«Інфармацыйныя сістэмы і тэхналогіі»**. Напрамак спецыяльнасці «Інфармацыйныя сістэмы і тэхналогіі (у экалогіі)», кваліфікацыя *«Інжынер-праграміст-экалаг»*.

- Напрамак спецыяльнасці «Інфармацыйныя сістэмы і тэхналогіі (у ахове здароўя)», кваліфікацыя *«Інжынер-праграміст»*.

- **«Ядзерная і радыяцыйная бяспека»**, кваліфікацыя *«Інжынер»*.

- **«Медыцынская фізіка»**, кваліфікацыя *«Медыцынскі фізік»*.



ФАКУЛЬТЭТ ЭКАЛАГІЧНАЙ МЕДЫЦЫНЫ

Дэкан – кандыдат хімічных навук дацэнт Аляксей Рыгоравіч СЫСА.

Адрас: г. Мінск, вул. Даўгабродская, 23/1. **Тэл.** 398-93-59.

У склад уваходзяць 6 кафедраў: экалагічнай хіміі і біяхіміі; імуналогіі; экалагічнай медыцыны і радыебіялогіі; агульнай экалогіі і генетыкі; лінгвістычных дысцыплін і міжкультурных камунікацый; фізічнага выхавання.

Факультэт рыхтуе студэнтаў для вывучэння і ацэнкі ўздзеяння фактараў знешняга асяроддзя бія- і абіягеннага паходжання на стан клетак, тканак, органаў і ўсіх сістэм арганізма (сардэчна-сасудзістай, нервовай, эндакрыннай, імуннай і інш.). Іх навучаюць метадам дыягностыкі розных відаў паталогіі, эфектыўнасці лячэння (імунакарэкцыі, скрынінгу імунарэактыўных прэпаратаў), пошуку малекулярных маркераў уздзеяння на арганізм экалагічных фактараў, малекулярных маркераў працякаючых паталагічных працэсаў, а таксама ўсяму спектру сучасных клінічна-дыягнастычных метадаў.

Навучэнцы факультэта праходзяць выдатную практычную падрыхтоўку не толькі ў лабараторыях інстытута, аснашчаных сучасным абсталяваннем, але і на базе клінік, клінічных і навукова-даследчых лабараторый, у інстытутах Нацыянальнай акадэміі навук Беларусі, у клінічных і навукова-даследчых інстытутах Міністэрства аховы здароўя і іншых арганізацыях і ўстановах як медыка-прафілактычнага, так і лячэбнага профілю.

Навучэнцы факультэта праходзяць выдатную практычную падрыхтоўку не толькі ў лабараторыях інстытута, аснашчаных сучасным абсталяваннем, але і на базе клінік, клінічных і навукова-даследчых лабараторый, у інстытутах Нацыянальнай акадэміі навук Беларусі, у клінічных і навукова-даследчых інстытутах Міністэрства аховы здароўя і іншых арганізацыях і ўстановах як медыка-прафілактычнага, так і лячэбнага профілю.

часным абсталяваннем, але і на базе клінік, клінічных і навукова-даследчых лабараторый, у інстытутах Нацыянальнай акадэміі навук Беларусі, у клінічных і навукова-даследчых інстытутах Міністэрства аховы здароўя і іншых арганізацыях і ўстановах як медыка-прафілактычнага, так і лячэбнага профілю.


СПЕЦЫЯЛЬНАСЦІ

- **«Медыка-біялагічная справа»**, кваліфікацыя *«Біёлаг-аналітык. Выкладчык біялогіі»*. Спецыялізацыі – «Цыталогія», «Біяхімія», «Імуналогія».

- **«Медыцынская экалогія»**, кваліфікацыя *«Экалаг-эксперт»*. Спецыялізацыі – «Эпідэміялогія», «Радыебіялогія», «Імуналогія».

МДЭ імя А. Д. Сахарова БДУ супрацоўнічае з міжнароднымі грамадскімі арганізацыямі і вядучымі беларускімі і замежнымі адукацыйнымі цэнтрамі. Студэнты інстытута прымаюць удзел у міжнародных навукова-даследчых праектах і маюць магчымасць стажыравацца ў замежных універсітэтах. Ажыццяўляецца студэнцкі абмен у рамках вучэбных праграм з вышэйшымі навучальнымі ўстановамі іншых краін.

Водгукі выпускнікоў



Сяргей ТКАЧЭНКА, працуе начальнікам аддзела тэхнічных сродкаў навучання і камунікацый МДЭ імя А. Д. Сахарова БДУ. Выпускнік 2017 г., спецыяльнасць «Інфармацыйныя сістэмы і тэхналогіі (у экалогіі)».

– Я застаўся працаваць у структуры інстытута і зараз узначальваю наш самы креатыўны аддзел. Акрамя развіцця

інфармацыйных сістэм у адукацыі, наш аддзел займаецца каардынацыяй усёй працы з інтэрактыўнымі сродкамі ў адукацыйным працэсе. Без сумнення, гэта складана, але цікава. І тут для паспяховай дзейнасці мне спатрэбіліся навыкі працы з сучасным праграма-апаратным комплексам, магчымасць удзелу ў канферэнцыях, у тым ліку і англамоўных, і, зразумела, магутная навучальная база кафедры экалагічных інфармацыйных сістэм разам з дапамогай кваліфікаваных выкладчыкаў.




Аляксей СЫСА, працуе дэканам факультэта экалагічнай медыцыны МДЭ імя А. Д. Сахарова БДУ. Выпускнік 2006 г., спецыяльнасць «Медыка-біялагічная справа».

– Вучоба ў МДЭ з першых дзён адрознівалася як па арганізацыйным, так і па змястоўным характары навучання ад той, што была арганізавана ў іншых установах

вышэйшай адукацыі нашай краіны. У нас ужо дзейнічала дзесцібальная сістэма ацэнкі ведаў, вучэбны год падзяляўся не на семестры, а на тры семестры. Вялізны блок спецыяльных медыцынскіх дысцыплін (такага больш няма ні на адной спецыяльнасці біялагічнага профілю) стаў прыдатным фундаментам для разумення біямедыцынскіх праблем, міждысцыплінарных па сваёй сутнасці. На сёння навуковыя інтарэсы сфакусіраваны на даследаванні новых супрацьпуплінных злучэнняў.



Факультэт даўніверсітэцкай адукацыі


 Дэкан факультэта – Вячаслаў Міхайлавіч МАЛАФЕЕЎ

 Адрас: г. Мінск, вул. Акадэмічная, 25

 Тэл. 284-26-82

 E-mail: fpuedu@bsu.by

 www. fpuedu. bsu. by



Сёння слухач ФДА – заўтра студэнт БДУ!



ФДА – твой першы крок ва ўніверсітэт і арыенцір у свеце прафесій будучыні!

ФДА вырашае задачы па прафесійнай арыентацыі моладзі, падрыхтоўцы яе да паступлення ў ВУ, адаптацыі замежных грамадзян да навучання ў Беларусі.

Для арганізацыі вучэбнага працэсу на падрыхтоўчых курсах прыцягваюцца звыш 60 вопытных выкладчыкаў з базавых кафедраў БДУ, ліцэяў і гімназій г. Мінска.

Факультэт мае 3 камп'ютарныя класы і бібліятэку з фондам літаратуры для абітурыентаў больш за 20 тысяч асобнікаў.

У структуру ФДА ўваходзяць:

- падрыхтоўчае аддзяленне для беларускіх грамадзян,
- падрыхтоўчае аддзяленне для замежных грамадзян,
- вучэбны цэнтр падрыхтоўчых курсаў,
- вучэбны цэнтр дадатковай адукацыі.

ПАДРЫХОЎЧАЕ АДДЗЯЛЕННЕ ДЛЯ БЕЛАРУСКІХ ГРАМАДЗЯН

Асноўная мэта – падрыхтоўка слухачоў да цэнтралізаванага тэсціравання і паспяховага здачы ўступных экзаменаў на ўсе спецыяльнасці БДУ і іншых УВА. Вядзецца падрыхтоўка па наступных профілях: інжынерна-тэхнічны, фізічны, матэматычны, хімічны, геаграфічны, біялагічны, гістарычны, эканамічны, філасофскі, сацыялагічны, культуралагічны, а таксама правазнаўства, мовазнаўства, літаратуразнаўства, замежныя мовы, журналістыка, псіхалогія, сацыяльная абарона, міжнародныя адносіны, культура і мастацтва.

Тэрмін навучання на падрыхтоўчым аддзяленні складае 9 месяцаў з тыднёвай нагрузкай да 24 акадэмічных гадзін. Форма навучання – дзённая.

Вучэбныя планы ўключаюць: рускую або беларускую мову і два або тры профільныя прадметы. Агульны аб'ём вучэбнага плана складае 816 акадэмічных гадзін.

Вучэбныя праграмы ўсіх дысцыплін складзены з улікам паглыблення, сістэматызацыі і абагульнення ведаў, атрыманых вучнямі ў сярэдняй школе. Пра эфектыўнасць працы падрыхтоўчага аддзялення сведчаць вынікі цэнтралізаванага тэсціравання, паказаныя нашымі выпускнікамі 2018 і 2019 гг.: па кожным прадмеце вынікі палепшаны на 15–20 балаў, больш за 85 % выпускнікоў паступілі ва ўстановы вышэйшай і сярэдняй спецыяльнай адукацыі.

Арганізуюцца сустрэчы з псіхолагамі, праводзіцца трэнінг упэўненых паводзін, інтэлектуальнай лабільнасці і каштоўнасных арыентацый слухачоў.

Для слухачоў арганізуюцца сустрэчы з цікавымі людзьмі, наведванне тэатраў, музеяў, выстаў, праводзяцца экскурсіі па гісторыка-архітэктурных месцах Беларусі.

Слухачы ўдзельнічаюць у культурна-масаваых мерапрыемствах, напрыклад, «Фэстываль факультэтаў БДУ», «Дзень ФДА», «Давайце пазнаёмімся», «Новы год па-беларуску», «Міс ФДА», «Містар ФДА», «Малыя алімпійскія гульні». Ладзяцца сустрэчы з першакурснікамі – выпускнікамі аддзялення, а таксама шматлікія спартыўныя мерапрыемствы.

Для паступлення на падрыхтоўчае аддзяленне патрэбны: заява на імя рэктара, дакумент аб сярэдняй адукацыі (арыгінал), сертыфікаты ЦТ, 2 фотаздымкі 3x4, медыцынская даведка формы № 086-У. Калі ў абітурыента няма сертыфіката ЦТ па профільным прадмеце, то праводзіцца ўступны экзамен у форме тэсціравання.

Навучанне на аддзяленні платнае. Іншагароднім даецца інтэрнат.
Тэл.: 284-00-09, 284-00-83, 284-26-82.



ПАДРЫХОЎЧАЕ АДДЗЯЛЕННЕ ДЛЯ ЗАМЕЖНЫХ ГРАМАДЗЯН

За ўвесь час тут навучалася звыш 10 тыс. слухачоў больш чым са 120 краін.

Асноўная мэта – фарміраванне ў замежных слухачоў маўленчай здольнасці і кампетэнтнасці на рускай мове ў асноўных відах камунікатыўнай дзейнасці, што прадугледжвае падрыхтоўку замежных слухачоў да далейшага навучання ў ВУ.

Вядзецца навучанне па наступных профілях – гуманітарны, эканамічны, хіміка-біялагічны, фізіка-матэматычны.

Тэрмін навучання на падрыхтоўчым аддзяленні для замежных грамадзян складае 10 месяцаў з тыднёвай нагрузкай 36 акадэмічных гадзін. У структуры вучэбнага плана ў аб'ёме 1250 акадэмічных гадзін: руская мова (864 гадзіны), два профільныя прадметы (386 гадзін).

Форма навучання – дзённая, навучанне платнае. Па выніках станоўча здадзеных экзаменаў замежныя грамадзяне атрымліваюць пасведчанне, якое дае ім права быць залічанымі для навучання як у БДУ, так і ў іншыя ВУ Беларусі.

Пры падрыхтоўчым аддзяленні працуюць таксама курсы рускай мовы па розных праграмах з аб'ёмам ад 80 да 720 гадзін.

У чэрвені–жніўні дзейнічае летняя школа рускай мовы з рознымі праграмамі навучання працягласцю ад 4 да 10 тыдняў.

Для паступлення замежным грамадзянам трэба падаць: запрашэнне на навучанне, заяву на імя рэктара, пашпарт з візай, дакумент аб адукацыі, медыцынскую страхоўку.
Тэл.: 284-00-02, 284-00-11, 284-00-23.

Падрыхтоўчыя курсы для абітурыентаў розныя па формах (дзённая, вчэрняя, завочныя (з аўдыторнымі заняткамі)) і тэрмінах навучання (ад 4 да 8 месяцаў) дзейнічаюць на працягу ўсяго навучальнага года. У чэрвені працуюць экспрэс-курсы (3–7 дзён). Заняткі па ўсіх дысцыплінах праводзяцца як у групах камплектнасцю 10–12 слухачоў, так і ў групах малой камплектнасці (5–8 слухачоў), а таксама ў групах індывідуальнай падрыхтоўкі (1–2 слухачы). У залежнасці ад формы навучання і камплектнасці груп у тыдзень на прадмет адводзіцца 2, 3 або 4 акадэмічныя гадзіны.

Пэралік вучэбных прадметаў, а таксама кошт навучання ўдакладняецца напярэдадні пачатку набору слухачоў.

Навучанне вядуць выкладчыкі ФДА, а таксама іншыя факультэтаў БДУ і ўстаноў адукацыі Мінска, якія маюць вялікі вопыт работы ў галіне даўніверсітэцкай адукацыі. Пра эфектыўнасць падрыхтоўчых курсаў гаворыць той факт, што каля 85 % абітурыентаў, якія закончылі курсы і ўдзельнічалі ў конкурсе, становяцца студэнтамі БДУ, а астатнія – студэнтамі іншых універсітэтаў і каледжаў.

Тэл.: 284-00-08, 284-00-18.

З мэтай эфектыўнай падрыхтоўкі абітурыентаў да цэнтралізаванага тэсціравання сумесна з РІКВ праводзяцца 3 этапы **рэпетыцыйнага тэсціравання** з кастрычніка па красавік. Апрацоўка бланкаў адказаў ажыццяўляецца па тэхналогіі ЦТ.

Тэл.: 284-00-08, 284-00-18.

Водгукі выпускнікоў



Юлія ГОРАВА, студэнтка Міжнароднага дзяржаўнага экалагічнага інстытута імя А. Д. Сахарова БДУ, выпускніца 2017 г.

– На ФДА створана прыемная атмосфера для таго, каб добра падрыхтавацца да цэнтралізаванага тэсціравання. Заняткі праводзяць кваліфікаваныя выкладчыкі. Яны зразумела і даступна тлумачаць усе тэмы. На факультэце да слухачоў ставяцца з разуменнем і падтрымкай, што вельмі важна.






Вольга СОБАЛЕВА, студэнтка фізічнага факультэта, выпускніца 2018 года.



– Два гады таму, пасля няўдалай спробы паступіць ва ўніверсітэт, перада мной стаяла дылема – чым заняцца і як не страціць тыя веды, якія назапасіліся за перыяд навучання ў школе. У мяне было жаданне вучыцца ў галоўным універсітэце краіны, таму я ўзрадалася, калі даведлася, што ў БДУ ёсць факультэт даўніверсітэцкай адукацыі.

Добразчыліваць, падтрымка і паважлівыя адносіны да кожнага слухача пакінулі ў мяне вельмі добрыя ўспаміны пра навучанне на гэтым факультэце. Акрамя таго, што вучыцца было неверагодна цікава, на працягу ўсяго года праводзіліся культурныя мерапрыемствы, у якіх удзельнічалі слухачы. Факультэт даў мне не толькі добрую базу ведаў, але і магчымасць зносін з вельмі цікавымі людзьмі, і гэта не толькі стварыла душэўную гармонію і падарыла мноства станоўчых эмоцый на працягу ўсяго вучэбнага года, але і дазволіла атрымаць каштоўны вопыт ад выкладчыкаў, якія застануцца для мяне прыкладам для пераймання.



Інстытут тэалогіі імя святых Мяфодзія і Кірыла БДУ

 Рэктар – Мітрапаліт Мінскі і Заслаўскі ПАВЕЛ, Патрыяршы Экзарх усяе Беларусі, кандыдат багаслоўя
 Адрас: г. Мінск, прасп. Незалежнасці, 24
 Тэл. 327-63-67

 E-mail: theology.bsu@tut.by
 www.theology.bsu.by



Інстытут тэалогіі вядзе падрыхтоўку ўнікальных спецыялістаў у галіне міжканфесійнага дыялогу, развівае міжнароднае супрацоўніцтва ў сферы тэалагічнай адукацыі

У структуры інстытута тры кафедры: багаслоўя, біблейскай і хрысціянскага вярвучэння, рэлігіязнаўства. Дзейнічае навукавая літургічная лабараторыя. Больш за 65 % выкладчыкаў інстытута маюць навуковыя ступені і званні.

СПЕЦЫЯЛЬНАСЦІ

Інстытут тэалогіі імя святых Мяфодзія і Кірыла БДУ ажыццяўляе падрыхтоўку па спецыяльнасці «Тэалогія» з прысваеннем кваліфікацыі «Тэалаг-рэлігіявед. Выкладчык грамадазнаўчых дысцыплін». Нашы выпускнікі маюць магчымасць альбо працягнуць навучанне ў магістратуры і аспірантуры, альбо працаваць выкладчыкамі курса «Рэлігіязнаўства» і сацыяльна-гуманітарных дысцыплін ва ўстановах вышэйшай адукацыі і сярэдніх спецыяльных навучальных установах. Высокі ўзровень падрыхтоўкі дазваляе ім таксама паспяхова працаваць у сферы навукі, культуры, царкоўнага і сацыяльнага служэння.

ДЫСЦЫПЛІНЫ

Студэнты вывучаюць 5 замежных моў: чатыры старажытныя (старажытнаўраўскую, старажытнагрэчаскую, лацінскую, царкоўнаславянскую) і адну сучасную (англійскую, нямецкую ці французскую).

У цыкле спецыяльных дысцыплін вывучаюцца Свяшчэннае Пісанне Старога і Новага Запаветаў, біблейская археалогія, багаслоўе (асноўнае, параўнальнае, дагматычнае, маральнае), літургіка, патралогія, агульная гісторыя хрысціянскай царквы, кананічнае права, гістарычнае рэлігіязнаўства, сектазнаўства, сістэматычнае рэлігіязнаўства, рэлігійная філасофія, візанталогія, псіхалогія рэлігіі, сацыялогія рэлігіі.

БІБЛІЯТЭЧНЫ ФОНД

У бібліятэцы інстытута назапашаны ўнікальны фонд навуковай літаратуры па багаслоўскіх, царкоўна-гістарычных, рэлігіязнаўчых і рэлігійна-філасофскіх дысцыплінах. Бібліятэчны фонд і фонд электронных рэсурсаў уключае больш за 21 тысячы назваў (27 тысяч адзінак захавання).

СТУДЭНЦКАЯ НАВУКА

Інстытут тэалогіі ўзаемадзейнічае з прыходамі Беларускай праваслаўнай царквы, з аднаго боку, і ўстановамі адукацыі – з іншага. Штогод на базе інстытута праводзяцца Міжнародныя Кірыла-Мяфодзіеўскія чытанні і міжнародная студэнцкая навукавая канферэнцыя «Хрысціянскія каштоўнасці ў культуры сучаснай моладзі», у якіх бяруць удзел школьнікі і студэнты не толькі Беларусі, але і краін блізкага замежжа. Навучэнцы старэйшых класаў могуць прыняць удзел і ў конкурсе даследчых і творчых работ, тэматыка якіх прымеркавана да юбілейных дат і памятных падзей у гісторыі роднай краіны.

Сістэматычна ў інстытуце праводзяцца сустрэчы студэнтаў з дактарамі багаслоўя, кандыдатамі філасофскіх навук, прадстаўнікамі сферы мастацтва. Таксама на ба-



зе інстытута створана дыскусійная пляцоўка «Рэлігіязнаўчы кінаклуб „Рэлігія і кіно“», арганізавана дзейнасць студэнцкай навуковай даследчай лабараторыі «Нетрадыцыйная рэлігійнасць у Беларусі».

У Інстытуце тэалогіі дзейнічае моладзевы праект «Асветніцкі лекторый», мэтай якога з'яўляецца духоўна-маральная і прафарыентацыйная дзейнасць.

А ў мастацкай галерэі інстытута можна пазнаёміцца з творами таленавітых мастакоў і іканапісцаў. Ёсць і Музей Бібліі, у якім захоўваюцца выданні і пераклады Бібліі на розныя мовы свету. Дасведчаныя экскурсаводы распавядаць пра кожны экспанат, прадэманструюць чытанне на царкоўнаславянскай, лацінскай і іншых мовах.

СТУДЭНЦКІЯ ІНІЦЫЯТЫВЫ

Студэнты яшчэ падчас свайго навучання спрабуюць сябе ў якасці выкладчыкаў у нядзельных школах праваслаўных прыходаў г. Мінск, праходзяць педагагічную практыку ва ўстановах адукацыі сталіцы. Кожны можа ўдзельнічаць і ў грамадскай дзейнасці інстытута, якая прадстаўлена


сукупнасцю разнастайных моладзевых праектаў, такіх як студэнцкі лялечны тэатр «Батлейка»; хор Інстытута тэалогіі БДУ; добраахвотніцкае аб'яднанне «Элеас»; асветніцкія выязны лекторыі. Адукацыйныя экскурсіі па святых і гістарычных месцах; паломніцкія паездкі; студэнцкія лагеры і іншыя мерапрыемствы, якія спрыяюць развіццю далейшага студэнта, фарміруюць яго маральную і грамадзянскую пазіцыю, з'яўляюцца пастаяннай і неад'емнай часткай жыцця кожнага, хто пераступіць парог Інстытута тэалогіі.

ПРАЦАЎЛАДКАВАННЕ

Выпускнікі Інстытута тэалогіі працаўладкоўваюцца ў навучальныя ўстановы, рэлігійныя аб'яднанні, грамадскія арганізацыі, турыстычныя фірмы (рэлігійны турызм), СМІ, выдавецтвы, навукова-даследчыя цэнтры, бібліятэчныя цэнтры.

Гэта, без сумнення, унікальная навучальная ўстанова валодае ўсімі якасцямі для таго, каб стаць alma mater для выдатных спецыялістаў, якія сумяшчаюць прафесіяналізм і актыўную жыццёвую пазіцыю.

Водгукі выпускнікоў



Дзяна НІЗОВІЧ, аспірантка кафедры гісторыка-культурнай спадчыны Беларусі РІВШ.
– Інстытут тэалогіі – унікальная пляцоўка ўзаемадзейнення дзяржавы і царквы ў сучасным беларускім грамадстве, якое адрозніваецца сацыякультурнай складанасцю і рэлігійна-этнічнай разнастайнасцю.

Тут рыхтуюць не толькі спецыялістаў вузкага профілю ў галіне рэлігійнага пазнання, але і фарміруюць асобу з шырокімі поглядамі на жыццё, якая імкнецца думаць абстрактна. Спецыфіка навучальнай установы дазваляе стварыць атмасферу сямейнага цяпла, дзе кожны можа рэалізаваць свой патэнцыял.



Ганна КАЛІНІНА, кандыдат гістарычных навук, старшы выкладчык кафедры рэлігіязнаўства Інстытута тэалогіі.

– Інстытут тэалогіі знаходзіцца на стыку свецкай і духоўнай адукацыі, у ім гарманічна дапаўняюць адзін аднаго блокі гуманітарных навук і тэалагічна-рэлігіязнаўчых дысцыплін, несупярэчліва спалучаецца агульначалавечы гуманістычны і праваслаўна-хрысціянскі светапогляд. У выніку чалавек, адвучыўшыся ў інстытуце, будзе жыць адначасова як бы ў дзвюх сферах: ён ведае і разумее патрэбы сучаснага грамадства, умее гаварыць на яго мове, застаючыся пры гэтым носьбітам адвечных багаслоўскіх ісцін і хрысціянскіх духоўна-маральных арыентацый. Гэта адна з галоўных вартасцяў інстытуцкай адукацыі.



Кацярына СТРОЙЛАВА, член Саюза пісьменнікаў Беларусі, аспірант РІВШ. Найлепшы выпускнік БДУ 2017 г.

– Інстытут тэалогіі БДУ рыхтуе выдатных спецыялістаў у галіне філасофскай антрапалогіі, тэалогіі і рэлігіязнаўства. Дадзенага ўзроўню

ведаў студэнты могуць дасягнуць дзякуючы навучальнай праграме, якая складаецца з дысцыплін багаслоўскага, рэлігіязнаўчага, філасофскага, гістарычнага характару. Студэнты маюць магчымасць удзельнічаць у розных навуковых канферэнцыях, а таксама ў конкурсах навуковых і літаратурных работ на духоўна-маральную тэматыку.



Юрыдычны каледж БДУ

- Дырэктар – кандыдат юрыдычных навук Алег Міхайлавіч СТАРАВОЙТАЎ
- Адрас: г. Мінск, вул. Камсамольская, 21
- Тэл. 397-12-82
- E-mail: college@bsu.by
- www.lawcollege.bsu.by



Юрыдычны каледж – права ведаць, годна жыць!



Юрыдычны каледж БДУ пачаў сваю дзейнасць 1 верасня 2000 г. у якасці першай у краіне профільнай установы, якая забяспечвае атрыманне сярэдняй спецыяльнай адукацыі па спецыяльнасці «Правазнаўства»

За 19 гадоў дзейнасці каледж стаў адной з найбольш прэстыжных устаноў краіны. Высокі ўзровень падрыхтоўкі ў Юрыдычным каледжы пацвярджаецца і поспехамі нашых былых навучэнцаў у прафесіі (ёсць сярод іх суддзі, намеснікі пракурораў, кіраўнікі арганізацыйна-кадравых службаў і інш.), і поспехамі ў вучобе (болей за 90 % нашых навучэнцаў працягваюць адукацыю ў беларускіх ВНУ), і дасягненнямі ў даследчай дзейнасці: два навучэнцы абаранілі кандыдацкія дысертацыі, трыццаць два – з'яўляюцца лаўрэатамі спецыяльнага фонду Прэзідэнта Рэспублікі Беларусь па сацыяльнай падтрымцы адоранай моладзі.

СПЕЦЫЯЛІЗАЦЫ

Падрыхтоўка спецыялістаў вядзецца па наступных спецыялізацыях: «Дзяржаўна-прававая дзейнасць», «Судова-прававая дзейнасць», «Гаспадарча-прававая і кадрова-прававая работа». Выпускнікам даецца кваліфікацыя «Юрыст».

АДУКАЦЫЙНЫ ПРАЦЭС

Навучанне ў каледжы ажыццяўляецца па вучэбных планах і праграмах, якія даюць паглыбленую гуманітарную і спецыяльную падрыхтоўку, а таксама адпаведныя практычныя навыкі.

Адукацыйны працэс забяспечваюць шэсць цыклавых камісій: агульнаправавых дысцыплін, дзяржаўна-прававых дысцыплін, грамадзянска-прававых дысцыплін, сацыяльна-гуманітарных дысцыплін, прыродазнаўчых дысцыплін, матэматыкі і інфармацыйных тэхналогій. Дзейнічае аддзяленне па падрыхтоўцы на аснове агульнай базавай і агульнай сярэдняй адукацыі (дзённая і завочная формы навучання).

Функцыянуюць тры камп'ютарныя класы, а таксама лабараторыя заканадаўства, бібліятэка і чытальная зала з вялікім выбарам найноўшай юрыдычнай літаратуры.

Выпускнікі каледжа маюць права працягваць навучанне па спецыяльнасці на юрыдычным факультэце БДУ і ў іншых установах вышэйшай адукацыі са скарачэнным тэрмінам навучання.

АКРАМЯ ВУЧЭБНЫХ ЗАНЯТКАЎ

Навучэнцы ўдзельнічаюць у алімпіадах па агульнаадукацыйных прадметах і прававых дысцыплінах, навуковых канферэнцыях, семінарах і творчых конкурсах.

Навучэнцы бяруць удзел у спецыяльным праекце «Юрыст: ад ведаў да практыкі», які праводзіцца часопісам «Юрыст». Па выніках тэсціравання ўдзельнікаў выхаванцы каледжа ўваходзяць у дзясятку наймацнейшых.

Для самавызначэння будучых юрыстаў ладзяцца сустрэчы з навукоўцамі і юрыстамі-практыкамі, судовыя пасяджэнні на базе каледжа, экскурсіі ў вышэйшыя органы дзяржаўнай улады і суды.

Жыццё навучэнцаў каледжа напоўнена не толькі вучэбнымі заняткамі і кніжнай мудрасцю. Выхаванцы прымаюць самы актыўны ўдзел у спартыўным і культурным жыцці. Добрай традыцыяй стала правядзенне «Дзён каледжа»: выкладчыкам уручаюць уз-



нагароды ў розных намінацыях, праводзіцца спартыўны вечар (баскетбол, валејбол, футбол), інтэлектуальны турнір «Што? Дзе? Калі?»; рыхтуецца выстава насценгазет першакурснікаў «Дазвольце павітацца...», дзень самакіравання, выстава-кірмаш «Горад майстроў», пасвячэнне ў першакурснікі.

Традыцыйнымі сталі конкурсы: «Лэдзі каледж», «Найлепшая група каледжа», «Златавуст», тэатральна-лінгвістычны «Omnes linguaе», круглагадовая спартакіяда і інш.

ПРАЦАЎЛАДКАВАННЕ

Нашы выпускнікі запатрабаваны ў:

- органах судовай улады (канцылярыя, статыстыка, архіў, забеспячэнне судовай вытворчасці);
- органах прымусовага выканання судовых пастановаў;
- органах унутраных спраў (канцылярыя, служба аховы грамадскага парадку, крымінальная міліцыя, дзяжурная частка);
- юрыдычных (прававых), кадравых, рэферэнцкіх службах суб'ектаў гаспадарання розных формаў уласнасці, некамерцыйных юрыдычных асоб (грамадскія арганізацыі, прафесійныя саюзы і г. д.);

– органах пракуратуры (канцылярыя, статыстыка, архіў і г. д.);

- адвакатуры, натарыяце;
- органах сацыяльнай абароны.

Асноўныя арганізацыі-заказчыкі кадраў – Міністэрства юстыцыі Беларусі, Мінскі гарадскі суд, упраўленні ўнутраных спраў Мінгарвыканкама і Міннаблвыканкама, Эканамічны суд г. Мінска.

Юркаледж рыхтуе кваліфікаваных юрыстаў, якія спалучаюць глыбокія тэарэтычныя веды з уменнем іх практычнага ўвасаблення.

ІНФАРМАЦЫЯ АБ ПРЫЁМЕ Ў 2020 г.

(Спецыяльнасць «Правазнаўства»)
На аснове агульнай базавай адукацыі (9 кл.): тэрмін навучання – 2 гады 10 месяцаў (дзённая форма). Залічэнне ажыццяўляецца па конкурсе сярэдняга бала пасведчання аб агульнай базавай адукацыі.

На аснове агульнай сярэдняй адукацыі (11 кл.): тэрмін навучання – 1 год 10 месяцаў (дзённая форма). Залічэнне ажыццяўляецца па суме балаў сертыфікатаў ЦТ (беларуская (руская) мова, грамадствазнаўства) і сярэдняга бала дакумента аб агульнай сярэдняй адукацыі.

Водгукі выпускнікоў



Вераніка ШЫЛАК, юрыст ТАА «Юрыдычная кампанія ЮКОН».

– Каледж стаў маёй другой сям'ёй. У нас былі вясёлыя студэнты і найлепшыя выкладчыкі. Пасля каледжа навучэнцы валодаюць усімі неабходнымі ведамі для пачатку працы.

Самае прыемнае ў каледжы было тое, што навучальныя працэсы разбаўляюць цікавымі мерапрыемствамі. Каледж дапамог многім маім сябрам знайсці сваё месца ў жыцці, пры гэтым не ўсе працуюць юрыстамі. Аднак усім дапамагаюць у жыцці атрыманыя веды. Зараз я працую ў кампаніі, дзе працаўладкавана 6 выпускнікоў нашага каледжа, і мы заўсёды з цеплынёй успамінаем праведзеныя ў ім гады.



Паліна АНТОНЕНКА, юрысконсульт міжнароднай юрыдычнай фірмы GRATA International BY.






– Юрыдычны каледж – гэта мая alma mater, якая дала не толькі веды, але і бяспэчны вопыт у самаразвіцці і самаўдасканаленні. Я ўпэўнена, што званне найлепшай сярэдняй спецыяльнай установы краіны – не пустыя словы. Гэта вынік згуртаванай працы ўсяго выкладчыцкага калектыву, назапашанага вопыту і традыцый.

Выпускнікі каледжа заўсёды запатрабаваны наймальнікам, бо праходжанне гэтай «школы жыцця» азначае высокі ўзровень не толькі тэарэтычных ведаў, але і практычных навыкаў, якіх часам не стае выпускнікам ВНУ. Акрамя таго, у каледжы моцна развіта сістэма студэнцкага самакіравання. Вопыт кіравання саветам навучэнцаў дапамог мне ў юным узросце сфарміраваць лідарскія якасці, што бяспрэчна дапамагае дасягаць пастаўленых асаблівых і прафесійных мэт.

Навучанне ў Юрыдычным каледжы БДУ – адзін з самых шчаслівых перыядаў у маім жыцці.



Ліцэй БДУ

-  Дырэктар – кандыдат фізіка-матэматычных навук Ігар Мікалаевіч ВАРАКСА
-  Адрас: г. Мінск, вул. Ульянаўская, 8
-  Тэл. 209-52-65
-  E-mail: lyceum@bsu.by
-  www.lyceum.by



Ліцэй БДУ – гэта адзінаццаць профіляў навучання: філалагічны, гісторыка-грамадазнаўчы, гуманітарна-гістарычны, гуманітарна-грамадазнаўчы, біялагічны, хімічны, матэматычны, эканамічны, фізічны і адзіныя ў краіне інфарматыка-матэматычны і інфарматыка-фізічны профілі

Ліцэй БДУ заснаваны ў 1989 г. з мэтай навучання і выхавання таленавітай моладзі.

Працуе 10 кафедраў – метадычных аб'яднанняў. Больш за 30 супрацоўнікаў ліцэя – яго выпускнікі.

ПАСТУПЛЕННЕ

Каб паступіць у Ліцэй БДУ, трэба мець высокі ўзровень падрыхтоўкі, бо сярэдні конкурс складае каля 7 чалавек на месца, а на некаторыя профілі – да 10. Штогод у Ліцэй БДУ спрабуе паступіць амаль 2000 абітурыентаў. Падаць дакументы можна праз асабісты кабінет абітурыента, які рэалізаваны на афіцыйным сайце Ліцэя БДУ (www.lyceum.by) і пачне працаваць ад 30 сакавіка 2020 г. Пераможцам заключнага этапу рэспубліканскіх прадметных алімпіяд, якія паступаюць у Ліцэй БДУ без экзаменаў, трэба далучыць копію атрыманага на алімпіядзе дыплама. Увесь працэс рэгістрацыі адбываецца выключна ў інтэрнэце. Сэрвіс асабістага кабінета дазваляе абітурыенту цалкам кантраляваць працэс паступлення ў Ліцэй БДУ ад падачы дакументаў да залічэння.

Для паступлення ў Ліцэй БДУ выпускнікам

9 класаў неабходна прайсці два іспыты па прадметах, якія адпавядаюць абранаму профілю. Па кожным прадмеце можна набраць максімум 100 балаў (у суме 200 балаў). Праходныя балы знаходзяцца ў інтэрвале паміж 90 і 150 баламі ў залежнасці ад абранага профілю. Уступныя іспыты ў Ліцэй БДУ ў 2020 годзе адбудуцца 10 і 17 мая. Рэзервовы дзень – 23 мая.

РЭПЕТЫЦЫЙНАЕ ТЭСЦІРАВАННЕ

Сёння ў абітурыентаў ёсць нямала магчымасцяў падрыхтавацца: дзякуючы дапаможнікам для паступлення ў ліцэй, на падрыхтоўчых курсах «Вечаровы Ліцэй» (кожны год тут вучыцца больш за 700 абітурыентаў), на серверы дыстанцыйнага навучання ліцэя (e-lyceum.by), дзе існуе цэлы раздзел, разлічаны на абітурыентаў. Рэпетыцыйны іспыт (PI) для тых, хто паступае ў ліцэй, – яшчэ адна магчымасць для падрыхтоўкі. Яго змога прайсці любы школьнік Беларусі на серверы дыстанцыйнага навучання (e-lyceum.by).

PI ў Ліцэй БДУ будзе ісці ў тры этапы: 1 этап – лістапад – снежань; 2 этап – студзень – люты; 3 этап – сакавік – красавік.

Рэпетыцыйныя іспыты адбываюцца анлайн, і таму вынікі вядомыя адразу пасля заканчэння тэсту. Можна ўбачыць свае памылкі і тлумачэнне, як трэба было выканаць заданне правільна.

Аплаціць PI можна ў інтэрнэт-краме ліцэя (shop.lyceum.by) у раздзеле «электронныя рэсурсы». Кошт усіх трох этапаў рэпетыцыйных іспытаў па адным прадмеце – 9 рублёў.

АЛІМПІЯДНЫ РУХ

Ліцэй БДУ прымае актыўны ўдзел у рэспубліканскім і міжнародным алімпіядным руху. За 29 гадоў ліцэйцы заваявалі больш за 1600



дыпламаў рэспубліканскай алімпіяды, з іх 184 – за апошнія 3 гады. На міжнародных алімпіядых школьнікаў, якія праходзілі ў 62 краінах, ліцэйцы заваявалі больш за 220 медалёў, з іх 29 – за апошнія 3 гады. Больш за 1500 разоў навучэнцы і настаўнікі ліцэя адзначаны спецфондам Прэзідэнта Беларусі. З 1992 г. юныя фізікі заваявалі 1 залаты, 5 бронзавых і 9 сярэбраных медалёў міжнародных турніраў. Юныя матэматыкі з 2009 г. атрымалі 5 залатых, 2 сярэбраныя і 4 бронзавыя камандныя медалі.

Штогод навучэнцы ўдзельнічаюць у Міжнароднай Мендзялееўскай алімпіядзе; Міжнароднай Жаўтыкаўскай алімпіядзе па матэматыцы, фізіцы, інфарматыцы; Еўрапейскай матэматычнай алімпіядзе сярод дзяўчат; Алімпіядзе Саюзнай дзяржавы Беларусі і Расіі па рускай мове; Рэспубліканскім конкурсам даследчых работ вучняў і г. д.

У Ліцэй БДУ важнае месца займае падрыхтоўка да цэнтралізаванага тэсціравання. Штогод нашы выпускнікі маюць самы высокі сярэдні бал па ЦТ у параўнанні з выпускнікамі іншых устаноў адукацыі. Не ў апошнюю чаргу гэта звязана з тым, што ў Ліцэй БДУ праводзяцца дадатковыя заняткі для 11-х класаў па падрыхтоўцы да ЦТ. Для таго, каб

іх наведваць, не абавязкова вучыцца ў ліцэй, дастаткова запісацца на падрыхтоўчыя курсы, у тым ліку і анлайн. Працуе сервер дыстанцыйнага навучання (e-lyceum.by).

ЛІЦЭЙСКАЕ ЖЫЦЦЕ

Чацвёртую частку вучняў Ліцэя складаюць іншагароднія ліцэйцы, якім дзецца месца ў інтэрнэце № 2 БДУ.

Сярод самых значных мерапрыемстваў: пасвячэнне ў ліцэйцы «Салют, карапузы!», спартыўна-аздараўленчая «Турсцяжынка», яркія і запамінальныя прэзентацыі класаў – «Візітоўкі», «Улазіны» – наваселле ў інтэрнэце са шчодрым частаваннем драпікамі. Адною з самых яркіх года з'яўляецца Дзень нараджэння Ліцэя. За тры дні святкавання праводзіцца вялікая колькасць мерапрыемстваў: навукова-практычная канферэнцыя «Першы крок у навуку», і святочны канцэрт, і вечар сустрэчы выпускнікоў, і спартыўнае свята. Апошні званок – гэта смачнае марожанае з салодкім водарам дзяцінства і футбольны матч з выкладчыкамі.

Шмат гадоў у ліцэй існуюць каманды па «Што? Дзе? Калі?» і «Дэбатах», якія неаднойчы станавіліся пераможцамі рэспубліканскіх і міжнародных турніраў.

Водгукі выпускнікоў



Аляксей БАШАН,
намеснік
начальніка
Акадэміі
ўнутраных
спраў Рэспублікі
Беларусь, пал-

коўнік, кандыдат юрыдычных навук. Выпускнік 1992 г.

– Ліцэй – добрая стартавая пляцоўка. Тут вы звыкаецеся быць адказнымі, звыкаецеся працаваць.

У выніку трэба па-новаму глядзець на свет, з'яўляецца жаданне адпавядаць высокім стандартам. Адчуваеш гонар за тое, што вучыўся тут. У Ліцэй не было нічога неадольнага, калі табе цікава, то і працэс навучання ідзе намнога лягчэй. Але самае галоўнае ў ліцэй – гэта людзі, з якімі цябе яднае моцная шматгадовая сувязь. Ліцэйская атмасфера дапамагае знаходзіць у сабе патэнцыял заўсёды рухацца наперад і ніколі не спыняцца.



Андрэй ІВАНЕЦ, галоўны
вучоны сакратар Нацыянальнай акадэміі навук,
намеснік дырэктара
Інстытута неарганічнай
хіміі Нацыянальнай
акадэміі навук, старшыня
савета маладых навукоўцаў,
доктар хімічных навук. Выпускнік 2001 г.

– У Ліцэй мяне ад самага пачатку вельмі ўразілі адносіны настаўнікаў да сваіх вучняў, вельмі паважлівыя і ўважлівыя. Да нас ставіліся як да калег і заўсёды звярталіся на «вы». Ад самага



пачатку я вельмі актыўна заняўся падрыхтоўкай да алімпіяды і пабачыў, што тут створана такая атмасфера і магчымасці, што кожны вучань, незалежна ад яго стартавага ўзроўню ведаў, пры неабходным старанні можа дасягнуць высокіх вяршыняў. Настаўнікі вельмі ў гэтым дапамагалі, але ў той жа час заўсёды стымулявалі нашу самастойную працу, творчую актыўнасць і даследчыцкую дзейнасць.

Самі ліцэйцы гавораць, што «ліцэй – гэта другі дом», «сям'я», «ліцэй – гэта назаўсёды». Проста прыходзіць да нас, і ўбачыце ўсё на ўласныя вочы!




Сумесны інстытут БДУ-ДПУ (Dalian University of Technology)

 Дырэктар – кандыдат фізіка-матэматычных навук дацэнт Ігар Анатольевіч САЛАДУХІН

 Адрас: г. Мінск, вул. Кастрычніцкая, 4, к. 103  E-mail: solodukhin@bsu.by

 Тэл. 209-56-29, 209-56-54  www.bsu.by



Сумесны інстытут БДУ-ДПУ (СІБД) – гэта:

- 1-ы сумесны беларуска-кітайскі інстытут,
- 2 дыпламы (БДУ, ДПУ),
- 3 мовы выкладання (руская, англійская, кітайская),
- 4 гады навучання.

Сумесны інстытут пачаў сваю дзейнасць 1 верасня 2019 г. Яго адкрыццё з'яўляецца яшчэ адным крокам да пашырэння міжнароднага супрацоўніцтва Беларусі і Кітая ў сферы адукацыі і навукі.

Студэнты СІБД маюць магчымасць атрымаць адукацыю на базе адразу дзвюх вядучых ВНУ, удасканаліць валоданне англійскай мовай, атрымаць базавы курс кітайскай мовы. Міжнародныя стажыроўкі, а таксама супрацоўніцтва з Кітайска-

беларускім індустрыяльным паркам «Вялікі камень» дазваляць студэнтам стаць высокакваліфікаванымі спецыялістамі міжнароднага ўзроўню.

Структура інстытута ўключае тры факультэты БДУ: фізічны, механіка-матэматычны і факультэт міжнародных адносін. Адукацыйны працэс забяспечваюць выкладчыкі двух універсітэтаў. Большасць выкладчыкаў займаецца навуковымі даследаваннямі і неаднаразова праходзілі стажыроўку за мяжой у рамках сумесных міжнародных навуковых праектаў.

СПЕЦЫЯЛЬНАСЦІ

- «**Фізіка (вытворчая дзейнасць)**». Кваліфікацыя спецыяліста – «*Фізік-інжынер*».
- «**Механіка і матэматычнае мадэляванне**». Кваліфікацыя спецыяліста – «*Механік. Матэматык-прыкладнік*».
- «**Сусветная эканоміка**». Кваліфікацыя спецыяліста – «*Эканаміст*».



Спецыяльнасці, на якіх адбываецца набор абітурыентаў у СІБД, з'яўляюцца актуальнымі і запатрабаванымі ва ўсім свеце, адпавядаюць сучасным тэндэнцыям развіцця навукі і тэхналогій. Колькасць спецыяльнасцяў плануецца павялічыць.

На дадзены момант падрыхтоўка вядзецца толькі на I ступені вышэйшай адукацыі (бакалаўрыят).

ПРАЦАЎЛАДКАВАННЕ

Патэнцыйнымі працадаўцамі будучых спецыялістаў з'яўляюцца больш за 50 высокатэхналагічных прадпрыемстваў-рэзідэнтаў Кітайска-беларускага індустрыяльнага парка «Вялікі камень»: напрыклад «СЕТС кітайская электратэхніка», «Бел Хуавэй Тэхналаджыс», а таксама вядучыя ІТ-кампаніі: EPAM Systems, IBAITPark, A1QA і інш.

АДРАС ПРЫЁМНАЙ КАМІСІІ БДУ

Мінск, вул. Ленінградская, 16, кабінет 112.

Даведкі па тэл.

+375 17 209-50-85
(шматканальны).

Уся інфармацыя, што датычыцца паступлення ў БДУ, размешчана на сайце:

www.abiturient.bsu.by

ГРАФІК ПРАВЯДЗЕННЯ ДЗЁН АДЧЫНЕННЫХ ДЗВЯРЭЙ Беларускага дзяржаўнага ўніверсітэта на 2019/2020 навучальны год

Факультэт	Дата, час	Адказны	Тэлефон
БІЯЛАПЧНЫ ФАКУЛЬТЭТ вул. Курчатава, 10, аўд. 1, 3	2 красавіка 2020 г., 14-00	Сахвон Віталь Валер'евіч	209-59-00
ВАЕННЫ ФАКУЛЬТЭТ вул. Кастрычніцкая, 2, канферэнц-зала	15 лютага 2020 г., 10-00	Гаргуль Алег Валер'евіч	209-52-82
ФАКУЛЬТЭТ ГЕАГРАФІІ І ГЕАІНФАРМАТЫКІ вул. Ленінградская, 16, аўд. 312	4 красавіка 2020 г., 11-00	Казлоў Яўген Анатольевіч Мешчаракова Анастасія Валер'еўна	209-54-84 209-54-57 209-54-61
ФАКУЛЬТЭТ ЖУРНАЛІСТЫКІ вул. Кальварыйская, 9, актавая зала	4 красавіка 2020 г., 12-00	Курэйчык Ганна Віктараўна	259-70-80
ГІСТАРЫЧНЫ ФАКУЛЬТЭТ вул. Чырвонаармейская, 6, актавая зала	2 красавіка 2020 г., 12-00	Бярэйшык Лілія Уладзіміраўна	209-55-98
МЕХАНІКА-МАТЭМАТЫЧНЫ ФАКУЛЬТЭТ пр. Незалежнасці, 4, аўд. 433	31 красавіка 2020 г., 14-00	Мядзведзеў Дзмітрый Георгіевіч	209-52-48
ФАКУЛЬТЭТ МІЖНАРОДНЫХ АДНОСІН вул. Ленінградская, 20, аўд. 1201	28 сакавіка 2020 г. 13-00	Карэлін Сяргей Валер'евіч	209-59-77
ФАКУЛЬТЭТ ПРЫКЛАДНОЙ МАТЭМАТЫКІ І ІНФАРМАТЫКІ пр. Незалежнасці, 4, аўд. 521	3 красавіка 2020 г., 14-00	Задворны Барыс Валянцінавіч	209-50-70
ФАКУЛЬТЭТ РАДЫЁФІЗІКІ І КАМП'ЮТАРНЫХ ТЭХНАЛОГІЙ вул. Курчатава, 5, аўд. 615 і 115	28 сакавіка 2020 г. 10-00	Ушакоў Дзмітрый Уладзіміравіч	209-58-19 209-58-18
ФАКУЛЬТЭТ САЦЫЯКУЛЬТУРНЫХ КАМУНІКАЦЫЙ вул. Курчатава, 5, аўд. 212	2 красавіка 2020 г., 12-00	Антоненка Аляксандр Мікалаевіч	209-59-20

Факультэт	Дата, час	Адказны	Тэлефон
ФАКУЛЬТЭТ ФІЛАСОФІІ І САЦЫЯЛЬНЫХ НАВУК вул. Кальварыйская, 9, актавая зала	2 красавіка 2020 г., 14-00	Бобр Аляксандр Міхайлавіч	259-74-06
ФІЗІЧНЫ ФАКУЛЬТЭТ пр. Незалежнасці, 2, аўд. 220	4 красавіка 2020 г., 12-00	Ляшэнка Людміла Сяргееўна	209-50-67
ФІЛАЛАГІЧНЫ ФАКУЛЬТЭТ вул. К. Маркса, 31, актавая зала	27 сакавіка 2020 г., 12-00	Крычко Вольга Пятроўна	222-36-02
ХІМІЧНЫ ФАКУЛЬТЭТ вул. Ленінградская, 14, аўд. 201 (301)	28 сакавіка 2020 г., 14-00	Санкевіч Наталля Аляксандраўна	(8-029) 551-69-16 (8-044) 724-35-64
ЭКАНАМІЧНЫ ФАКУЛЬТЭТ вул. К. Маркса, 31, аўд. 63	4 красавіка 2020 г., 14-00	Дуціна Аліна Аляксандраўна	220-22-84
ЮРЫДЫЧНЫ ФАКУЛЬТЭТ вул. Ленінградская, 8, аўд. 609	2 красавіка 2020 г., 10-00	Міхасёва Алена Анатольеўна	209-52-79
ІНСТЫТУТ БІЗНЕСУ вул. Шпалерная, 7, аўд. 106 вул. Маскоўская, 15а	4 красавіка 2020 г., 11-00	Барздова Таццяна Васільеўна	(8-044) 708-61-69
ІНСТЫТУТ ТЭАЛОГІІ ІМЯ СВЯТЫХ МЯФОДЗІЯ І КІРЫЛА пр. Незалежнасці, 24, аўд. 307	10 студзеня 2020 г., 14-00	Дзмітрыева Алена Валер'еўна	327-63-67
МІЖНАРОДНЫ ДЗЯРЖАЎНЫ ЭКАЛАГІЧНЫ ІНСТЫТУТ ІМЯ А. Д. САХАРАВА вул. Даўгабродская, 23/1, аўд. 21	4 красавіка 2020 г., 12-00	Пуцік Уладзімір Станіслававіч, Грыцкевіч Яўген Расціслававіч	398-98-61 398-93-59
ФАКУЛЬТЭТ ДАЎНІВЕРСІТЭЦКАЙ АДУКАЦЫІ вул. Акадэмічная, 25, аўд. 303	2 красавіка 2020 г., 14-00	Андрыянава Алена Мікалаеўна, Біруля Ірына Анатольеўна	284-00-14 284-00-83
ЮРЫДЫЧНЫ КАЛЕДЖ вул. Камсамольская, 21, аўд. 409	2 красавіка 2020 г., 10-00	Урублеўская Ніна Генадзеўна	370-55-34
ЛІЦЭЙ вул. Ульянаўская, 8, актавая зала	31 сакавіка 2020 г., 11-00	Зіньковіч Анастасія Уладзіміраўна	226-00-62

